

TIGHT BINDING BOOK

UNIVERSAL
LIBRARY

OU_222215

UNIVERSAL
LIBRARY

OUP-391 29-4-72-10,000.

OSMANIA UNIVERSITY LIBRARY

Call No. ۸۹۱۵۴۳۳ Accession No. ۱۵۶۷

Author: *ب*
رائد احمد کھن

Title: *بلد میں*



This book should be returned on or before the date last marked below.

مجموعہ

سلسلہ مطبوعات عصمت بیک

جملہ حقوق محفوظا

۶۳



عصمت بیک ڈپو دہلی

۶۱۹۳۳

چشمی
مرتبہ

JARI

۳۸۲۷/۱۶ ۶



ذچہ تارے دیکھ رہی ہے

کونیا
دیکھنے والی

دیکھنے صفحہ ۴

حقوق محفوظ

غدڑکی ماری شہزادیاں (یعنی بیلمے میں میلہ)

فہرست

۷	صفحہ	گوہری تینبو
۱۰	"	شہزادی منظر سلطان بیگم کی سرگذشت
۱۹	"	شہزادی زہرہ بیگم کی داستان
۲۷	"	شہزادی قسمر آرا بیگم کی پیتا
۳۲	"	شہزادی قیصر جہاں کی آپ بیتی
۵۰	"	شہزادی برجیس دولہن کی سرگذشت
۶۱	"	میںنا بازار
۶۲	"	نغمی حیدری کی آپ بیتی
۶۸	"	شہزادی قر جہاں کی پیتا
۷۱	"	فاتحہ
۷۶	"	حمید مخبر
۷۷	"	میلہ کے بعد
۸۰	"	بواقرا

تصویریں

ایک رنگ	ایٹل	آخری صفحہ	اوسے یہ نوعورت ہے
سدرنگی	"	صفحہ ۲	زچہ تارے دیکھ رہی ہے
"	"	"	میںنا بازار

اس کتاب کے تمام مضامین اور تمام تصاویر کے جملہ حقوق محفوظ ہیں۔

بِسْمِ اللّٰهِ الرَّحْمٰنِ الرَّحِیْمِ

کل رات کو جب حسینہ ارضی چادر مہتاب میں لپیٹی بے خبر پڑی سوئی تھی، دل وحشی رنگ لایا، چاند کی روشن شغائیں تیر کی طرح آنکھوں میں گھسیں، دماغ راحت و سکون کی بجائے یاد زنگاں پر رجوع کیا اور آنکھیں زندہ دنیا میں پکھڑی ہوئی صورتوں کی تلاش کرنے لگیں۔ تارے آدھی رات کا نقارہ بجا چکے تھے، آہستہ سے اٹھا اور خاموشی سے چلا، امی ایک بچے کے قریب اس جد خاکی کو مہندیوں میں پہنچا دیا۔

دل زور مٹا کر آنکھ خاموش تھی۔ کائنات سو رہی تھی لیکن چاند مصروف کا رہا۔ مہندیوں کا وسیع میدان، جہاں کوسوں زندہ انسان کا نشان نہیں، دلی کا مشہور قبرستان ہے مولانا شاہ عبد العزیز رح کا مقتدر خاندان اسی سرزمین میں محو خواب، راستہ آتش ماہ سے دہک رہا تھا، اور خواجگاہ نیم کی خوشبو سے مست و معطر تھی درگاہ میں داخل ہوا تو شکستہ آثار اور کالی کلوٹی دیواریں مسلمانوں کے احساس کی تفسیر کر رہی تھی۔ ایک خاندان کے ان سات بزرگوں کی آرا مگاہ مولانا شاہ ولی اللہ مولانا شاہ عبدالقادر، مولانا شاہ عبد الرحیم، مولانا شاہ عبد العزیز مولانا شاہ رفیع الدین، مولانا شاہ محمد اسحاق رح اور وہ محترم ماں جس کے پیٹ سے یہ لال پیدا ہوئے، آج پر وہ دنیا پر بیگانہ روزگار ہے۔ سات سہیلیوں کا آسمانی گچھا ہر رات ان کے مقدس نام چومتا ہوا نمودار ہوتا ہے۔ ہوا ان کے کارناموں کو گونگناتا، ان پھولوں کو، جو تناور درختوں کی سرسبز پتیوں نے ان مبارک مزاروں پر چڑھائے صاف کر رہی تھی۔

میں دلی کا رہنے والا ہوں۔ جوانی کی سیاہی اسی سرزمین پر بڑھاپے کی

سفیدی سے بلی۔ بارہا میتوں کے ساتھ بھی اور فاتحہ کی غرض سے بھی جلنے کا اتفاق ہوا ہے مگر آج تک اس چوتھے پر چڑھنے کی ہمت نہیں پڑتی تارخِ خجوقتِ مملکتِ علوم کے ان تاجداروں اور مذہبِ اسلام کے ان خدمت گزاروں کی حکمت اور خدمت سامنے لاتی ہے تو جسمِ کانپ جاتا ہے اور اقلیمِ سخن کے ان شہنشاہوں کا جلالِ پاؤں میں زنجیر نکل پڑ جاتا ہے۔ تھرا جاتا ہوں اور دُور سے اُس جھنڈے کو سلام کرتا ہوا اُلٹے پاؤں واپس ہوتا ہوں جو ان مبارک ہاتھوں نے اسلام کی حایت میں گاڑا اور جو آج بھی اتنا مستحکم و استوار ہے کہ انقلابِ زمانہ کی زبردست سے زبردست آندھی اس کو جگہ سے نہیں سرکاسکتی۔

درگاہ سے باہر نکلا تو کچی پٹی قبریں ٹوٹی پھوٹی دیواریں، اُلٹے سیدھے تعویذ، مسلمانوں کی حالت کا آئینہ تھے۔ ان کی صورتیں دیکھتا ہوا باہر نکلا۔ بٹر کے تیکہ سے آگے بڑھ کر کوٹلمہ میں دم لیا اور پھرتا پھرتا اس جگہ پہنچا جو بیلہ روڈ کہلاتی ہے۔ ”بیلہ روڈ“، ترقی جہاں آباد کا ایک شعبہ ہے۔ برقی لائٹیں جگمگا رہی تھیں۔ سڑک موتی کی طرح صاف و شفاف، دونوں طرف خوشنما کوٹھیوں کی قطار، پھولوں کی بھینٹی بھینٹی خوشبو اور کبھی کبھی ایک ہلکی سی آواز کسی چوکیدار یا برقدار کی ”بیلہ روڈ“ کا بورڈ پڑھتے ہی پرانی دلی یاد آگئی اور بیلے کی اصل تصویر آنکھوں کے سامنے تھی! ”بیلہ“، سرکنڈوں کا ایک گھنڈا جھگل پچاس سال پہلے جنا کے کنارے ڈوٹک چلا گیا تھا۔ یہاں دلی والوں کی کبڈی اور اُلکھ جھولی کے تاثیر میری آنکھوں نے بھی دیکھے ہیں۔ اور جو رنگ میں دیکھ چکا ہوں جہاں آباد ہزار بار اُجڑے اور بے مگر وہ چیز ختم ہو چکی!

دل بدبخت کی کیفیت الفاظ میں کیونکر ادا کروں۔ چاند آسمان کی گود میں اٹھکھیلیاں کر رہا تھا اور تارے بساطِ فلک پر ایسے گیلے پھر رہے تھے۔ میں بھی

وہی تھا اور آسمان بھی وہی لیکن ہائے زمین وہ نہ تھی! بیلا اُجڑ چکا تھا، سر کندہ کی چھاؤں غارت، اور پرندوں کے آشیانے تباہ و تاراج ہو چکے تھے۔ آنکھوں نے نگہ بند کی طرف اس سجتا کو دیکھا جس کے پانی کو دونوں نہیں برسوں بوسے دیئے تھے، مگر آہ بتا کہاں! وہ نہروں میں تقسیم ہو کر اب ایک تالاب رہ گئی تھی! دل جس کو ڈھونڈ رہا تھا اس کا کوسوں پتہ نہ تھا!

اس وقت پچاس برس پہلے کی ایک صحبت یاد آتے ہی کلیجہ پر سانپ لوٹ گیا۔ میں اور میرے پھوپھی زاد بھائی مولوی اشرف حسین ایک شام کو مولوی نذیر احمد مرحوم کے ہمراہ گاڑی میں جا رہے تھے منشی ذکاء اللہ مغفور بھی ساتھ تھے۔ موری دروازہ کے پاس پہنچے تو معلوم ہوا کہ شاہ ابوعلی شاہ قلندرا کی بسنت ہے۔ جمعرات کا دن تھا۔ دلی نئی نئی تاراج ہوئی تھی مگر دلی والے آٹھویں دن ”پیر غیب“ پر جمع ہو کر اُجڑی ہوئی دلی کی فاتحہ پڑھ لیتے تھے۔ ہم دونوں بھائی مولانا کے مرحوم کے شاد گرتھے گاڑی ایسی جگہ پہنچی جہاں دلی کا مشہور بین نواز رحمت اپنے فن کا کمال دکھا رہا تھا میں نے دیکھا کہ مولانا کی اُستادانہ حیثیت رحمت کے مقابلہ میں مغلوب ہو رہی ہے جو کمزور ہوتے ہوئے اس حد تک پہنچی کہ اُستاد مرحوم نے گاڑی رکوا دی، دلی! اسے دلی! تیری خاک سے کیسے کیسے باکمال پیدا ہوئے اور تیرے ٹوٹے پھوٹے کھنڈروں میں فنون کے کیسے کیسے تاجدار دفن ہیں جن کی روشنی ایک دنیا کو جگمگائی! ابا کا مولوی نذیر احمد اور منشی ذکاء اللہ اور کجا رحمت بین نواز! مگر حق یہ ہے کہ کمال اتنا تو ہو کہ کلچر توڑ دے۔ دونوں بزرگ اتر پڑے یہ خبر نہیں کہ کیا دیا۔ مگر نقد بھی دیا اور داد بھی دی۔

گاڑی عسکر کے بعد گھر لوٹی اور ہم دونوں بھائی اپنے چند دوستوں کے

ساتھ بیچوں نے منشی میرسن کو ایڈٹ کیا ہے۔

ساتھ شاموں شام ”پیر غیب“ پہنچے۔

کیونکہ دکھاؤں کہ کیا دیکھا بیسے میں میلا اور جنگل میں منگل ہو رہا تھا !
 آج جہاں بجلی کے خاموش تقویوں پر اُلو بول رہا ہے یہاں ڈونک دکانوں
 کا آنا تھا! تینو تنے ہوئے، ڈیرے پڑے ہوئے، جیمے گڑے ہوئے، ہنڈول
 لٹکے ہوئے، تن زریب کے مہین مہین انگر کھے، کندھوں پر بستنی دو شالے
 ہشاش بشاش صورتیں، سُرخ و سفید چہرے، جو تھا وہ ہنتا بولتا، اُچھلتا،
 کوتا، مگن جلا جا رہا تھا،

آج اُن صورتوں کا خیال آتے ہی دل بیٹھ جاتا ہے۔ سستا سماں، بیفکری
 کے دن، من بھر کے گیموں، چار پیسے سیر دودھ، اور دودھ بھی کیسا؟ ملائی کے گھونٹ
 دن بھر کا اونٹا ہوا، آدھ سیر دودھ میں آدھ پائے سے زیادہ روٹی کی روٹی ملائی! دو
 گھونٹوں میں جی خوش ہو گیا۔ یہ تھیں وہ غذائیں جو آدمی کو آدمی بناتی تھیں، آج
 کے دلی والوں کو دیکھتا ہوں، سو کھے پھپھی دھان پان، آنکھوں میں حلقی، کٹوں
 میں گڑھے، رزق کے مارے، خوراک کو محتاج، دودھ کو ترستے، گھی کو پھرکتے!

میں اس کو بھی بسا غنیمت سمجھتا ہوں کہ شہر کے صاحبِ کمال اپنے ساتھ
 ہی اپنے قدردان بھی ختم کر گئے اور آج کا بیان داستانِ شب سے زیادہ وقعت نہیں کھتا،
 جس وقت کا یہ ذکر ہے ان دنوں آدھی رات کے وقت شہر میں
 ایک صدا گونجتی تھی۔

”ششیدی کنور کے باغ کا دانہ“

یہ ایک خوش الحان گُنجر تھا جو نوبکے رات کو ”ششیدی قبر“ کے باغ سے
 کھجوروں کا پھیبلا کر اُٹھتا تھا۔ رات کے سناٹے میں جب اس کی آواز
 بھنیسیری کی طرح جھومتی تھی تو لوگ پہ و انوں کی طرح گرتے تھے۔ اسی طرح

نوجندی جمعرات کو ”بڑیوں کے کٹہرہ“ میں عشا کے وقت حسینا کی اس آواز میں ایک خاص امتیاز تھا۔

”پلٹیں آرہی ہیں موتیا کی،“

ہم آگے بڑھے تو شہزادہ مرزا محمد آذرف گورگانی بی اے آئے ان سے باتیں ہو رہی تھیں کہ پھولوں کی آواز کان میں آئی اور مرزانے کہا۔
”شہزادی، گونج رہی ہے“

ادھر پہنچے تو بیگو ایک عجیب انداز سے پھول بیج رہی تھی۔ پٹاپٹی کے گبتے، ٹرپی ہوئی لیکری کٹاؤ کی جھالیں، پھیبوں پر پٹری ہوئی! تو کا حلقہ منہ سے لگا ہوا، نیچے پھول جہک رہے ہیں، اور پیچھے میں اگن لہک رہا ہوا! ادھر پھولوں کی خوشبو ہے، ادھر تبا کو کی! سامنے قلعی دار پاندان ہے، برابر میں کوری صراحی! الغرض نفاست اس کی حالت پر اور شرافت اس کی صورت پر قربان ہو رہی تھی! بڑھاپے کی حد میں سرخ و سپید رخساروں کی جھڑپاں باواز بلند قصر شباب کی بہار سنا رہی تھیں! میں بیگو کے نام سے تو واقف تھا مگر خبر نہ تھی کہ بڑھیا گل فروش کے منہ سے بھی پھول جھڑتے ہیں۔ حیدر محفوظ علی جو ہمارے ساتھ تھے اور ہم میں شاید سب سے بڑے تھے۔ ٹھنک گئے اور کہنے لگے
”بیگم! آواز کا کڑا کا اب بھی غضب ڈھا رہا ہے“

بیگو کے خاموش چہرے پر مسکراہٹ کھلنے لگی۔ اس نے مونڈھوں کو

ٹھیک کیا اور کہا، ”آؤ سید بیٹھو، جب ہم بیٹھ گئے تو بیگم نے جواب دیا۔“

”سید بادشاہ! اب کڑا کہاں! جوانی اپنے ساتھ سارا کس بل لے گئی!

رہا سہا غدر نے اچھڑ کر دیا! ہاتھ پاؤں میں سکت نہیں، بدن میں جان نہیں، ڈار میں نکل گئیں، دانست بھول آئے، بدن کا ٹکھ۔ جوانی نے توڑا،

ڈھانچ رہ گیا ہے، چاروں طرف لئے پھرتی ہوں، اسیوں چچا کالے ملے تھے مرزا کا طنطنہ یاد ہے؟ محلے والوں کی روح فنا ہوتی تھی، جدھر نکل گئے قیامت آگئی، تھانہ دار اور کو تو ال تک پناہ مانگتے تھے۔ اب دیکھو کیا رنگ ہے! مگر جھک گئی، طباق سا چہرہ سپی اور چھاج سا سینہ تنکارہ گیا! وہ پونجالی اور خوشحالی سب ہوا ہوئی، جس نے نو من مگر کی جوڑی پھول کی طرح اٹھالی۔ آج پانچ سیروزن اٹھانے میں ہانپ رہا ہے! بادشاہ ایہ سب طاقت اور جوتی کے کھیل ہیں۔ ہمیشہ رہے نام اللہ کا۔“

”آج کہرام ہے ایہ سامنے والا تنبو دیکھا؟ شہزادیوں کا ہے! بادشاہ کی بھتیجی گوہر ارا بیگو آئی ہیں اور سہیلیوں کو جمع کیا ہے۔ سب اپنی اپنی ندر کی داستائیں سنائیں گی۔ بڑی سرکار ربیعہ بیگو، جہاں پناہ کی ساجزادی، بھی آئی ہیں، اذن عام ہے جو چاہے شریک ہو۔“

گوہری تنبو

گوہری تنبو کے سامنے والا میدان آدمیوں سے پنا پڑا ہے۔ بسنتی نمفے ڈال ڈال اور پات پات جلمگار ہے ہیں، قندیلیں روشن ہیں، چراغ جل رہے ہیں اور کا قوری شمعیں ان حسرت نصیب گھریوں پر آسٹو بہا رہی ہیں۔ گوہر ارا بیگو کی پھڑی ہوئی سہیلیاں جو کبھی پھولوں میں تلنتی تھیں ورا ب بیوندوں میں ڈھکی ہوئی ہیں اس غرض سے جمع ہوئی ہیں کہ ان بربخوبہ برفاتحہ پڑھیں جن کو وقت نے بھوکا بہاں موت کے گھاٹ اتار دیا! سب شمع ان مہان بیویوں کی ترستی ہوئی آنکھوں کو زندہ صورتیں دکھا چکی۔ رایشا رمصائب کی یاد نے جو قیامت پنا کی تھی وہ ختم ہوئی تو دل ان مکھڑوں ڈھونڈھنے لگا جو چیتے جاگتے خاک و خون میں نہاے۔ آنکھیں ڈار نہیں

مار مار کر رو میں اور دماغوں نے نام لے لے کر پکارا۔ مگر زندگی کی گھڑیاں اس تماشے کو روندتی ہوئی آگے بڑھیں! آنے والوں کی مسرت نے جانے والوں کی یاد دل سے بھلادی، فانوس بزم احباب کو منور کر رہے تھے، محبت کا دودھ جاری تھا اور پھولوں کی خوشبو ہوا کو معطر کر رہی تھی کہ جہاں نواز خاتون نے جہانوں کا شکر یہ ادا کیا۔

آج بیلا اور سیلے کی جہان، دونوں اُجڑ چکے، شہزادیوں کی بزم اور اس کے دو ختم ہوئے وہ رات فجر ہوئی اور اس کے بعد لانا اور راتیں سر پر آئیں اور گئیں مگر اس رات کا سماں آج تک آنکھوں میں سمایا ہوا ہے اور اب موت کے مو اس جلسے کو بھلانے والی دوسری چیز نظر نہیں آتی۔

شاہجہاں آباد اگر تاراج نہ ہو چکا ہوتا تو ”بیلا“ کی یہ رات حق رکھتی تھی کہ اس کا ایک ایک لمحہ دلی والوں کے سر آنکھوں پر ہوتا۔ تاریخ ان قیامت خیز واقعات کی پرستش کرتی اور انسانیت کی آنکھیں ان مصیبت ماروں پر جن کی داستانوں نے سُننے والوں کے کلیجے دہلا دیئے۔ محبت کے آنسو گراتیں مگر وقت نے شہر اور شہر کے ساتھ شہر والوں کو اس طرح تباہ کیا تھا کہ عقل و ہوش سب رخصت ہو چکے تھے۔ یہ بھی چند زندہ دلوں کا طفیل تھا کہ زندے مُردوں کے ذکر سے مٹی ہوئی زندگیوں کو نازہ کر رہے تھے۔ میں نے بہو لو شاہ کی اس بسنت میں جو صورتیں دیکھی تھیں اب ان میں سے ایک بھی نظر نہیں آتی اور جو چہرے ”گوہری تہنو“ میں نظر آئے وہ سب رخصت ہو چکے، اور ایک آدھ باقی بھی ہے تو مُردے سے بدتر، کھٹیا پر پڑا پاپیٹیل رہا ہے۔

شہزادہ مرزا محمد اشرف گوردگانی بی اسے جو اس صحبت میں ہمارے شریک تھے اور جنہوں نے یہ رات رو کر صبح کی تھی اگر زندہ ہوتے تو یقیناً

شاہزادیوں کا یہ عالم جو ”بیٹے“ کی سرزمین پر بلند ہوا، مرنے نہ پانا اور فضا پر ادب میں ایسا گونجنا کہ سُننے والے بھی بلبلا جاتے لیکن بدبختوں کی تقدیر پر کوئی رونے والا بھی نہ رہا اور لاتعداد راتوں کی طرح وہ رات بھی آئی گئی ہوئی جس نے خاندان نیموریہ کی ان ٹٹی کٹی بیگمات کے آنسو اپنے آغوش میں لئے ”گوہری تمبو“، خلیفہ اکتس کے دنگل میں گھاڑا گیا تھا۔ چاروں طرف قناتیں کھڑی ہوئی تھیں اور رات کا تاریک حصہ بجائے دیبا و حریر کے ان مخدرات کے نازک جسم کی پردہ پوشی کر رہا تھا جو قلعہ معلّے سے نکل کر اس وقت ”بیٹے“ کی مہمان تھیں۔ آسمان کے تارے ان کی تیرہ سختی کے شاہد تھے اور زمین بتا رہی تھی کہ یہ شہر پر لاج کر نیوالیاں آج دو دو دانوں کو محتاج ہیں! شاہزادیوں میں پردہ برائے نام تھا اس لئے تمبو میں داخلہ کی عام اجازت تھی۔ جگہ چونکہ کافی اور میدان وسیع تھا اس لئے پھینکنا نہ تھی۔

گوہر ارا بیگم شکر یہ ادا کر چکیں تو مہمانوں کے سامنے پانوں کی کشتی آئی کاغذی حُتّے جو بادشاہ کے ساتھ ہی شہر سے کوچ کر گئے۔ چاروں طرف سلگ رہو تھے کہ ایک بیوی سنبھل کر بیٹھیں اور گوہر ارا بیگم نے فرمایا۔

وہی ظلّ سلطانی کی خالہ زاد بہن مظفر بیگم ہیں۔ ان کی صورت اب پہچانی نہیں جاتی۔ مگر جنھوں نے قلعہ معلّے کی چہل پہل اور اس مظفر کی رنگت رلیاں دیکھی ہیں وہ سمجھ گئے ہوں گے کہ غدر نے جن کو زندہ چھوڑا ہے ان کو بھی اس طرح بچوڑا کہ حال سے بے حال، اور صورت سے بے صورت کر کے! یہ انار کا سُرخ و سپید دانہ آج پھیکا شلم ہے۔ حق یہ ہے کہ ہم کو اس صورت ہی کے لالے تھے! قربان جائیے اس خدا کے جس نے پھڑی ہوئی مظفر کو ہم سے ملوادیا اور یہ صورت پھر دکھا دی! مظفر پر شہر سے نکل کر کیا بیٹی

یہ خود سنائے گی مگر اتنا میں بھی جانتی ہوں کہ ہماری عیش کی گھڑیاں حضور کے دم تک تھیں، ہمارا سہاگ بادشاہ کے ساتھ ختم ہوا۔ جتنا ہنسنا تھا سرکار کے ساتھ ہنس لئے اب روئیں گے اور اس وقت تک روئیں گے جب تک بدن میں سانس باقی ہے“

(۱) شہزادی مظفر سلطان بیگم کی سرگذشت

رات خاصی ڈیڑھ پہر کے قریب گزری تھی، اور گو تمام میلہ میں کچریاں بک رہی تھیں مگر گوہری تپو والوں کو سانب سونگھ گیا تھا گویا نماز ہو رہی تھی کہ کھانسنے کھونسنے کے سوا کوئی آواز ہی نہ تھی۔ مظفر سلطان بیگم اب آگے لھسکیں اور چاروں طرف دیکھ کر کہا۔

”نفل سلطانی جن کے سایہ میں ہمارا بچپن گٹا اور جوانی گزری، ہم سے ہزاروں کو س ڈور، زندگی کے باقی دن پورے کر کے دُنیا سے رخصت ہو چکے، سرکار کے مبارک ہاتھوں کے نوالے بارہا میرے منہ میں گئے ہیں اور حضور نے سینکڑوں ہزاروں مرتبہ میرے سر پر شفقت کا ہاتھ پھرا ہے، مگر یہ نقدیر کی خوبی ہے کہ عالیجاہ پر وقت پڑا اور دلی کی آواز کو ترس گئے تو ہم کسی خدمت کے قابل نہ رہے! مظفر سلطان کے منہ سے سرکار کا نام سنتے ہی سب کی آنکھوں میں آنسو آگئے اور بادشاہ کی مغفرت کے لئے ہزاروں ہاتھ بلند ہو گئے۔

جب یہ ہو چکا تو مظفر سلطان نے کہا۔

”شہر کی حالت اتنی ابتز ہو گئی تھی کہ ہر طرف کھرام مچ رہے تھے اور کوئی گھرا بیسا نہ تھا جہاں سے رات بھر رونے پیٹنے کی آواز نہ آئی ہو، بھاگنے والا بھاگ چکے تھے اور اب بھی جدھر جس کا منہ اٹھا جا رہا تھا۔ افراتفری ایسی تھی کہ

بھائی کو بھائی کی خبر نہ تھی۔ زندوں کی خیر صلاح تھی نہ مردوں کی خبر۔ اپنوں کا ہوش نہ غیروں کا خیال۔ مغرب کے بعد منشی وزیر مخبر آکر بتا دیتے تھے کہ کل اس کو پھانسی ہوگی۔ ست ہی ست پر جان تھی۔ ایک قدم اٹھاؤ دوسرے کی خبر نہیں بھاگنے کا رستہ تھا نہ چھپنے کی جگہ۔ دھڑکے میں جان اور کھٹکے میں دل۔ جو پوچھا گیا پھر پلٹ کر نہ آیا! میرے شوہر خسرو مرزا کو دن دہاڑے کو تو الی جیوتہ پر کالے مخبر نے پھانسی دلوائی۔ میں بہتر ہی تڑپی اور پیٹی کہ صاحب عالم کی لاش اپنے ہاتھ سے دفن کروں مگر کسی نے نہ سنی اور یہی کہا کہ جب بادشاہ ہی کے لالوں کو کفن نصیب نہ ہوا۔ تو ہم کس گنتی میں ہیں! مرزا کے بعد چینیے کا مرزا نہ تھا اور مجھے سب سے بڑا کھٹکا سلیلو کا تھا جس کی سسیں بھیگ رہی تھیں کہ دیکھئے اس کا کیا ہوتا ہے۔ میں نے کالے اور اس کی بیوی بچوں کی رات رات بھر خدمت کی کہ کہیں ظالم میرے پتے کا نام نہ لے دے اور مرزا کے ساتھ اس کا داغ بھی نہ اٹھانا پڑے۔ کالا اصل میں لوہا تھا مگر اس وقت شہر بھر کا مختار تھا اس کی مخبری پر چٹکی بجاتے پھانسی ہوتی تھی۔ پوچھ نہ کچھ۔ میں نہ مقدمہ۔ جس دن بھائی فراسنت کو پھانسی ہوئی ہے وہ رات خدا دشمن کو نہ دکھائے اور میرے واسطے تو قیامت سے کم نہ تھی۔ جب کالے نے کہا کہ دو تمہارے پتے کا بھی نام آیا ہے، میں اتنا سنتے ہی چکر کر بیٹھ گئی۔ کالا میری حالت پر ہنسا اور کہا ”شہر میں بارہ مخبر ہیں اس وقت تو میں نے بچا لیا، مگر ان بے ایمانوں کے منہ کو تو خون لگا ہوا ہے اور مسجد میں قسم کھالی ہے کہ بے لئے اپنے باپ کو نہ چھوڑیں گے تمہارے پاس جو جمع جتنھا ہولے آؤ۔ میں لے دے کر باپ کاٹوں۔ خبر نہیں دوڑ کس وقت آجائے، میرے پاس نقد نو ایک کوڑی نہ تھی جو گننا پاتا تھا وہ اوپلوں کی کوٹھری میں بار کھاتا تھا۔ مجھے زیور پتے سے زیادہ نہ تھا دوڑی دوڑی گئی اور جو کچھ تھا

کھود، کھاد، اس کے حوالے کیا، مگر دل کا یہ حال تھا کہ گزروں اوجھل رہا تھا اور سب سے بڑا دھڑکا یہ تھا کہ تیزی کی بارہ چھوڑتائیں ہوگئی تھی مگر مردوں کی سلامتی کی گھنگھنیاں اب تک نہ اُبلیں۔ کس کی نیند اور کس کی بھوک، آدھی رات اسی چکر میں بیت گئی۔ مجھے ٹھیک یاد بھی نہیں کہ آدھی تھی یا پچھلا، میں نے سلیم اور فرخ دونوں بچوں کو ساتھ لیا۔ سلیم، ماشاء اللہ پندرہویں، اور فرخ اللہ کو چھتے برس میں تھی۔ یہ دونوں نیند میں کسمانے اُٹھے مگر ان کو لے کر کسی نہ کسی طرح دلی دروازے تک پہنچی گوروں اور کالوں کی راویاں کھڑی ہوتی تھیں اور لالینوں میں ان کی تلواریں اور کچھیں دُور سے جگمگا رہی تھیں۔ قدم بڑھانے کی ہمت نہ پٹری اور دونوں بچوں کو کلیچے سے لگا وہیں بیٹھ گئی جب میں نے دیکھا کہ پہرے والے تک بے خبر پڑے ہیں تو بچوں کے منہ پر آیت الکرسی پڑھ کر پھونکی اور دبے پاؤں چوروں کی طرح آگے چلی۔ کیا بناؤں دل کا کیا حال تھا! سر پر موت تھی اور سامنے وہ موئے برقنداز، مگر اللہ کی کچھ ایسی جہربانی ہوتی کہ میں پڑانے قلعہ تک پہنچ گئی اور سانس تک کی آواز میرے کان میں نہ آئی۔ یہاں میں ٹھنکی، خدا کا لاکھ لاکھ شکر ادا کیا، چاند کی آخر تاریں، ہر طرف اندھیرا گھپٹا اس پر یہ خوف کہ صبح کو جو دیکھے گا وہ مار ڈالے گا۔ رسنے کا پتہ نہیں کہ کدھر جاؤں غرض بچوں کو لے کر اسی سڑک پر سیدھی ہوئی۔ سلطان جی پہنچ کر مجھے معلوم ہوا ہم وہ نظام الدین، میں ہیں۔ فرخ نے پانی مانگا مگر میرے پاس پانی کہاں، اس کو بہلاتی پھسلاتی لئے جا رہی تھی کہ دو آدمیوں کی آواز سنانی دی جان نکل گئی اور سمجھی کہ ظالم آگئے۔ سڑک چھوڑ کچھ ڈنڈی پر ہوئی۔ دل دکھڑ دکھڑ کر رہا تھا اور جان کا اللہ ہی وارث تھا کہ پو پھٹی اور ایک گاؤں کی سی صورت نظر آئی۔

اب میں نے اپنا بھیس بدلا۔ ڈوپٹہ سر سے باندھا اور سلیم کی اچکن ہینکر

خاصا اچھا لڑکا بن گئی۔ گاؤں کے پاس ایک ٹوٹی سی مسجد تھی۔ ہم تینوں وہاں پہنچے۔ ایک بڑھے سے گنوار نے غلط سلط اذان دی اور ہم کو غور سے دیکھ کر چھوٹے ہی کہنے لگا۔

”شہر سے بھاگے ہو“

میں نے بھی نماز پڑھی مگر کیا خاک پڑھی۔ دل کا اللہ ہی بلی تھا۔ سلام پھر چکی تو بڑے میاں سے کہا ”اس لڑکی کو پیاس لگ رہی ہے“ انھوں نے ایک میلے کچیلے مثلے کی طرف اشارہ کیا جو کٹھری میں رکھا تھا وٹے ہوئے ٹکڑے سے پانی بھرا اور اوک سے پلایا تو بڑے میاں نے اتنی ہر بانی کی کہ ہم سے کہا ”وتم لوگ بھوکے ہو گے چلو میں کھانا کھلا دوں“ ہم ان کے ماتھ ہو گئے۔ بھوک کے مارے پتلا حال تھا۔ ان کے گھر پہنچے تو معلوم ہوا بڑو یاں بڑھتی ہیں۔ انھوں نے غور سے ہماری صورتیں دیکھیں اور کہنے لگے۔

”مال مصالحو تو بہت سالائے ہو گے ہمارا حصہ تو دلو او“

میں نے کہا بد ملاشی لے لیجئے پھوٹا یا دام بھی پتے نہیں۔ بھوکے مر رہے

ہں ہمارے پیٹ بھر دیجئے“

بڑھتی خاموش تھا۔ اس کی بڑھیا بیوی اندر سے جا کر تین باسی روٹیاں رپیاز کے گٹھے لائی۔ ہم کو وہی غنیمت ہو گئے۔ اس عورت کا دل ہی دل میں لریہ ادا کر رہی تھی کہ اس نے فرخ کو دیکھ کر کہا۔

”وتم کو روٹی نصیب نہیں اس بچی کو کہاں لئے لئے پھر وگے یہیں پھوڑ جاؤ“

ل کرے گی۔ پیٹ پالے گی“

میری تو یہ سن کر جان نکل گئی۔ بڑھیا میری بچی کا ہاتھ پکڑ کر ایک طرف گئی اور مجھ سے کہنے لگی۔

”یہ تو دلی کی انگنائی ہے، دن بھر گورے کالے آتے رہتے ہیں، تم کو بھاگنا ہے تو جلدی بھاگ جاؤ۔ دونوں کیلے چلے جاؤ، وہ گاؤں بھی اچھا ہے اور بچا ہوا بھی ہے،“ میں اس کا منہ نکلنے لگی۔ فرخ روٹی تو بڑھیا نے اس بُری طرح سے ڈانٹا کہ تو بہ بھلی۔ بڑھئی اپنے کام پر چلا گیا ہم دونوں کھڑے اپنی تقدیر کو رو رہے تھے۔ بڑھیا اپنی لٹیالے کر جنگل کو گئی اور میں اپنے دونوں بچوں کو ساتھ لے ایک طرف ہوئی۔ تھوڑی دور جا کر ایک ٹوٹا سا مقبرہ دکھائی دیا گوروں اور کالوں سے زیادہ اب بڑھے بڑھیا کا ڈر تھا کہ کب آئیں اور کدھر سے آئیں۔ تینوں اس مقبرے میں گھسے اور دن وہیں گزارا۔ بھوکے پیاسے لپ لپ کرتے، رات کو نکلے تو سڑک پر ایک کوٹھری میں دو سٹکے سے دکھائی دیئے۔ یہ پیاسہ تھی، پیٹ بھر کر پانی پیا۔ لٹیالے بھر ساتھ لی اور آگے بڑھے۔ صبح ہوتے ہوتے ”فرید آباد“ پہنچے۔ ہم تھک کر چور ہو گئے تھے اور پاؤں میں موٹے موٹے چھالے پڑ گئے تھے۔ ”فرید آباد“ کے ایک قاضی صاحب نے ہم کو ہمان بھی رکھا اور خاطر تواضع بھی کی مگر یہ کہہ دیا کہ ”یہاں زیادہ سنا ٹھیک نہیں۔ مخبر ادھر بھی آتے جاتے ہیں تم لوگ جلدی کو بچ کرو،“ میں اتنا سُنتے ہی پریشان ہو گئی اور شام ہی کو وہاں سے چلتی ہوئی۔ دوسرے دن گیارہ بجے کے قریب ”ہیمیا“ پہنچے۔ یہ ہندوں کا گاؤں تھا ہر طرف سے ہم پر لعنت برسنے لگی۔ بھنگیوں اور چاروں کی طرح ہم کو جھوٹی روٹی کے ٹکڑے ملے اور الگ سے پانی پلایا۔ بھوک میں کواڑ بھی پا پڑتے ہیں کسی نہ کسی طرح پیٹ بھرا۔ کہیں میرا ڈوپٹہ سر سے سرک گیا تو ایک موٹے جگادری ہندو نے ڈوپٹہ یہ کہہ کر اتار لیا۔

”ارے یہ تو عورت ہے!“

میں چور بنی کھڑی تھی کہ دو تین ہندو میرے دونوں بچوں کو پکڑ لے گئے اور مجھ سے کہا "تو مجھ سے نکل یہاں سے، نہیں تو ابھی سر پھاڑ ڈالیں گے،" ایک شخص میرا ہاتھ پکڑ مجھ کو سڑک پر چھوڑ گیا اور یہ کہہ گیا کہ اب گاؤں میں قدم رکھا تو جان کی خیر نہیں،"

اب میں کس طرح بتاؤں کہ بچوں سے چھوٹ کر میری کیا کیفیت ہوئی دن بھر بڑکے نیچے بیٹھی روتی رہی اور خدا خدا کر کے شام ہوئی۔

ابھی رات کی سیاہی پوری چھائی نہ تھی کہ ماتا بڑکے نیچے سے اٹھا کر گاؤں میں لے آئی۔ جھٹ پٹا وقت تھا، گوالینس اپنی گائے بھینسوں کا دودھ دہ رہی تھیں اور آنے جانے والے ادھر ادھر جا رہے تھے۔ میرا دل ہوا ہو رہا تھا اور دم پر بنی ہوئی تھی کہ اب کسی نے پکڑ مارا اور نکالا۔ تھوڑی دُور ایک ٹیلے کے پیچھے چھپی، لیکن یہاں بھی جین نہ پڑا۔ نکلی۔ منہ گاؤں کی طرف کیا مگر ہمت نہ پڑی اور ایک جگہ ٹھنک کر کھڑی ہو گئی۔ ابھی جھٹ پٹا ہی تھا کہ عورتوں اور مردوں کی ٹولियों کی ٹولیاں گھی کے چراغ ہاتھ میں لئے سندر کی طرف جانے لگیں شاید کوئی میلہ ہو گا جس کا پورا حال مجھے معلوم نہیں۔ جب مندر کچھا کچھ بھر گیا تو میں اسی گھر میں پہنچی جہاں میں نے اپنے بچے چھوڑے تھے۔ جہاں تک کر دیکھا تو ایک بڑھا پڑا ہوا حقہ پی رہا تھا اور دونوں بچے سانسے بیٹھے تھے۔ سوچتی تھی کہ کیا کروں، بچوں کو کیوں کربلاؤں مگر کوئی تدبیر سمجھ میں نہ آتی تھی۔ دل کڑا کیا جان پر کھیل کر اندر قدم رکھا تو بڑھا اونگھ رہا تھا۔ میں نے بچوں کو اٹھایا۔ بڑھا اونگھتا ہی رہا اور میں بچوں کو ساتھ لے باہر آگئی اب چاروں طرف اندھیرا گھپ تھا البتہ مندر سے بھجنوں کی اور جنگل سے گیدڑوں کی آوازیں آرہی تھیں۔ آگے آگے میں اور پیچھے پیچھے میرے دونوں بچے بھاگے چلے جا رہے تھے۔ مجھ کو اپنی جان

کی پیدا نہ تھی۔ بچوں کے دھڑکے نے نیم جان کر دیا تھا۔ جسم کی تمام قوت جمع ہو کر
 ٹانگوں میں آگئی تھی اور شفقت مادری اس تو سن کو ہمیں کر رہی تھی۔ یہاں تک
 کہ رات کی سیاہی نے کائنات کا ساتھ چھوڑا اور ہم ایسے پہاڑ کے دامن میں پہنچے
 جہاں مرغ کی آواز انسانی آبادی کا پتہ دے رہی تھی۔ نیچے بھوک کے مارے
 بلبلارہے تھے۔ میں تو خیر دن بھر کی بھوکی پیاسی اعمال کو بھگت اور تقدیر کو رو
 رہی تھی۔ معصوم بچے نہ معلوم کس گناہ میں پکڑے گئے تھے کہ تن کو چیتھڑا تھا،
 نہ پیٹ کو سحر اِیاؤں کے چھالوں میں سے پانی اور ہاتھ کی کھڑیچوں سے خون
 بہ رہا تھا مگر دھجی تک میسر نہ تھی کہ پیٹی باندھ دیتی اِرات جس نے اپنی زندگی
 میرے بچوں کی رہنمائی کو وقف کر دی تھی۔ دم توڑ چکی اور دن ہم خانما بریادوں
 کے استقبال کو آگے بڑھا مگر رات کی دیوی کا سایہ ہمارے واسطے نعمت نسا
 جس نے اپنا سیاہ لباس دن کو اوڑھا کر گرہ دینا پر ڈھکیلا۔ اس کے خوفناک
 چہرے میں آفتاب کا کچھ ایسا ذخیرہ چھپا ہوا تھا کہ ننھے منے دل دہل گئے اور
 سلیبو بخاریں لوتھ ہوا اور فرخ سر پیڑ کر بیٹھ گئی۔ گاؤں کچھ فاصلہ پر تھا مگر نہر
 قریب ہی جا رہی تھی۔ اب اس کے سوا کیا چارہ تھا کہ میں نے اپنی پھٹی ہوئی رضائی
 املی کے نیچے پانی کے قریب پھائی اور دونوں بچوں کو وہاں لٹا کر فرخ کا سرد بانڈی بیٹھ گئی
 چہرہ آفتاب کی ترقی کے ساتھ میرے بچوں کے مٹھڑے تئمانے شروع ہوئے
 اور ابھی پہلا پھر ختم نہ ہوا تھا کہ سلیبو بالکل ہی بے سرت ہو گیا۔ رات بھر کا خار
 اور پانچ چھ کوس کی تکان، اس پر بھوک اور پیاس اِدر نہیں گھر نہیں! مجھ پر جو
 گذری بیان نہیں کر سکتی۔ ہوا ہماری غذا تھی اور املی کی پتیاں ہماری جہاں نواز
 فرخ نے پانی مانگا میں چلو بھر کر لائی کہ دو جاٹ موٹے موٹے لٹھ کدھوں
 پر رکھے سر پر آدھکے اور پوچھا۔

”تم کون ہو اور یہاں کیوں ٹہرے ہو؟“

میں نے منت سے کہا ہم ”مسافر ہیں، تھک کر چور ہو گئے، بچوں کو بخار ہو گیا۔ دم لے رہے ہیں دوپہر ڈھلے آگے بڑھ جائیں گے“
ایک جاٹ جس کی موچھیں بڑی بڑی تھیں بگڑ کر بولا ”تم لوگ شہر سے بھاگے ہو۔ ہم کو بھی بگڑاؤ آگے جاؤ یہاں سے آگے بڑھو، میں نے ہاتھ جوڑ کر کہا مدینے بیمار ہیں۔ دیکھ لو بخار چڑھ رہا ہے۔ تھوڑی دیر میں چلے جائیں گے۔ ٹو جل رہی ہے، گرمی تیز ہے، اب چلے تو نہیں آئی مَر جائیں گے“

اس نے لٹھ زمین پر پٹخا اور کھٹک کر کہا ”اٹھاپتوں کو! آگے بڑھ!،“
یری روح فنا ہو گئی کہ اگر اس نے میرے ٹھہ مار دیا تو پھٹکا بھی نہ کھاؤں گی و کسی بچے کے پڑ گیا تو سبھی نہ کر سکے گا۔ فرخ کو گود میں لیا۔ سلیم کو اٹھایا تو ہڑانہ ہو سکا۔ دوسرے جاٹ کو مجھ پر رحم آ گیا اور کہا ”اچھا بیٹھ جاؤ،“ یہ کہہ کر وہ دونوں چلے گئے اور گھنٹہ ڈیڑھ گھنٹہ بعد وہی بچا راتین موٹی موٹی روٹیاں اور ٹھالے کرایا۔ میں نے اس کو ہزاروں دعائیں دیں۔ بچے تو کیا کھاتے، میں نے بس روٹی کھائی اور دور رکھ لیں کہ اگر ان میں سے کسی نے ٹھہرانا لگا تو دیدوں گی پھر سے پہلے ہی لوہے کے جھکڑوں نے میرے لالوں کو جھلانا شروع کیا۔ ہوا کے پیڑ سے منہ پر ٹپانچے مار رہے تھے اور بخار زدہ معصوموں کے منہ پر پٹریاں بندھ ی تھیں۔ آسمان انگارے برسانے لگا اور زمین شعلے اُگلنے لگی، ماتا کی ڈوبی جی آنکھیں دو حصوں میں تقسیم ہو گئی تھیں۔ ایک نگاہ سلیم پر تھی اور دوسری رخ پر اسکل سے دو کا وقت سمجھ کر، میں نہر پر وضو کرنے بیٹھی کہ وہی رحم جاٹ آپہنچا اور اس کی آواز نے مجھے چونکا دیا۔

”ارے بہنو عورت ہے؟“

میں تھر تھر کا پسنے لگی کہ دیکھئے اب کیا ہوتا ہے، ہزاروں قہم کے خوف
تھے مگر خدا اس کا بھلا کرے، میں تو کہتی ہوں سینکڑوں مسلمان اس ہندو پر
قربان، مجھ سے کہنے لگا ”بہن چل میرے گھر چل“ میں اس کا منہ تکھنے لگی
اس نے میرے سر پر ہاتھ پھیرا اور کہا ”ڈر نہیں تو بہن اور میں بھائی!،“
فرخ کو میں نے گود میں لیا اور سلیم کو اس نے پیٹھ پر۔ میں ڈرتی ڈرتی
اس کے گھر پہنچی تو اس کی بیوی شوہر سے زیادہ ملنسار تھی۔ بچوں کی
طبیعت دوسرے دن ٹھیک ہو گئی اور ان دونوں میاں بیوی نے ایسی محبت
سے رکھا کہ اب بھی خیال آتا ہے تو بے ساختہ دعا نکلتی ہے۔ میں ڈیڑھ مہینہ تک
اس گھر میں رہی۔ جاٹ جاٹنی نے پردیس کو دیس بنا دیا۔ جب میں نے سن
لیا کہ شہر میں امی جھی ہو گئی تو ادھر کا رخ کیا۔ بھائی جاٹ خود ہم کو یہاں تک
پہنچانے آیا اور میرا رونٹھا روٹھا اس کو ہر وقت دعائیں دیتا ہے۔“

مظفر سلطان کی داستان اس قدر دلچسپ اور درد انگیز تھی کہ
”بیلہ کا بیلہ“، سیلانیوں کی سیر اور دوکانداروں کا کاروبار سب خاک میں
مل گیا، جو تھا وہ ”گوہری ننبو“، میں آٹھ آٹھ آنسو رو رہا تھا کچھ ایسا سنا
چھایا کہ جو تھا وہ دم بخود! مظفر کا بیان ختم ہوا اور شہزادیوں کے نالے دلی
کے آسمان کا کلیجہ توڑ چکے تو گوہر را بیگو نے میزبان کی حیثیت میں یہ الفاظ کہے۔
”مظفر سلطان نے بنا دیا کہ قلعہ معلیٰ کی بسنے والیاں جنھوں نے گرمی کے
دن خس کی ٹیٹیوں اور پنکھوں میں گزارے، ٹوکے تھپڑوں اور اٹلی کے پتوں
میں بھی زندہ رہ سکتی ہیں! مگر کون کہہ سکتا تھا کہ خود حضور عالی پر کیا کچھ
نہ گذر جائے گی!،“

حضور کا نام زبان پر آتے ہی دلی والے تڑپ اٹھے اور وہاے بادشاہ،

کے نعرے چاروں طرف سے بلند ہوئے آدھ گھنٹہ سے زیادہ یہ کھرام بجاتا رہا تو شمع زہرا بیگم کے سامنے آئی۔ زہرا بیگم جہاں پناہ کی بھانجی تھیں وہ ابھی کچھ کہنے نہ پائی تھیں کہ گوہری تینوں میں یہ آواز گونجی۔

”پلیٹیں آرہی ہیں موتیا کی“

گوہرارا بیگم بولیں ”خالہ جیتی رہو۔ غنیمت ہے تمہارا دم کہ روتی صورتوں کو ہنس دیتی ہو۔“

(۲) شہزادی زہرہ بیگم کی داستان

”بیلے“ کے بازار جہاں تھوڑی دیر پہلے ایسی چہل پہل اور گہا گہی تھی کہ کان پڑی آواز نہ سنائی دے، اس وقت سناٹے میں تھے اور تمام میلہ سمٹ سٹا کر ”گوہری تمبو“ میں آگیا تھا۔ گوہرارا بیگم کا فقرہ ختم ہوتے ہی ایک دفعہ بیگم پھر چپکی اور وہی صدا دوبارہ گونجی۔

”پلیٹیں آرہی ہیں موتیا کی“

بیگم کے دونوں چھبے موتیا سے چوٹی دار بھرے ہوئے تھے۔ ایک گجراتی

دوسرے میں دیسی۔ ہوا ان کی خوشبو سے مرت ہو رہی تھی اور انسانی دماغ جو بادشاہ کا نام سنتے ہی اپنی بد بخت آنکھوں سے آنسو گرا چکے تھے خاموشی سے مجھوم رہے تھے۔ شاہی تصویران کی آنکھوں کے سامنے پھر گئی

قلعہ معلیٰ کا ساں یاد آگیا، گذرے ہوئے دن اور بیتی ہوئی راتیں کھجے پر چھریاں چلانے لگیں۔ لمحہ بھر ہو کا عالم رہا آخر گوہرارا بیگم۔ نہ پہلے پاؤں کی کشتی مظفر سلطان کے سامنے رکھی اور پھر زہرا بیگم سے کہا۔

”ہاں بیگم اب تم اپنی بیٹا سناؤ خذ لے دوبارہ ملو ایسا ہے ہم کو تو اُمید تھی نہیں“

زہرہ بیگم نے ہنس کر گوہر را را بیگم کا شکریہ ادا کیا اور کہا۔

”جس خدائے پگھر وایا تھا اُسی نے بلوادیوں میں اپنی داستان کیا سناؤں! دل میں زخم ہیں، زخموں میں ٹیسس ہیں! شہر جہاں پناہ کے ساتھ اُجڑ گیا۔ اب ہر طرف اللہ ہی اللہ ہے! خدا کی شان ہے ہمارا قلعہ، جس کی دھوپ میں ہمارا بچپن جوازی سے بدلا اور جس کی پھاؤں میں ہمارے نال گڑے تھے، ہماری آنکھوں کے سامنے ہم سے دیدے بدل چکا اور ہم اس کی صورت کو ترس رہے ہیں، نیم کی پتیاں اوپر پیل کی کونپلیں جس وقت ہوا میں سرسراتی ہیں اور یہ ہری بھری شاخیں اور سبز ٹہنیاں جب ہوا میں تیرنے والے پرندوں کو اپنی گود میں لیتی ہیں اور آزدادی کے گیت گانے والی چڑیاں جس وقت تھرک تھرک کر درختوں پر بیٹھتی اور چھیپاتی ہیں اس وقت دل ہوا ہوتا ہے، کلیجہ کے سحرے اڑتے ہیں شہر آبادی کا سماں وہ دن یاد دلاتا ہے جن کی شام اب صبح کی صورت نہ دیکھے گی زندگی اسی کا نام ہے، تقدیر کا لکھا بھگنا او بھگتیں گے۔“

شہر سے ہم نیرہ عورتیں اور مرد سکلے۔ دونوں وقت کی پھانسیوں۔

ہوش اُڑا دیئے تھے۔ روز ادا ہوتا تھا کہ بھاگیں اور جان بچائیں لیکن بڑا چچی جان کا خار دم بھر کو نہ اُترتا تھا۔ ایک تو ہر وقت چڑھا ہی رہتا تھا اس پر دوسرا اور چڑھتا۔ بڑھا پا اور بہ بخارا! ڈھانچ رہ گیا تھا! سمجھ میں نہ آتا تھا کہ کیا کریں۔ ان میں خود ہمت نہ تھی کہ اُٹھ کر پانی پی لیں۔ چھوڑ سکتے تھے نہ لے سکتے تھے۔ گورے خالوجان نے آخر یہ فیصلہ کیا کہ جس طرح ہونکلو، مخمر پیچھے لگ گئے ہیں اور کالائونجان کا دشمن ہے، کیا خبر کس کس کو پھانسیاں دلاو اسے آج چچا جان کو بھی پٹو وا دیا۔ بلا سے آجا جان کو کندھے پر اُٹھو بس گے مگر موت کے چھتے سے تو نکلیں گے، اور اگر اسی گئی ہے تو حسد کی مرضی!

بارہ بج چکے تھے جب ہم گھر سے نکلے۔ گہنا پاتا پہنے ہی ختم ہو چکا تھا، بنن بھانڈا اور کپڑا تازا زمین کھو، ذکر دیا دیا اور بھرا ہوا گھر خدا کے سپرد کر، جدھر منہ اٹھا چل کھڑے ہوئے۔ خانو جان نے اپنی پیٹھ پر چچی جان کو لیا، وہ بخار میں بل ہلا رہی تھیں۔ ان کی ”ہاٹے ہاٹے“، نے اور بھی دم ناک میں کر رکھا تھا۔ ”آ کامرزا“ بھی ساتھ تھے۔ وہ کہتے تھے ہوں کی آواز نہ ہو۔ چچی جان کی کھانسی لمحہ بھر کو چین نہ لیتی تھی۔ راج گھاٹ پر پہنچ کر ہم سب ٹھٹکے۔ پار جانا تھا اور بیچ میں جنا لہریں لے رہی تھی کیسی مصیبت کا سامنا تھا، اندھیری رات اور پتے ساتھ! اور گورے خالو، پھلی کے شکار کے دھتیا نھے، دریا کا چپہ چپہ ان کا دیکھا بھالا تھا۔ وہ ڈرتا کہ اپنے ساتھ لے گئے اور گھبراہٹ کے پاس جا کر کہا۔ لو اُترو یہاں پانی ٹخنے ٹخنے ہے، کیا بناؤں دریا کیونکہ پار کیا۔ پوری منزل طے کی اور پھر قلعہ ہی کے پاس تھے۔ بچوں کو گود میں لیا مردوں کا ہاتھ پکڑا اور ایک ایک کر کے اُدھر پہنچے۔ ”بمخملی نانی اماں“، سب سے زیادہ بنکار رہی تھیں۔ ان ہی کا پاؤں رپٹا اور دھڑام سے گرین مختصر یہ کہ خدا خدا کر کے پار پہنچے۔ پتے پکپکا رہے تھے چچی جان کی کھانسی نے اور بھی غضب ڈھا رکھا تھا کہ کتنے بھونکتے ہوئے ہماری طرف آئے۔ خانو جان نے لکڑیاں پٹخائیں اور ہم سب ایک طرف کھڑے ہو گئے۔ گھڑی گننٹہ تو ہمارے پاس تھا نہیں۔ کوئی تین بجے ہوں گے۔

”آ کامرزا، نے کہا دو چلو جلدی کرو ابھی شہر ہی میں ہیں۔ صبح ہو رہی ہے کسی نے دیکھ لیا تو یہیں ڈھیر ہوں گے“، ایک اور مصیبت یہ ہوئی کہ مجھ کبجنت کے پاؤں میں ڈھبلا پا جامہ تھا۔ بھاگی تو بھاگا نہ گیا، سب سے پیچھے رہ گئی اور جب سب نکل گئے تو چلائی، کہ خدا کے لئے تھرو میں بھی آ رہی ہوں، ہم لوگ مشکل سے دو کوس گئے ہوں گے کہ صبح ہو گئی اور ایک گاؤں میں پہنچے

یہ دٹھا کر گڈھ، تھا ہندو مسلمان دونوں آباد تھے۔ ان لوگوں کو ہم تماشہ ہو گئے جو آتا دو چار باتیں بناتا اور ہنسی اڑاتا۔ بھوکے بھی تھے۔ پیاسے بھی تھے۔ ایک گوجر نے لٹھ پھر کر کہا، یہ بھگورے ہیں ان کو شہرے چلو انعام ملے گا، ہماری تو یہ سن کر جان نکل گئی مگر وہ اصل میں مذاقیہ آدمی تھا کیونکہ اسی شخص نے سب سے زیادہ ہمدردی کی اور دوپہر کا کھانا اسی نے کھلایا۔ دن پہاڑ ہو گیا کہ کسی طرح گھٹا ہی نہ تھا اور ہم اس فکر میں تھے کہ ذرا بھٹ پٹا ہو اور آگے بڑھیں۔ گاؤں والوں نے ہم کو پریشان نہیں کیا اور ہم نے جس طرح ممکن ہو اِدِن بسر کیا۔ جی تو یہ چاہتا تھا کہ اس کا شکریہ ادا کر کے آگے بڑھیں مگر مصلحت یہ نہ تھی شام ہوتے ہی چل پڑے۔ پینٹے نینر کے جھونٹوں میں جھوم رہے تھے اور بڑوں کی بھی حالت کچھ اچھی نہ تھی۔ دس بجے ہوں گے کپڑی جان کو بخار چڑھا۔ گرمی کے دن تھے محاف رضایاں ساتھ نہ تھیں۔ بخار سردی سے آیا۔ سب ان کو پٹ گئے مگر کبھی کسی نہ کی تھی۔ اس پر طرہ ان کی پیاس تھی۔ وہاں پانی کہاں؟ ایک لیٹیا میں ”تو تلی پھوپھی جان“ کے بچے کے واسطے دو گھونٹ ساتھ لے گئے تھے وہی کام آئے مگر اس سے کیا ہوتا؟ آخر ایک دخت کے نیچے پچھونے پچھائے اور سوچا کہ یہاں دم لیں۔ رات بھر کے جائے ہوئے تھے، تندرست کی خبر رہی نہ بیمار کی، آنکھ کھلی تو سورج سر پہ تھا مگر سامنے ہی ایک ٹوٹا ہوا گنبد تھا۔ بھاگ کر وہاں جا چھپے کہ کوئی دیکھ نہ لے۔ آکا اور خالو باہر نکلے۔ گاؤں بہت دُور تھا، ہم نے ان کو نہ جانے دیا، پینٹے بھوک کے مارے بلو بلو کر رہے تھے اور خود ہماری انتریاں بھی خل ہو اللہ پڑھ رہی تھیں، مگر کچھ کر سکتے تھے نہ ہو سکتا تھا۔ رات سر پہ آگئی اور گیدڑوں کے نعل نچاڑے کے ساتھ

بچوں کی حیثیت دھاڑنے اور بھی قیامت بپاکی۔ آگے بڑھے مگر بدن میں سکت نہ تھا۔ بچوں کو گودوں میں لیا، خدا کی قدرت یاد آتی ہے کہ وہ کس طرح تماشو دکھاتا ہے۔ دور فاصلہ پر ایک دھندلی سی روشنی نظر آئی۔ ہم ایک کونہ میں بیٹھ گئے اور دونوں مرد وہاں پہنچے تو وہ چنے کی دوکان تھی وہ چنے پلاؤین گئے۔ چنے والا بھی بھلے مانس تھا۔ چنے بھی کھلائے پانی بھی پلایا۔ ذرا پیٹ میں پٹری تو آگے بڑھنے کی سوچی، مگر ادھر دیکھتے ہیں تو چچی جان ٹھنڈی برف پٹری ہوئی ہیں!

آکانے دیکھ کر کہا، ”ان کی بنفیں بھی جا چکیں، جھنجھوڑا آوازیں دیں لیکن ان کو ہوش نہ تھا۔ حالت لمحہ بہ لمحہ غیر ہو رہی تھی، اندھیرا گھب، صورت بھی نہ دکھائی دیتی تھی، سانس سنا تو وہ بھی کچھ ٹھیک نہ تھا، مختصر یہ کہ گھرا بولنگا میں سمجھتی ہوں دنیا میں اس سے زیادہ درد انگیز موتیں کم ہوں گی شہید اور دو انور کنار، پانی تک نصیب نہ تھا۔ یہ بھی نہ معلوم ہوا کہ کب گذریں اور کیونکر گذریں! خالہ سکندر نے کہا ہو چکیں، ”میں تو یہ بھی نہیں کہہ سکتی کہ مر بھی گئیں یا نہیں۔ راتوں رات گڑھا کھود کر وہ بھی کس طرح، کتلوں سے اٹا سیدھا، ان ہی کے کپڑوں میں جو بدن پر تھے دبا دیا اور روانہ ہو گئے۔“

صبح ہم کو ”دیکھانی“ میں ہوئی۔ یہ مسلمانوں کا گاؤں تھا اور یہاں ”آکا میاں“ کے ایک دوست رہتے تھے۔ وہ ہم سب کو گھر لے گئے۔ اپنی ذات سے بہت نیک آدمی تھے۔ لیکن ان کی بیوی ایسی دماغ چوٹی تھی کہ خدا کی پناہ! سیدھے منہ بات کرنی ہی قسم تھی۔ نیک بخت نے بیسنی روٹی پجائی رکھی کی ہنڈیا پاس تھی کھایا۔ بچوں کے ہاں بھی لگایا، مگر ہم کو روکھی دی۔ میں نے کہا اچار ہوتا تو اچھا تھا۔ اٹھی اور لہسن کی چٹنی سامنے لارکھ دی۔

ہم دو دن اور رات وہاں ٹھہرے مگر اس کی بد مزاجی سے بہت پریشان ہوئے اور تیسرے دن آگے روانہ ہو گئے۔“

یہاں تک پہنچ کر زہرہ بیگم خاموش ہوئیں۔ پانوں کی تھالی اپنے آگے گھسیٹی اور مسکرا کر گوہرارا بیگم سے کہا، ”آپ کے آج کے میلے نے تو اچھے اچھے مشاعروں کو مات کیا کہ جہاں تک نظر جاتی ہے آدمی ہی آدمی دکھائی دے رہے ہیں۔“

گوہرارا بیگم بولیں، ”بیوی یہ بھی کوئی دن کی بات ہے۔ چند روز بعد شہر اور شہر والے ان رنگوں کو بھول بسر جائیں گے۔ نئے نئے لوگ ہوں گے، نئی نئی باتیں ہوں گی۔ دیکھ لو بادشاہ کے کیسے کیسے جاں نثار جو پیسے پر خن بہانے کو تیار تھے۔ خون کے پیاسے ہو گئے اور نمک حراموں نے جھوٹی گواہیاں دیں! ابھی اعلیٰ حضرت کا نام زندہ ہے کہ ہم بیسی لونڈیاں موجود ہیں۔ ہمارے بعد کوئی نام بھی نہ لے گا! جس کے قدموں سے دلی اور دلی والوں نے آنکھیں ملیں، اس کی روح فاتحہ کو تر سے گی اور دو روٹیاں بھی نصیب نہ ہوں گی! سچ پوچھو تو بیلہ میں بیلہ اور جنگل میں جنگل تمہارے دموں سے ہوا اس ”کبو“ میں کون آتا اور یہ چہل پہل ہوتی۔“

ہم نے تقدیر پر اچھی جان غریب کو کفن نصیب ہوا نہ قبر ملی۔ ان ہی کپڑوں میں خدا کے سامنے بھی گئیں! دیکھو خدا اپنی قدرت کے تماشے کس طرح دکھاتا ہے کیسی نازک مزاج بیوی تھیں پچھو توں پہلوٹ ہوتی تھی تو ناک بھوں چڑھا لیتی تھیں یہ خبر نہ تھی میرت کو غسل بھی نصیب نہ ہوگا،
ترہمہ۔ دو اجی حضرت غدر نے جو مصیبت زندوں اور مردوں پر ڈالی ہے خدا دشمن کو بھی نہ دکھائے۔ خیر وہ تو مگر سب بلاؤں سے چھوٹ

گئیں، زندوں کو فرمائیے کہ اُن پر کیا گذر رہی ہوگی، اور پھلروا سے لال جب بلوں بلوں کرتے ہوں گے تو ماتا کیا کہتی ہوگی؟“

گوہر آرا بیگم: وہاں بیوی سچ کہتی ہو، مگر جب صاحب عالم جہاں پناہ ہی پر ایسی گذری کہ آسمان اور زمین کا نپ گئے اور بھوکے پیاسے گھر سے زخمت ہوئے تو ہم لونڈی غلام کس گنتی میں؟“

ابھی گوہر آرا بیگم کی گفتگو ختم نہ ہوئی تھی کہ ایک متفقہ آواز بلند ہوئی اور لوگوں نے تقاضا کیا کہ ”آگے فرمائیے“

زھرہ بیگم نے ہنسر کہا ”بہت اچھا، پھر وہ سنھلیں اور کہنے لگیں :-

”تیرہ آدمیوں سے ایک تو اللہ کو پیاری ہوئیں اب ہم بارہ آدمی تھے۔

دوپہر کے وقت ایک بڑے درخت کے نیچے ہم ذرا ستائے۔ گاؤں

یہاں سے قریب تو نہ تھا مگر دکھائی دے رہا تھا۔ پیاس کے مارے پڑیاں

بندھ رہی تھیں کہ ایک طرف سے گانے کی آواز آئی۔ یہ لاؤ والوں کی صدائیں

تھیں۔ کیا بتاؤں عید کے چاند کی بھی اتنی خوشی نہ ہوگی جتنی اس وقت اس

روز کی ہوئی۔ ہم سب پلکے، مگر مردوں نے ہم کو روکا اور خود گئے لاؤ والا بیچارہ

کوئی شریف آدمی تھا؛ اس نے ایک گھڑا پانی بھر دیا اور آکانے آکر ہم سب کو پلایا۔

بچوں نے پھر رونا شروع کیا اور بچوں سے بلکنے لگے مگر ہو ہی کیا سکتا

تھا؛ آخر مرداموں جان، گاؤں کی طرف گئے اور خدا جانے بھیک مانگ کر

یا اپنی داستان مصیبت سنا کر چار روٹیاں اور دو گٹھیاں پیاز کی لے کر آئے

اور ٹکڑا ٹکڑا سب کو دیا۔

برساتی مٹی میں بھی یہ مزہ کبھی نہ آیا ہوگا جو اس وقت کے ٹکڑے

میں آیا۔ کھاپی، آگے بڑھے، بچوں کے پاؤں سوچ گئے تھے اور جن بچے رہا تھا

مگر کیا کر سکتے تھے، اسی طرح چلے گئے۔ شام کے قریب ”گوہانہ“ کے پاس ایک گاؤں میں پہنچے۔ یہ مسلمانوں کا تھا اور یہاں کا جو مکھیا تھا وہ سانس کے مرض میں بیمار تھا۔ دنیا بھر کے علاج کر ڈالے مگر کسی طرح آرام نہ ہوا۔ اتفاق سے اس کا ایک نوکر کنوئیں پر پانی بھرنے آیا۔ ہم لوگ بھی وہیں ٹہرے تھے۔ خدا کی قدرت عجیب ہے، وہ ایسے تماشے دکھاتا ہے کہ عقل ذنگ ہو جاتی ہے۔

نوکر نے کسی آدمی سے اپنے مالک کی حالت بیان کی ”گورے خالو“ جنہوں نے عمر بھر شکار کھیلا اور کچھ نہ کیا۔ دمہ کی دو اجاتے تھے۔ انہوں نے کہا۔ دو تین دن میں دھوئیں کی طرح نہ اڑ جائے تو توپ کے منہ اڑا دینا، اس نے جا کر گھر میں ذکر کیا۔ اسی وقت وہاں سے دو آدمی ہم کو لینے آگئے اور خوب آؤ بھگت ہوئی۔ دونوں وقت دودھ اور گھی کی نہریں بہتی تھیں گورے خالو تو حکیم جی بن گئے اور سارا گاؤں ان کے قدم لینے لگا۔ دو مہینے تک ہم وہاں رہے، جب ہم چلنے کا نام لینے گاؤں والے روک لیتے۔ آخر خدا خدا کر کے وہاں سے رخصت ہوئے۔ دو بڑی بیل گاڑیاں انہوں نے ہم کو دیں اور ایک آدمی یہاں تک ساتھ آیا۔ کھانا اس قدر ساتھ تھا کہ دس اور ہوتے تو کافی ہو جاتا۔

ہم یہاں پہنچے تو امی جی ہو چکی تھی مگر گھر کے گھر سنان ہو چکے تھے اور بعض محلے تو ایسے اُجڑے تھے کہ معلوم ہوتا تھا کہ گدھے کے ہل پھر گئے، اقلعہ کو دیکھ کر کلیجہ پر سانپ لوثا تھا۔ باہر کی دیواریں دیکھ کر اندر کی عمارتوں پر فاتحہ پڑھی اور صبر و شکر سے رہنے بہنے لگے مگر دل پر جو گندری اور گند رہی ہے وہ دل ہی جانتا ہے کیسے کیسے جوان

برابر کی سہیلیاں اور بھولیاں آنکھوں سے اوجھل ہو گئیں کہ دل دھونڈھ رہا ہے لیکن حضور ہی نہ رہے تو کس کے عزیز اور کہاں کی بھیلیاں۔ ہمیشہ رہے نام اللہ کا،

زہرہ بیگو ٹھٹھکیں، تو گوہر ارا بیگو کے اشارہ سے شمع قمر زمانی بیگو کے سامنے آئی۔ یہ صاحب عالم کی بھانج بہوتھیں۔ ان کے شوہر محمد شہاہ اور ایک جوان لڑکا غدر میں مارے گئے جب کالا مخجر قسم کھا گیا کہ دم میں دم ہے تو باقی دونوں لڑکوں کو پھانسی دلو اوں گا، تو شہر سے بھاگیں۔

۳، شہزادی قمر آرا بیگو کی پیتا

گوہر ارا بیگو نے کہا۔ دو قمر ہوا! اب تم اپنی پیتا سناؤ کہ یہ رب مشتاق ہیں، تو انھوں نے آنسو پونچھے اور کہنے لگیں۔

”جب مرزا صاحب اور بیچہ اللہ کو پیارے ہوئے تو میری حالت دیوانوں کی سی تھی۔ کالے نے میرے بے گناہ بچہ پر ستم توڑا، اس کا بدلہ اس کو مل گیا۔ چالیس دن کے اندر ہی اندر ایسا تاراج ہوا اور ایسی پٹری کہ خدا دشمن پر بھی نہ ڈالے۔ جب وہ میرے بچوں کی فکر میں تھا تو میں ایک دن دونوں بچوں کا ہاتھ پھڑپھڑا ہرنگی، بھرا گھر تھا مگر کیا کیا لیتی! برتن بھانڈا کپڑا اللہ زمین میں گاڑھ، جدھر منہ اٹھا چلتی ہوئی، بڑی خرابی یہ تھی کہ رات کو نکلتی تو رستہ کا پتہ نہ تھا اور دن کو جاتی تو پھڑا دھکڑی ہو رہی تھی۔ جھٹ پٹا ہو رہا تھا کہ میں نے دونوں بچوں کا ہاتھ پھڑا، مجھے یہ بھی خبر نہیں کہ یہ لاہوری دروازہ ہے یا کابلی۔ بڑے لڑکے سنے، جو

الٹ کر رکھے اب گیا رکھوں میں ہے ، بنایا کہ یہ ، اجیری دروازہ ہے ، گوروا کا پہرہ اور ان کی کرسیوں اور تلواریں دیکھ کر جان بچل گئی۔ چھوٹے نے کہا۔

”اماں بیوی! کھائی کھائی چلو۔ کھڑکی میں سے بچل جائیں گے“

مجھ کمبخت کو کیا خبر کہ کھائی کہاں ہے اور کھڑکی کدھر! اس کے پیچھے ہوئی۔

وہ تھا بچہ مگر سچا تھا۔ چلتے چلتے ایک ٹوٹا دروازہ ملا۔ اسی کو کھڑکی کہتے تھے۔

یہاں بالکل سناٹا تھا۔ ہم باہر نکلے تو خاصی دو ڈیڑھ گھنٹی رات گزر چکی تھی

اور چاندنی اچھی طرح بچل رہی تھی۔ بڑے نے کہا یہ ادھر تو دو نظام الدین،

ہے اور ادھر ”گورگاؤہ“، ہم نے ”نظام الدین“ کی سڑک چھوڑ دی اور ”گورگاؤہ“

کی طرف ہولے۔ ابھی تھوڑی دور گئے ہوں گے کہ ادھر سے گھوڑوں کی

ٹاپ کی آواز آنی شروع ہوئی۔ بس دم بچل گیا۔ بچوں کو لے کر ایک پیپل

کے درخت کے پیچھے جا چھپی۔ تو تین گورے سرپٹ گھوڑے دوڑائے جا رہے

تھے۔ کاٹھیوں میں کبوتر اور فاختہ، چھ اور خبر نہیں کیا کیا پرندے بندھے

ہوئے تھے۔ یہ تشکاری لوگ تھے۔ وہ نکل گئے تو جان میں جان آئی۔ آگے

بڑھی تو چھوٹا ننھا کہنے لگا، ہم تو نھک گئے اور بھوک لگ رہی ہے، میں

اپنی افراتفری میں روٹی یعنی بھول گئی، نہیں تو دو روٹیوں میں گھی لگا، لون

ڈال لیتی، اس کو بہلاتی پھسلاتی چلی جا رہی تھی اور دل ہوا ہو رہا تھا کہ موے

گیڈروں کی آوازیں آنی شروع ہوئیں۔ چاند کی شروع تاریخیں، گھنٹہ دو

گھنٹہ کی بہار دکھا کر، چندا مامونے بھی ساتھ چھوڑا۔ اب ہم تین دم، جنگل کا

سنٹا اور ہوا کا فرانا! برقع میں جو ہوا بھری تو گپٹا ہو گیا! بہتیرا ٹھیک کرتی

ہوں مگر وہ ایک قدم آگے نہیں بڑھنے دیتا۔ خدا خدا کر کے اتارا۔ اور چلی۔

اب جو دیکھتی ہوں تو چھوٹا سڑک پر بیٹھا منہ بسور رہا ہے کہ روٹی دو!۔

میں نے بہتیرا ہی سمجھایا۔ بڑے ننھے نے چکارا، مگر وہ قبضہ نہ آیا۔ پھل گیا۔ چلانے لگا۔ یہ بھی خدا کا شکر تھا کہ کوئی سننے والا نہ تھا۔ آخر نرٹپ نرٹپ کر بچہ سو گیا تو بڑے نے پیٹھ پر لادا اور پھر آگے بڑھے۔ صبح ہوتے ہم شہر سے چار کوس دور نکل گئے۔ یہاں کسی زمانہ کا ٹوٹا ہوا ایک مدرسہ تھا اور اس کے پاس ہی گاؤں بھی تھا۔ میں نے ادھر ادھر دیکھا ایک نالاب بھی نظر آیا۔ میں نے وضو کیا اور مدرسہ میں آکر نماز پڑھی۔ بڑے کا انگرکھا اتار کر ایک گوشہ میں بچھایا تو نیچے کنکر تھے۔ ہاتھوں سے ان کو صاف کیا اور جھاڑو دے دلا انگرکھا بچھا دونوں کو اس پر لٹا دیا۔ وہ دونوں رات بھر کے ننھلے اور جاگے ہوئے سو گئے تو مجھ کو یہ خیال ہوا کہ چھوٹا اٹھتے ہی روٹی مانگے گا۔ برف اور باہرنکلی اور سامنے ایک گھر میں جا کر سوال کیا تو ایک بڑھیا باہرنکلی اور مجھ سے پوچھا کہ ”تو کون ہے اور کہاں سے آئی ہے“ میں اس سے کھڑی باتیں کر رہی تھی کہ ایک جوان سا آدمی میرے قریب آکھڑا ہوا اور ڈانٹ کر کہا ”تو شہر سے بھاگی ہے ہم تجھ کو پکڑ کر شہر پہنچائیں گے، خدا معلوم وہ کبخت کیا کرتا کہ اوردو چار آدمیوں نے آکر اس کو دھمکایا اور میری

وری کیفیت معلوم کر کے مجھ کو چار روٹیاں اور مٹھا دیا۔

میں مٹھا اور روٹی لے کر مدرسہ آئی تو چھوٹا بچہ بے خبر اور بڑا بیٹھا میری راہ دیکھ رہا تھا۔ ایک روٹی تو میں نے بڑے کو دی اور ایک آپ کھائی۔ اتنے میں چھوٹا بھی اٹھ بیٹھا۔ اس کے آگے رکھ دی۔ ہم کھانا کھا رہے تھے، دیکھتے کیا ہیں کہ ”خالہ سردار، کی بیٹی بی خوبن لڑکتی پڑکتی چلی آ رہی ہیں۔ میری تو جان میں جان آگئی کہ پردیس میں خدانے فرشتہ بھیج دیا۔ خوبن عورت کھا آفت کا پیر کا لٹھی۔ آتے ہی ماسے ہنسی کے پیٹ میں بل ڈال دیئے۔

بیلہ میں میلہ

میں بھی ساری پیتا بھول گئی۔ ایک روٹی اس کو دی۔ روٹیاں موٹی موٹی تھیں اور ایک بہت تھی۔ دونوں بچوں نے تو اس میں سے بھی ٹکڑا چھوڑ دیا۔ کھاپی چلے تو بھلا خوبن کیا پختی بیٹھنے والی تھی۔ میں نے بہتیرا کہتا کہ چپکی بیٹھ جا۔ مگر وہ کیا ماننے والی تھی کہنے لگی میں تو سارے رستے ہی اچھلتی کودتی آئی ہوں۔ میرے ساتھ چار اور ہوتے تو پیٹ بھر دیتی چل تو کھڑی ہو۔ میرے ساتھ چل۔

میں اس کے ساتھ ہولی وہ ایک ایک گھر میں سُنگنیاں لیتی تھی ایک گھر میں سے کسی بیمار کے کراہنے کی آواز آئی۔ وہاں کان لگا کر دیر تک سُنتی رہی اور پھر اس زور سے کنڈی بجائی کہ میں ڈر گئی ایک بڈھا اند سے نکلا تو کراہ کر کہنے لگی۔

”بیمار کا کیا حال ہے اب تک آرام نہیں ہوا، وہ آدمی ہٹکا ہٹکا ہو کر رہ گیا اور کہنے لگا ”جی تم کون ہو، گھر مسلمان کا تھا۔ جی خوبن نے زور سے کلمہ پڑھا اور کہا۔

”ہم کو کیوں پوچھتا ہے۔ فقیر ہیں۔ حکم ہوا۔ آگے۔ صبح آگے بڑھ جائیں گے۔ جلدی بنا کیا حال ہے“

بڈھے نے غور سے صورت دیکھی تو بی خوبن نے زور زور سے الحمد پڑھنی شروع کی اور کہا۔

”دیکھنا کیا ہے۔ دوا بھی لے دُعا بھی لے۔ دُور۔ دُور۔ بیماری دُور۔ بول کیا حال ہے اور دیکھ۔ سات دن میں تیرے گھر پر بلا نازل ہونے والی ہے، آگ لگے، مُردہ نکلے، ڈھور مرے، سناؤنی آئے، بیمار کو دم کا پانی دے، جاجا، دُور، بلا دُور،“

بڈھا سوچتا ہی رہا کہ کیا کرے اتنے میں اندر سے ایک ادھیڑ عمر کی عورت دروازہ میں آئی اور کہنے لگی ”کیا ہے“ بڈھے نے جواب دیا۔

”ہے کون۔ اللہ نے اپنے جہان بھیجے ہیں۔ آجا۔ کوئی مرد نہیں ہے“ میں اب تک تو سہم رہی تھی مگر اب مجھے بھی ہنسی آنے لگی۔ خوبن نے عورت کی صورت دیکھنے ہی کہا۔

پیارا کیا یہ حال کر دیا۔ اچھا اب بھی ہشیا رہو۔ مسجد میں چراغ جلا دو، دو، دو، بلا دو، دو“

خوبن نے اتنا ہی کہا تھا کہ عورت قدموں میں گر پڑی اور کہنے لگی۔ میرا لڑکا بخار میں لوتھ پڑا ہے اندر چل کر دیکھ لو“ مرد بولا ”مائی جی کہتی ہیں بلانا زل ہونے والی ہے“ عورت تو اتنا سنتے ہی خوبن کے آگے ہاتھ جوڑ کھڑی ہو گئی کہ ”رحم کرو“

میرے پیٹ میں بل پڑ رہے تھے اور خوبن اکڑ رہی تھی ”دو، دو، دو، دو“ کہتی ہوئی آگے بڑھ گئی۔ عورت اور مرد دونوں سامنے آکھڑے ہوئے ایک نے ہاتھ جوڑے ایک نے پاؤں پڑے۔ ان کے کہنے سننے اور منت خوشامد سے خوبن کلمہ درود پڑھتی ہوئی لوٹیں۔ مجھے انھوں نے ایت کر دی تھی کہ پیچھے پیچھے رہوں اور ہاتھ جوڑے رہوں۔ وہ دونوں میاں بیوی بھی ان سے دو قدم پیچھے میرے ساتھ تھے۔ خوبن گھر میں داخل ہوئیں تو عورت لپک کر آگے بڑھی اور چراغ دکھایا۔ باہر کے چھونڑے پیار پڑا ہائے ہائے کر رہا تھا یہ ایک جوان لڑکا تھا اور بخار چڑھا ہوا تھا۔ بن نے جھوٹ موٹ نبض دیکھی اور زور سے تمہتہ لگا کر کہا۔

”ڈھائی سیر خشک، ڈھائی سیر گھی۔ ڈھائی سیر دہی۔ ڈھائی سیر کھانڈ

ابھی تیار کرو۔ اس کا بخار میں لے لیتی ہوں، اتنا سُنتے ہی دونوں ما باپ کی جان میں جان آگئی، یہ ترکیبِ خوبن نے اس وقت کی جب دیکھ لیا کہ پنڈا بیچ رہا ہے اور بخار اُترنے والا ہے۔ گاؤں میں کیا کی تھی سب سامان آگیا خوبن نے اس میں سے دو لوہے کھائے اور آواز لگائی۔

”دور دور بلا دور۔ بخار دور“

جل جل اس کے پاس سے چل۔ آ آ آ میرے پاس آ“
مریض کا بخار اُتر ہی رہا تھا بی خوبن خشک لے وہیں مدرسہ میں آئیں اور ہم سب نے مل کر کھایا اور پڑھنے سے صبح ہوتے ہی عورتیں اور مرد ٹھٹھ کا ٹھٹھ موجود تھے کہ بیدرائی سچی کہاں ہیں، میرے فرشتوں نے بھی یہ سواگ نہ دیکھے تھے۔ میں نے تو کہہ دیا ”بو خوبن میرے بس کا روگ نہیں مگر بڑا ننھا اس کے ڈھب پر چڑھ گیا۔ ایک لکڑی لے کر باہر بیٹھ جانا اور جہاں لوگ آواز سے کہہ دیا۔

”شہر جاؤ بیدرائی سچی نماز پڑھ رہی ہیں“

چار پانچ دن میں سارا گاؤں بی خوبن کے قدموں میں تھا مجھ کو تو ایسے کھانے ملے کہ میں قلعہ بھی بھول گئی۔ روز مرغ پکتے تھے۔ کیونکہ خوبن جو تعویذ لکھتی تھیں وہ مرغ کے خون سے، دور دور کے لوگ آنے لگے اور بی خوبن کی وہ پوجا ہوئی کہ خدا کی پناہ۔ مدرسہ میں تو ہم کوئی آٹھ دس ہی دن رہے اس کے بعد ایک بہت بڑا مکان جو بارہ دری کے نام سے مشہور تھا ہم کو بل گیا۔ کھانا تو ہم کو کبھی پکانا پڑا نہیں اور چاروں طرف سے اتنا آتا تھا کہ ہم جیسے بیس آدمیوں کو کافی ہوتا۔ دونوں وقت دو شے دودھ کے آتے تھے۔ خوبن کے صدقہ میں ہماری بھی عزت ہو گئی۔ بیدرائی سچی تو ایسی چُجیں کہ

آس پاس کے گاؤں بھی ان کے قدموں میں آگرے۔ ہر وقت ایک میلہ سا لگا رہتا۔ میرا ننھا اب مگن تھا۔ جو کچھ آتا تھا اسی کے ہاتھ میں اور جس کا کام اٹلنا تھا وہ اسی کی خوشامد کرتا تھا کہ پیرانی جی دعا کریں تو کام ہو جائے گا۔

ہم کو یہاں رہتے ہوئے خاصے دو ڈھائی جھینے ہو گئے۔ کوئی دن ایسا نہ جاتا تھا کہ خوبن کے پاس دو ڈھائی روپیہ کے پیسے نقد نہ آجاتے ہوں۔ بڑا ننھا تیسرے چوتھے روز روپیہ بند ہوا لیتا تھا۔ خوبن کا تو کام چل رہا تھا۔ وہ کیوں گھراتی مگر اب میرا دل اکھڑ گیا اور میں نے اس سے کہا کہ ”اب گھر چلنا چاہیے“ وہ بڑی مشکل سے راضی ہوئی اس خبر سے لوگ اور بھی زیادہ اس کے گرویدہ ہوئے۔ غرض خدا خدا کر کے بڑی مشکل سے تین جھینے کے اقرار پر اجازت ملی۔ عورتیں اور مرد اس طرح رورہے تھے جیسے کوئی اپنا عزیز جاتا ہے صبح کی نماز کے وقت ہم گاڑی میں بیٹھے اور شہر کی طرف روانہ ہوئے دوپہر کو ایک گاؤں میں جس کا نام ”دگرت“ تھا ہم لوگ ٹہرے۔ کھانا بہت کافی تھا۔ اچھی طرح پیٹ بھر کر کھایا۔ کنوئیں کا ٹھنڈا پانی پیا اور درختوں کی چھاؤں میں تھوڑی دیر لیٹے۔ گاڑی بان نے بیلوں کے آگے کٹی ڈالی۔ پانی پلایا۔ وہ بھی سستا لئے تو کوئی تین بجے کے قریب ہم آگے بڑھے مگر ایک بات سے میں کھٹک رہی تھی کہ گوجر گاڑی بان رستے بھرا کر اکرنا کر اور اکھڑا کھڑا باتیں کر رہا تھا ننھے نے کہا بھی کہ ذرا آہستہ بول۔ پیرانی جی سو گئی ہیں، تو اس نے جواب دیا ”ایسی ایسی پیرانیاں بہت سی دیکھی ہیں“ ہم سمجھ رہے تھے کہ پانچ چھ روز میں شہر پہنچ جائیں گے اور چلنے وقت بھی یہ ہی سب نے کہا تھا کہ بیل موٹے اور جوان ہیں۔ یہ پکھڑے دوہری منزل طے کریں گے۔ دلی چھٹے روز داخل ہوگی۔ مگر اب اس کنجش نے کہا کہ ”پورے پندرہ روز لگیں گے۔“

دلی یہاں رکھی ہے۔ اسی کو س جگہ کیا منہ کا نوالہ ہے، میں نے دیکھا کہ اس
یہو بگڑ رہے ہیں اور وہ رستہ میں دغا دے تو اچنبہ نہیں اس لئے رات
ہم نے خیر حوں توں ایک گاؤں میں گذاری۔ خوب اور نیچے پڑے سوتے
اور میں رات بھر جاگتی رہی۔ گوجر کبخت بھی رات بھر جاگتا ہی رہا اور
وہ اٹھا۔ میں کھنکاری آخر اس نے کہہ ہی دیا ”مجھے نیند نہیں آتی،“ صبر
ہی میں نے خوب سے کہا ”الٹی لوٹ چل یا تو ایک آدھ آدمی ساتھ سا
گاڑی والا بدل،“ مگر اس کی سمجھ میں نہ آیا اور ہم سب شہر کی طرف چلے۔
کو کنویں کے پاس دم لیا اور دو گھنٹے سستا کے آگے بڑھے۔ رات
”مینا پورے“ میں ہوئی یہ مینوں کا گاؤں تھا۔ میرا مانہا نام سنتے ہی ٹھنڈ
خوبن کا دل شیر تھا وہ نہ ڈری اور ہم سب جو پال کے پاس اترے۔ گوجر
پھوٹے غائب ہو گیا اور دس بجے رات کے آیا۔ تو بی خوبن اور دونوں نیچے
بی کر سو گئے۔ تھے گوجر نے مجھ سے کہا ”تیری نیند کون لے گیا۔ کل بھی تو را
بھر جاگی اور آج بھی نہیں مرتی۔ ہمارے ہاں سے بہت کچھ ماکر لائی۔
وہ سب اگلنا پڑے گا، میں نے جلدی سے خوبن کو جگایا اور اب جو د
ہوں تو جارا آدمی موٹے موٹے لٹھ لئے سر پر کھڑے ہیں ان میں سے ابا
کہا ”اگر آواز نکالی تو ابھی مغز پھاڑ ڈالیں گے جو کچھ پاس ہو سب رکھ دو
جی ذرا پھیلی تھیں اور اتنا ہی کہنے پائی تھیں کہ ہم ”فقروں کے پاس کیا
رکھا ہے،“ کہ ایک شخص نے اس کے منہ پر زور سے پتھر دیا اور کہا ”وار
بول،“ اس کے بعد ملاشی ہوئی جو کچھ پاس تھا سب چھین لیا۔ یہ خدا کا
ہے کہ موسم گرما تھا اور نہ اور مصیبت آتی اس میلے پھیلے جوڑے۔
جو بدن پر تھا دانت گریڈنے کو تنکا تک نہ رہا۔ ہمارے ساتھ آٹا اور گم

تھا اور ہم سمجھتے تھے گھر پہنچ کر بھی کھائیں گے مگر وہ بھی چھین لیا اور اس کے بعد انھوں نے دیا سلاٹیاں جلا کر میری اور خوبن کی صورتیں دیکھیں ہماری بھی تقسیم ہوئی اور اسی طرح دونوں بچوں کی بھی باری آئی وہ بھی بڑے میں نے کہا کہ چھوٹا بچہ میرے ساتھ رہے تو اچھا ہے نہیں تو مر جائے گا لیکن کسی نے نہ مانا اور ہم جس جس کے ہتھے میں آئے تھے اس کے ساتھ چلنے پر مجبور ہوئے۔“

میں نے ایک ایک کے آگے ہنٹ خوشامد کی - قدموں پر سر رکھا لیکن وہ ظالم کیا مانتے خدا کا شکر ہے کہ میں جس کے پتلے پڑی وہ بد معاش نہ تھا اُس کی گھر والی نے مجھے لونڈیوں کی طرح رکھا۔ میری اصلی مصیبت کا آغاز اسی جگہ سے ہوتا ہے۔

میں صبح چار بجے سے اٹھادی جاتی تھی اور ڈھوروں کا گوبر جمع کر کے اوپلے تھا پتی تھی اس کے بعد اُن ڈنگروں کی سانی اور کٹی کرتی۔ جب دوپہر ہو جاتی تو ان کو لے کر جنگل نکل جاتی۔ چلنے وقت گھر والی دو موٹی موٹی روٹیاں مجھے دیدیتی۔ میں جنگل ہی میں مولیاں توڑ کر روٹی کھاتی شام کو چار بھینسیں اور تین گائیں لے کر آتی تو پھر ان کے دھندوں میں لگ جاتی اگر کام سے ذرا غفلت کرتی تو مینا کہتا۔

”مارے لکڑیوں کے سر پھاڑ ڈالوں گا“

کوئی دن اور کوئی رات ایسی نہ جاتی تھی کہ میں اپنے بچوں کی یاد میں آنسو نہ بہاتی ہوں۔ میں نے ایک دفعہ دل کڑا کر کے اس مینے سے پوچھا تو اس نے کہا ”تیرے دونوں بچے اچھے ہیں۔ بڑا تو ذرا دور ہے۔ مگر چھوٹا پاس کے گاؤں میں ہے اب وہ بھی کام کاج خاصا کرتا ہے۔“

میں پچھلی سو موڑ کو گیا تھا اگر تو کام اچھا کرے گی تو تجھ کو اس چھوٹے سے بلوادیوں گا، میں اس کے قدموں میں گر پڑی۔ کچھ اس کو مجھ پر رحم بھی آگیا اور کہنے لگا۔ اچھا آج دوپہر کو یہ جو سامنے جھنڈ ہے اس کے نیچے پر برت لگی، میں آجاتیوں میں بھی وہیں جا رہا ہوں۔ تیرا چھوڑا بھی وہیں ہے، میں نے اس کو ہزاروں دعائیں دیں اور دوپہر سے پہلے ہی پہنچ گئی تو دیکھا کہ پر برت میں وہ بھی ایک چھوٹا سا سر کندا لے بھینس چرا رہا ہے میری جان میں جان آگئی۔ اس کو کلیجے سے لگا کر دیر تک روتی رہی۔ آخر میتنے کے کہنے سے اس کو چھوڑ گاؤں آگئی۔

سات جہینے اسی طرح گذر گئے ایک دن کا ذکر ہے کہ میں ندی پر ڈھوروں کو پانی پلا رہی تھی دوسری طرف میں نے ایک لڑکے کو دیکھا کہ وہ بھی پانی پلا رہا ہے۔ مجھے اپنے بڑے لڑکے کا شبہ ہوا۔ آواز میں دیں مگر اس تک نہ پہنچیں تو جانور چھوڑا آگے بڑھی۔ پاس پہنچی تو وہ میرا بڑا بچہ ہی تھا آواز سننے ہی ترپ اٹھا دوڑ کر آیا اور کلیجے سے چمٹ گیا۔ ہم دونوں اسی طرح چمٹے ہوئے رو رہے تھے کہ ایک شخص چھٹا ہوا آیا اور بچے کا ہاتھ پکڑ کر انگ گھسیٹ لیا۔

بچہ کا چھٹنا میرے واسطے قیامت تھی۔ میں نے گھر پہنچ کر اپنے چودھری کو سارا واقعہ حرف بہ حرف سنا دیا۔ وہ بعض دفعہ جب میرے کام سے خوش ہوتا تھا تو رحم سے کام لیتا تھا اور تعریف بھی کرتا تھا۔ اس وقت تو خاموش ہو رہا مگر وہ تین روٹوں کے بعد خود ہی کہنے لگا کہ اچھا میں تیرے لڑکے کو بلوادیوں گا، میں اس روز سے بلاناغہ دوپہر کے وقت اسی جنگل اور تالاب پر جاتی مگر پھر مجھ کو نہ بچہ ملتا نہ وہ ڈھورے۔ ایک دن کا ذکر ہے۔

جھٹ پٹا وقت تھا کہ چودھری میرے بڑے کو ساتھ لیکر آیا اور کہا۔ ”دیکھ میں نے اس سے کہہ دیا ہے اگر یہ رہنا چاہے، تو یہاں شوق سے رہے کسی کی پرواہ نہ کر جلتونی والے ذنگا چچائیں گے تو میں اُن سے سُلٹ لوں گا میں یہ سنتے ہی باغ باغ ہو گئی دونوں میاں بیوی کا شکر یہ ادا کیا اور صینے سے کہا ”جہاں آپ نے اتنا احسان کیا ہے اتنا اور کیجئے کہ چھوٹے کو بھی ملوا دیجئے۔ ہم تینوں ان ڈھوروں کی خدمت بیٹھ بھر کر کریں گے،“ مینا یہ سنکر بہت خوش ہوا اور اپنے لڑکے سے کہا ”جو پربت نگر سے اسکے چھوٹے کو لڑا،“ میں کس زبان سے خدا کا شکر ادا کروں، رات کو وہ لڑکا بھی آ گیا۔ میں نے اس سے چپکے سے پوچھا ”ارے خوبن کی بھی کچھ خبر ہے،“ تو وہ کہنے لگا۔

”ہاں وہ تو ہمارے ہی گاؤں میں ہے،“ میں اس سے باتیں کر رہی تھی کہ پربت نگر کا نمبر دار آن پہنچا اور بگڑ کر کہنے لگا ”چھوڑے کا آچار ڈالائے“ ہمارے چودھری نے کہا ”ارے دیا کردونوں چھو کرے آئے ہیں کال چلے جائیں گے،“ بات بڑھ گئی اور اس نے کہا ”میں ابھی لے کر جاؤں گا،“ ہمارے چودھری کو بھی ضد آگئی اور اس نے قسم کھالی کہ ”کل بھیجوں گا،“ لیکن بارہ بجے رات کے پربت نگر والے گئے اور یہ کہہ گئے کہ صبح خون خراب ہونگے۔ ہمارے چودھری نے کہا کہ ”تو دونوں بچوں کو لے راتوں رات بھاگ جا صبح جو کچھ ہوگا میں دیکھ لوں گا،“ میری تو جان میں جان آگئی مگر ساتھ ہی خیال آیا کہ خوبن مر میں نے اسی وقت چھوٹے کو لپکایا کہ جا کر خوبن کو چپکے سے لا،“ بڑی جان جو کھوں کا کام تھا اور میرا ہی دل گردہ تھا کہ میں نے جلتنی آگ میں پچھے کو ڈال دیا۔ مگر خدا ساتھ تھا کام بن گیا اور بی خوبن آگئیں اس وقت ہمارے چودھری نے تھوڑا سا اٹا اور پیاز کی گٹھیاں ساتھ کیں اور کہا ”جاؤ بھاگ جاؤ،“

ایک یا دو بجے ہونے ہم چاروں وہاں سے نکلے۔ خدا کی قدرت کے قربان جائیے۔ رات چاندنی تھی۔ صبح ہونے ہی ہم کسی گاؤں میں پہنچے اور لوگوں کی آنکھ بچا کر ایک باغ میں گھس گئے۔ خوبن نے کہا مد باغ میں ٹہرنا ٹھیک نہیں۔ یہاں لوگ آئیں گے الگ چلی چلو۔ ہم نے کنواں تو بھانپ لیا۔ اور آگے بڑھ کر ایک بڑے نیچے ڈیرا بجایا۔ آٹا گوندھا اور دیا سلائی سے آگ سلا کر موٹے موٹے روٹ ڈالے۔ دوپہر سے پہلے ہی پہلے روٹیاں تیار ہو گئیں اور کھانے بیٹھے۔

اب ایک مزے کی بات سنو ایک جگادری بندر خدا معلوم کب سے بیٹھا ناک لگا رہا تھا۔ سیری آنکھ اُدھر ہوتے ہی روٹیوں کی تھئی کی تھئی لے چلا۔ میں اور خوبن بڑا اور چھوٹا بہنیرا چینی اور چلائے مگر وہ کبخت کیا چھوڑنے والا تھا درخت پر چڑھ گیا۔ میں نے سوچا کہ چٹیل میدان میں صرف یہ ایک درخت ہے باقی آس پاس کوئی درخت نہیں۔ کب تک نہ اترے گا اور کتنی کھائے گا ہم چاروں نے اس کے پتھر مارنے شروع کئے مگر وہ بھی ایسا چمچ ہو کر بیٹھا اور روٹیاں چھاتی سے لگائیں کہ پتھر پر پتھر پڑ رہے تھے۔ لیکن روٹی نہ چھوڑتا تھا۔ خوبن کا ایک پتھر کھوپڑی پر ایسا لگا کہ بھنا گیا اور سر سہلانے لگا۔ روٹیاں نیچے گریں تو ہم نے اٹھالیں اور کھانے بیٹھے۔ دن اسی طرح ہم نے گزارا۔ شام کو تھوڑی سی روٹیاں اور پکالیں اور آگے بڑھے۔

سڑک پر پہنچنے تو پریت نگر کی ایک بڑھیا کبڑی چلی جا رہی تھی ہم کو دیکھ کر بہت پھیلی اور کہنے لگی ”ابھی گاؤں کے لوگوں کو بلا کر تم کو پتھر داتی ہوں مہینوں کی چوری کی اور یہاں بھاگ کر آئے،“ میں نے جتنی اس کی خوشامد کی نامراد اتنی ہی سر پر چڑھی اور لگی غل چانے۔ آخر خوبن نے سر کے بال

پوچھ کر کہا: ”آواز نکالی تو جان سے مار ڈالوں گی“ یہ کہہ کر دونوں ہاتھ خوبن نے پھڑپھڑے اور ایک پاؤں بڑے نے اور ایک چھوٹے نے۔ ڈنڈا ڈولی بنا کر خوبن اُس کو ایک جنگل میں لے چلیں۔ مجھے تو خبر بھی نہ تھی چارپانچ گز گہری ایک کھوپہاں بنی خوبن نے دیکھ لی تھی۔ وہاں پہونچ کر لگی ٹھہرا ہاتھ جوڑنے اور سر جھکانے کہ ”رحم کرو اور چھوڑ دو“ میں تو شاید چھوڑ دیتی مگر لڑکے راضی ہوئے نہ خوبن اور تینوں نے مل کر اس مردود کو پھینک دیا خدا بہتر جانتا ہے کہ چوٹ کہاں لگی مگر خوبن نے کہہ دیا تھا کہ ”اگر رات تک آواز نکالی تو مارے پتھروں کے بھر کس کر دوں گی“

اب ہم بھاگ بھاگ چلے اور دم بھر کو کہیں نہ ٹھٹکے، صبح ہم کو شاید پانی پت ”میں ہوئی۔ یہاں پہونچ کر ہماری جان میں جان آگئی اور ہم نے جنگل ہی میں بسیرا لیا۔

ہم کو یہاں آکر معلوم ہوا۔ کہ اب خدا کے فضل سے شہر میں امی جی ہے اور یہاں کے نواب نے ایک مجلس را میں دلی کے بھاگے ہوئے آدمیوں کا یہ انتظام کر دیا ہے کہ وہ دو دو دن رہ کر جہاں جانا ہو چلے جائیں۔ ہم چار بندے بھی اس مجلس را میں دو دن رہے۔ کھانے کا انتظام خاصا تھا لنگر کی روٹی جیسی ہوتی ہے ویسی تھی۔ خیر خدا کا شکر ادا کیا اور پیٹ بھرا۔ ہم کو یہ بھی معلوم ہوا کہ جہاں پناہ کا مقدمہ ہو رہا ہے اور نمکھراہوں نے زور شور سے حضور کے خلاف گواہیاں دی ہیں اوپر کا سانس اوپر اونچے کانچے رہ گیا کہ چار دن کی زندگی کے واسطے کیسے کیسے بختوں نے اپنا منہ کالا کیا۔

مقدمہ کی خبر سنتے ہی ہوش جاتے رہے۔ پر نہ تھے کہ لڑکے پہونچ جاتے دوسرے ہی دن ہم کو خبر لگ گئی کہ مقدمہ کا فیصلہ ہو گیا اور سرکار رنگون بھیج دیے

گئے! اس خبر کے سنتے ہی پاؤں تلے کی زمین بھل گئی اور میں نے پکا ارادہ کر لیا کہ اب شہر نہ جاؤں گی مگر پریس میں بھیک کب تک مانگتے اور کیا کرتے۔

”پانی پت“ سے چل کر ”ہم بہرہ پور“ میں آئے۔ ایک دن ایک رات یہاں ٹہر کر آگے بڑھے۔ تو بی خوابی کو رستہ میں بنجار چڑھ آیا اُن کے لینے کے دینے پڑ گئے۔ کہیں تیسرے دن ان کا بنجار اترتا تو گھر کا رخ کیا۔ یہاں پہونچ کر شہر کی جو کیفیت دیکھی کلیجہ پر گھونٹے لگ رہے تھے جدھر نظر جاتی تھی سنان! اور جس چیز کو دیکھتی تھی اُجڑی ہوئی! حضور روانہ ہو چکے تھے! اس حال نے تمام اُمیدوں کا خاتمہ کر دیا اور دل زندگی سے سیر ہو گیا مگر جو کچھ گزری خدا ہی بہتر جانتا ہے کہ کس طرح گزری!“

یہاں تک بیان کرنے کے بعد شہزادی قمر ارا بیگم کی آنکھ سے ٹپ ٹپ آنسو گرنے لگے۔ ان کے آنسوؤں نے شمع جھللا دی۔ اوپر نگاہ اٹھا کر دیکھا تو آسمان کروٹ لے رہا تھا اور تارے دامنِ شب سے جدا ہو رہے تھے۔ پیغم نے اپنے پھولوں کی لپٹ سے مجلس کو مست کیا اور کہا

”بیسیوں شمع جھللا گئی اور پھول ٹھہرا گئے۔ رات ختم ہوئی۔“

”ہمیشہ رہے نام اللہ کا“

شہزادیوں کا نالہ ختم ہو چکا، اور وہ رات جس نے مدتوں کے پھڑپھڑے بلوائے کبھی کی رخصت ہوئی۔ یہ منبرک صورتیں جنھوں نے جہاں اباد اور اس کے حکمراں پر فاتحہ کے پھول چڑھائے میرے سامنے ایک ایک کر کے اٹھی ہیں! نناداب پھولوں کا یہ گلدستہ، جس کی خوشبو نے دماغِ معطر کئے! دلی اور بہادر شاہ کو یہ رونے والے جن کی آنکھوں نے بیٹے میں موتی برسائے، میرے

روبرو فنا ہوئے! جیلے کے پڑھنے والے، اس مضمون کو کہانی سمجھیں، یا قصہ مگر میرے دل سے پوچھو، کلیجہ کے ٹکڑے اڑتے ہیں جب وہ سماں یاد آتا ہے، جس وقت عالم خیال وہ صورتیں سامنے لاتا ہے، اور حافظہ مننے والی مورتیں سامنے لاکھڑی کرتا ہے تو دل وحشی ٹکریں مارتا ہے، وہ رات جس کے ہر لمحہ میں، صداقت، و انسانیت کے خزانے دفن تھے، اپنے ساتھ بہت کچھ نہیں سب کچھ لے گئی! اجہاں آباد اپنی رونق اور چہل پہل وداع کر چکا! جن گھروں سے محبت و ایشار کے چٹنے پھوٹے، جن دہلیزوں نے تقابلیت کے ڈنکے بجائے آج سنان و خاموش ہیں، اور جن محلوں کی سرزمین سے، درس و فاکلی آندھیاں اُٹھی ہیں، وہاں اس وقت خاک اڑ رہی ہے!!

شہر کی بہت سی عمارتوں کے آثار کھنڈ بنے ہوئے ابھی تک نقشِ پا کا پتہ دے رہے ہیں پھول والی بیگو کی صدا ”پلیٹس آر ہی ہیں موتیا کی“ جو جہاں آباد کی فضا میں گونجی ہے اور جو اس رات کی شمع اور اس بزم کی عروس تھی، مدینس ہوئیں فنا ہو چکی۔ مگر اس کی لہک ابھی تک میرے کانوں میں بس رہی ہے اور جب کبھی ”فراشخانہ“ کے سامنے سے گذرتا ہوں تو آنکھیں اس ٹیلے کو ڈھونڈھتی ہیں جہاں سے یہ صدا بلند ہوتی تھی اور جھپول کے پھول خاندان نیموریہ کی بدبخت میگات کے انقذاب کی داستان سناتے تھے

جس وقت زمین اور آسمان خاموش آنسوؤں میں رات کو وداع کر رہے تھے اس وقت کا درد انگیز منظر انسانی نظر بہت کم دیکھے گی شمع کی روشنی اوتاروں کا اجالا دونوں پھیکے پڑے، دنیا اپنے چہرہ سے رات کا برقع

سرکار ہی تھی آسمان کی سیاہی آہستہ آہستہ سپیدہ صبح میں جذب ہوئی اور نیمووی بیگمات کا دستہ بادِ سحر کے جھونکوں سے کھلنے کی بجائے منتشر ہوا جب صحبتِ شب کی یادگار، مرے ہوئے پان، مر جھائے ہوئے پھول، بکھری ہوئی چھالیہ اور فرش کی سلوٹیں باقی رہ گئیں تو ایک منفقہ صدا بلند ہوئی اور بادشاہ کی مغفرت کی دعا ہوئی۔ اس وقت تماشائیوں نے جن میں عورتیں، مردوں شامل تھے گوہر ادا بیگو سے درخواست کی کہ زیادہ انتظار ہمارے واسطے پہاڑ ہوگا۔ حضور کی جدائی نے ہمارے دلوں میں زخم ڈال دیئے ہیں رات نے ہمارے زنجیروں کا مداوا کیا اور آپ نے ہمارے چکنا چور دلوں پر مرہ، بکے پھائے رکھے۔ کل بسنت تھی آج میلہ ہوا اور رات کو اسی میدان میں باقی داستان ختم کیجئے۔ وہ کوٹلہ، کے جانے میں زحمت ہوگی اور دل کے ارامہ دل میں رہ جائیں گے۔ شام پچھنی مشکل ہے۔ رحم کیجئے اور ایک دن ہو دو دن لگانا رکھئے۔

اس درخواست پر سخت اصرار ہوا اور جب بیٹے ہو گیا کہ میلہ تین اور رہے گا تو لوگ خوشی کے مارے اچھل پڑے اور دوکانداروں نے اپنا دوکانوں کا اور سیلانوں نے اپنے ڈیروں کا راستہ لیا۔

۴) شہزادی قیصر جہاں بیگم کی آپ بیتی

اُجڑا ہوا بیلہ جہاں ہر طرف جھاڑ جھنکار تھے بیوہ کی طرح ایک ڈیپرواہن بنا جبیں عروس پردن ڈھلتے ہی انساں چینی جانے لگی۔ آج بسنت کا وہی زور تھا اور قدرت بھی شہزادوں کے مجروح جذبات کی ہنہ کر رہی تھی خود زوی پھولوں کی زردی نے صلہ کی شان دو بالا کردی اور غرور

آفتاب کے ساتھ ہی شمع نے اپنے آنسوؤں میں دلی والوں کو آج پھر دوڑ گزشتہ کی تصویر دکھادی۔

”گوہری مہیو، کل سے زیادہ آراستہ تھا اور خلقت اس طرح ٹوٹ رہی تھی کہ بیٹھنے کو جگہ تھی نہ کھڑے ہونے کو۔ مجبور بچان بنایا گیا اور سخت پر گوہر ارا بیگو غلہ کی ماری شہزادیوں کو ساتھ لے کر بیٹھیں۔“

جلسہ عشا کے بعد شروع ہو گیا سب سے پہلے دو پھول والی بیگم، نے اپنے چھبے کھولے میزیا کی بھینی بھینی خوشبو نے دماغ معطر کر دیئے اور غنومیں یہ صد گونگی

”بلٹیں آ رہی ہیں موتیا کی“

پیسہ پیسہ دو دو پیسے کے پھول بکنے شروع ہوئے ادھر گاہکوں کی آواز تھی کہ ”ایک پیسہ کے اور، دو پیسہ کے اور، ادھر بیگم لہک رہی تھی

”کتورا سے پھول موتیا کے“

”موتیا ہے گجراتی“

چوٹی دار دو چھبے آدھ گھنٹہ میں ختم ہو گئے تو گوہر ارا بیگم نے کہا

”بس بوا بیگم اب ایک چھبیا رہنے دو دیر ہو رہی ہے“

شمع گھومنی شروع ہوئی۔ کچھ پڑھنے پڑھانے کو نہیں بلکہ مفر کی صورت دکھانے کو۔

سب سے پہلے گوہر ارا بیگم نے اپنے ہاتھ سے شمع فیصہ جہاں بیگو کے سامنے رکھی اور کہا وہاں بیگم اپنی پتا سائیے لوگ مشتاق ہیں،

فیصہ جہاں بیگم نے پان کھایا اور مجمع کی طرف دیکھ کر کہا۔

دلی والوں ہاتھ اٹھا کر دعا کرو۔

”اہی جہاں پناہ کو کروٹ، کروٹ جنت نصیب ہو“

دُعا ہو چکی تو قبضہ جہاں بیگم نے کہا۔

نیاز علی مخبر جس کا دور دورہ تھا اور سچ پوچھو تو موت کی کل جس کے ہاتھ میں تھی میرے شوہر مرزا اسکندر کی پھانسی کا حکم مجھ کو دوپہر ہی کو سنا چکا تھا اس نامراد کا فتنے جو ستم توڑے ہیں فوجوں اور عمروں نے بھی نہ توڑے ہونگے! اس ناہنجار نے سینکڑوں بے گناہوں کو موت کے گھاٹ اتار دیا۔ میرے شوہر سے اُس کو سدا کی لاگ ڈانٹ تھی۔ اسی نے جھوٹی مخبری کی اور بیمار کو پھڑوا دیا، اس اندھیر کو دیکھو کہ گھٹیا کا بیمار جو چلنا پھرنا تو درکنار کھڑا تک نہیں ہو سکتا۔ کیا اترے گا اور کیا مارے گا۔ مگر اندھیر نگری اور چوہٹ راج تھا۔ شائستگی سے ان عقلموں پر جنھوں نے یقین کیا اور پھانسی کا حکم دیدیا۔ مرزا بیچارے نے لاکھوں قسیم کھائیں اور بہتیرا ہی کہا، میری تو دونوں ٹانگیں رہی ہوئی ہیں، مگر کسی نے نہ سنی۔ نیاز و کجحت کی خدائی تھی جس کو چاہا پستو اور کھٹل کی طرح دم بھر میں مسل دیا، اس مردے کی صورت دیکھتے ہی میرے ہوش اُڑ گئے تھے کہ دیکھے جو نامرگ کس کی ساؤنی لاتا ہے کہ اس نے چلنی ڈاڑھی پر ہاتھ پھیر کر کہا ”مرزا جی جا رہے ہیں ملنا ہے تو مل لو اور چار پانچ گھنٹے کے جہان ہیں، اما جان اندر بیٹھی ختم پڑھ رہی تھیں سنتے ہی دہم ہو گئیں۔ اور باہر نکل کر کہا۔

”الہی مردے نیاز و تجھے ڈھائی گھڑی کی۔ خدا کی لاٹھی بے آواز ہے تو بستھے غریبوں کا صبر خالی جائے یہ ہونا نہیں۔ خدا اور اس کا رسول چاہے تو تن بدن میں کوڑھ پیکے گی اور رنجھ رنجھ کر مرے گا“

وہ ناشاد تو چلنا گھڑا تھا۔ سینکڑوں گھراڑوں کے۔ مرزا بیچارے کس گنتی میں تھے یہ کہہ سیدھا ہو لیا کہ ”کوؤں کے کوسنے سے ڈھور نہیں مرنے، اور بیماری آنکھوں میں دینا اندھیر ہو گئی۔ ان دنوں پھانسیاں دو جگہ ہوتی تھیں۔ کونوالی

چیتو ترے پر اور جتنا کی ریتی میں۔ ہم دونوں ساس بہوئیں پہلے کو توالی گئے۔ وہاں معلوم ہوا کہ شام کو پانچ بجے دریا پر باڑ ماری جائے گی۔ یہاں سے اُدھر گئے تو سینکڑوں بدنصیبیں کھڑی اور بیٹھی کلچوں پر گھونسنے مار رہی تھیں۔ ٹہریں مار مار کر شام پچڑی عصر کے بعد بے قصوروں کا ٹانڈا آیا۔ مرزا کو دیکھ کر اما جان نے ایک چیخ ماری اور چاروں طرف کہرام مچ گیا۔ ایک فرنگی نے آکر سب کو نظار میں کھڑا کیا۔ اور سپاہیوں نے بندوقیں چھوڑ دیں۔ بیچارے اللہ مارے تڑپ تڑپ کر چلتے ہوئے اور جہاں پناہ کا فرمانا صحیح ہو گیا۔

”نہ کفن ملانہ وہ دفن ہوئے۔ نہ ہے فاتحہ نہ مزار ہے“

اما جان مرزا کے گرتے ہی لپکیں۔ وہ ٹھنڈے ہو چکے تھے۔ گولی کنپٹی میں لگی تھی اور خون بہہ رہا تھا۔ انہوں نے سر اٹھا کر گود میں بیا اور بیا کرنے لگیں کہ اسی مردے نبیازو نے لاش چھین لی اور دھکا دیکر کہا وہ بڑھیا آگے بڑھ، لاشیں بھنگیوں اور چاروں نے اٹھا کر دریا میں بھینک دیں اور ہم سب جدھر جس کا منہ اٹھا روئے پیتے چلے گئے!

اما جان بارہ مہینے کی بیمار تھیں اور جب سے بڑے مرزا کو گھمبیا ہوئی تھی دن دن بھر اور رات رات بھر وہاں روتی تھیں۔

عمر بھر کی کمائی یہ ہی ایک دم تھا۔ سنبھل نہ سکیں۔ میں ان کو لئے ایک تخت کے نیچے بیٹھی تھی کہ ان کو زور کی کھانسی اُٹھی اور کھانسی کے ساتھ ہی۔ انس اُکھڑ گیا اور انہوں نے پانی مانگا۔ وہاں پانی کہاں، میں دریا کی طرف دوڑی، چلو میں پانی لائی مگر وہ میرے پہونچنے سے پہلے ہی اللہ کی پیاری ہو چکی تھیں میرا کلیجہ منہ کو آ رہا تھا اور اکیس بیٹھی ان کی صورت دیکھ رہی تھی کہ نبیازو مردے نے تیچھے سے آکر کہا۔

”ارے بڑھیا لڑک گئی“

اس کے ساتھ ایک سپاہی تھا دونوں نے مردے کو لے جا کر دریا میں پھینک دیا۔ میرے وہم و گمان میں بھی نہ تھا کہ یہ نیکو کام بننا زونانا جان کا غلام تھا طوطے کی طرح دیدے بدل اپنی ہستی بھول جائے گا۔ رو رہی تھی کہ وہ ہنستا ہوا آیا اور کہا۔

”اب تم مجھ سے نکاح کر لو“

میرے سر سے جو لگی تو لوٹوؤں سے نکل گئی بدن ییری کی طرح تھر تھر کاپننے لگا۔ آگے بڑھ کر میں نے اس کے پٹھے پکڑ لئے اور کہا۔

”موسے باجی تیری یہ ہستی کہ اس منہ سے نکاح کا نام لے“

مگر کجا میں عورت اور کجا وہ مرد!

جھٹکا دے ہنستا ہوا سامنے کھڑا ہو گیا اور کہنے لگا، ”اسی میں خیر ہے

نہیں تو دو دو دانوں کی نرسوگی۔ ادب و دب کو پھونک دو اور آج ہی نکاح کر لو، میرے بدن میں آگ لگ رہی تھی اور وہ ناشاد ہنستے جا رہا تھا۔ ایک کی ہزار سنائیں۔ مگر اللہ سے بے غیرتی۔ تو سوئی بندی کے ڈنڈے پر لکھی۔ جو نامرگ پر اثر ہی نہ ہوتا تھا۔ شام ہو چلی تھی۔ کہنے لگا۔ اُس جہل میں کوئی مشیر پھیرا یا دیو کھا جائیگا۔ کب تک بیٹھو گی کیا کھاؤ گی اور کہاں سوؤ گی،“

میں کیا بتاؤں کہ کیا گذری تھی جی چاہتا تھا موسے کو کچا کھا جاؤں۔ آگے

بڑھ کر پھر پکڑا اور دو ہسٹرو پورے زور سے مارا۔ مگر اس ناشاد پر کیا اثر ہوتا۔

میں اس کو کوس رہی تھی کہ پیچھے سے کسی نے آکر کوئی بھری۔ ہاتھ اس نے

پکڑے اور پاؤں کجخت بننا زونے اور مجھ کو ڈنڈا ڈونی کر لے چلے۔ خدا ہی

جاننا ہے آدھی تھی یا پچھلا یہ دونوں ملعون مجھ کو ایک ٹوٹے ہوئے بوج

میں لائے اور نیاز و نے چاقو نکال کر کہا، اگر آواز نکالی تو جان سے مار ڈالوں گا۔
اب اور مصیبت یہ آئی کہ سپاہی موافق قاضی بنا اور نیاز و مرداد و لھا۔
قاضی جی ہنس تو تھے جن کو ایک حرف خطبہ نہ آتا تھا انھوں نے نکاح پڑھایا
مجھ پر جو پٹنا پٹری خدا دشمن پر نہ ڈالے۔ کچھ سمجھ میں نہ آتا تھا کہ کیا کروں۔ جی
چاہتا تھا کہ نابھاروں کو ایسی جگہ ماروں جہاں پانی تک نصیب نہ ہو۔
مگر اب تو میں خود ہی مر رہی تھی۔ مجھے اس وقت وہ سماں یاد آ رہا تھا۔ جب
بڑے ننھے کے پیدا ہونے پر جہاں پناہ نے خود عقینقہ کیا تھا چھٹی کے روز گرجم
تمام جھام رکھا اور میں ہوائی محل میں جہاں پناہ کے ہاں پہنچ گئی۔ دن بھر
کی چیل پہل مردوں اور عورتوں کا غل غباڑہ، کان پٹری آواز نہ سنائی دیتی
تھی شام کو حضور نے آکر فرمایا۔

”زچتہ کو تارے دکھاؤ“

میرے اور ننھے کے ماتھے پر کارچوبی پٹیاں۔ جو اماں جان نے بھیجی
تھی باندھی گئیں۔ یہ پٹیاں میری بڑی نند نے خدا ان کو کروٹ کروٹ
جنت نصیب کرے باندھی تھیں۔ ان کو سات اشرفیاں نیگ کی ملیں
دولہا میاں کو بلا کر چھپر کھٹ میں بٹھایا۔ اور تیر کمان ان کے ہاتھ میں دی کہ لو
میاں مرگ مارو۔ مرزا صاحب نے ایک خالی تیر چھپر کھٹ کی چھتری پر چھوڑ
دیا اور میں سب کے کہنے سے تین لائیں چھپر کھٹ کو مار کھڑی ہوئی اور باہر
آکر آسمان کو دیکھا۔ دائی نے اس وقت آٹے کی چارچوکیں بنائیں۔ ایک بڑی
سی ننھالی پر گندھا ہوا آٹا رکھ کر اس میں چار جگہ موم بتی رکھی اور بچہ کو میری گود
میں دیا۔ دو عورتوں نے شمع لی ایک نے قرآن مجید کا سایہ کیا اور دونے تلواروں
کا کہ بچہ جن بھوت ہر بلا سے محفوظ رہے۔ میں تارے دیکھ رہی تھی بیویاں ال

اڑا رہی تھیں میرا سنبیں لہک لہک کر گارہی تھیں۔

اتفاق سے اُس روز ایک انگریز قلعہ میں آیا تھا وہ بھی جہاں پناہ کا جہان
ہوا اور سرکار کی اجازت سے اُس نے اس وقت کی تصویر اتاری ایک تصویر
سرکار نے مجھ کو بھی دی تھی اور وہ اب تک میرے پاس موجود ہے۔

میری نظروں میں اُس وقت وہ سماں پھر رہا تھا اور جی چاہتا تھا کہ
دشمنوں بد معاشوں کو زمین میں زندہ گاڑ دوں۔ خیر یہ بات سمجھ میں آئی کہ نرمی
اور دھوکے سے کام لوں۔ تقدیر سے سپاہی بھاگو ان ایسا بے خبر ہو کہ خراٹوں
کی آواز بروج سے باہر جانے لگی۔ میں نے نیاز و سے کہا کہ ”جو ہونا تھا وہ
ہو گیا اب خدا انجام بہ خیر کرے۔ پیاس کے مارے مر رہی ہوں دو گھنٹہ پانی تو لاؤ“
اننا سننے ہی اس ناشدنی کی توجان میں جان آگئی وہ پانی کو گیا اور
میں بروج سے باہر نکل ایک طرف کو ہوئی۔ مجھے خبر نہیں کہ کہاں ہوں
اور کدھر جا رہی ہوں۔ صبح ہوئی تو ایک ٹیلیا کے اندر گھسی اور دن وہیں ٹیر
کیا۔ کربلا کا مزا آگیا۔ دانہ نہ پانی دن بھی قیامت کا تھا کہ ختم ہی نہ ہوا خدا کرے شام
ہوئی تو پھر جنگل کا رستہ لیا اور رات بھر بھاگتی رہی۔ صبح ہوتے ”دکھنی پورے“ میں
پہنچی۔ اب مجھ میں بات کرنے کی ہمت نہ تھی۔ خدا کی قدرت کے قربان جائے
ایک بڑھا مسلمان روٹیاں اور گڑ بانٹ رہا تھا۔ اس نے مجھ کو دو روٹیاں اور گڑ
کی ڈلی دی مجھے تو وہ امرت تھی۔ ہاتھوں ہاتھ لی اور ایسی گری کہ دم بھر میں دونوں
روٹیاں چٹ کیں۔ اس کا بچہ بیمار تھا مجھ کو بھوکا دیکھ کر دو اور دیں۔ وہ کھا کر خدا کا شکر
کیا اور اس سے کہا ”بابا تھوڑا سا پانی بھی پلوادو“ وہ اپنے ساتھ لے گیا اور پانی پلو کر کہا۔

”یہ بچہ بیمار ہے اس کے واسطے دعا کر“

اے مولانا رجاؤں۔ مجھ ناچیز بندی کی دعا کیا۔ مگر اس نے ایسی سنی کہ بچہ

رات ہی کو اٹھ بیٹھا۔ اب تو میری وہ آؤ بھگت ہوئی کہ کیا کہوں سارا گھر پوجنے لگا۔ جانے کا نام لیتی جب سہی بڈھا اور اس کی بیوی روتے، پتے بھی مجھ سے ایسے بٹے کہ دم بھر کو بیچھا نہ چھوڑتے۔ اور ایمان کی بات تو یہ ہے کہ میرا بھی دل لگ گیا جب حضور کے رنگوں جانے کی خبر سنی تو میری بچکی بندھ گئی اور آنے کا راہ کیا تو بڈھے نے مجھے خود یہاں تک پہنچایا۔ یہاں آکر سنا کہ اس نامراد نیازو کی کھٹیا کٹ رہی ہے اور بیٹھ میں اڈٹ نکلا ہے۔ میں بھی اس کے ہاں گئی ناہنجار کی ایک تہ تیغ آسمان تھی اور ایک زمین نشا بدس گیارہ روز اسی طرح تڑپ تڑپ کر مر گیا۔

وہ وقت گذر گیا اور یہ وہ وقت بھی گذر جائے گا۔ مگر اب بھی جب کبھی اس بُرج والو نکاح کا خیال آتا ہے تو جی چاہتا ہے کہ نیازو مردے کی پوٹیاں چپا لوں،
 قیصر جہاں بیگو کی داستان ختم ہوئی تو ادھی رات ختم ہو چکی تھی نیازو مخیر پر چاروں طرف سے لعنت کے نعرے پڑنے لگے آخر گوہر ادا بیگو نے کہا مہر پوٹیاں وہ مر گیا اب اس کو بُرا کہنے سے کیا فائدہ۔ اس نے جیسی کی، بھگت رہا ہوگا،
 جب مجمع خاموش ہو گیا تو پھر وہی صدا گونجی۔

”پلٹیں آرہی ہیں موتیا کی،“

بیگم کی سُرلی آواز نے دلوں کی کلفت زائل کر دی۔ ادھر پھولوں کی جہک اُدھر بنمور بہ بلبل کا نغمہ، ادھی رات کا وقت، سناٹے کے عالم میں دلوں کی عجیب کیفیت ہو گئی۔ صاحبِ بزم یعنی گوہر ادا بیگو نے اپنی چچا زاد بہن برجیس دولہن کے سامنے شمع رکھی اور کہا۔

”بیگم اب مجلس آپ کی داستان سننے کی مشتاق ہے آپ جہاں پناہ کو سب سے زیادہ عزیز تھیں اور حضور اپنی آنکھ سے دم بھر کو اوجھل نہ فرماتے تھے۔ آپ اپنی پناہ سنائیے،“

۵۰ شہزادی برجیس دولہن کی سرگزشت

برجیس دولہن نے ادھر ادھر دیکھ کر آسمان کی طرف ہاتھ اٹھا کر کہا ”بیویوں حضور ہم سے جدا ہو گئے اور سات سمندر پار دنیا سے رخصت ہوئے ہم کو ان کا آخری دیدار نصیب نہ ہوا۔ زندگی کے جو تھوڑے دن باقی ہیں وہ اسی حسرت میں کٹ جائیں گے سب سے پہلے حضور کی مغفرت کے لئے ہاتھ اٹھاؤ،“

برجیس دولہن کی زبان سے ادھر حضور کا نام نکلا ادھر آنکھ سے آنسو نکلے اور ان کے ساتھ ہی جمع پر رقت طاری ہو گئی۔ عورتیں اور مرد سب اپنے باہ شاہ کی یاد میں رو رہے تھے۔

جب دعا ختم ہو چکی تو گوہر ارا بیگم کے تقاضے پر برجیس دولہن نے کہا ”جُب گولیوں کی بار اور پھانسیوں کی قطار کا زور ہو رہا تھا تو گھر میں صرف ہم دو میاں بیوی ہی تھے اور کوئی اتنا نہ تھا کہ دوانی ٹھنڈائی تو درکنار دو گھونٹ پانی ہی کے لادے۔ پڑا دھکڑی کا یہ عالم کہ جو باہر نکلا پھر نہ پلٹا۔ صبح کو گیا تو دوپہر کو نکلا تو شام کو پھانسی کی خبر آگئی۔ ہماری گلی میں کھاری پانی کا کنواں تھارات کو میں چیلے سے جاگئی اور دو لوٹے بھرائی۔ خدا بھلا کرے بچارے احمد عطار کا اس نے مجھ کو خاکسیر اور عناب کے شربت کی ایک بوتل دیدی تھی۔ دونوں وقت بیمار کو وہی پلا دیتی، دوسرے تیسرے وقت خالہ لہری کچھ چنے دے دیتیں۔ وہی کھا کر پانی پی لیتی۔ چہینہ سوا چہینہ اسی طرح کیا مگر ننھے دولہا کا بخار نہ اتنا۔ صبح کو بلکا ہو جاتا۔ مگر دوپہر سے پہلے اور چڑھتا۔ ہڈیاں ہی ہڈیاں رہ گئیں تھیں۔ مزاج ایسا چڑچڑا ہو گیا تھا کہ بات بات پر بگڑتے تھے۔ میرا حملہ درخلم کے بازار سے ملا ہوا تھا۔ اور ابھی تک اللہ کا فضل تھا۔ کہ حکیم باؤ لے

کے داماد نے ایک دن نشہ میں کسی گورے کی ٹوپی اچھالی اور اس کی میم کو بیڑ لیا اب کیا تھا شام تک تو چاروں طرف گورے ہی گورے تھے۔ گھروں میں گھس گھس کر مردوں کو بیچڑا اور مارا لیکن آدھی رات کو جا کر امی جتی ہوئی۔ میں کنڈی لگائے جاز نماز پیر اللہ اللہ کر رہی تھی اور ست ہی ست پیر جان تھی۔ پچھلا پہر ہو گا کہ خالہ کبڑی نے آواز دی۔ میں نے دروازہ کھولا وہ اندر آئیں اور کہا۔

”جس طرح ہو۔ ابھی یہاں سے بھاگو صبح کو سارا حملہ توپ سے اڑے گا“
میں سر بیچڑ کر بیٹھ گئی اور کہا۔ ”بھلا خالہ میں کس طرح بھاگ سکتی ہوں ننھے دلہا کو کیوں کروں۔ یہ نہ چل سکتے ہیں نہ اٹھ سکتے ہیں۔ ان میں رکھا ہی کیا ہے ہڈیاں ہی رہ گئیں ہیں“ وہ بولیں۔ ”ویر کا موقعہ نہیں جس طرح ہو، اٹھاؤ سب بیچڑ کر لے چلیں گے“ میں تو جوانوں تین بجے ہوں گے کہ ہم سب، بھرا گھر چھوڑ چھاڑ، شہر سے نکلے، بیمار کو ڈنڈا ڈولی کیا اور ایک طرف کوچلے۔ صبح ہم کو ”نظام الدین“ میں ہوئی مگر آگے بڑھے گئے۔ دن بھر کیا گذری رستہ کس طرح کٹا اللہ ہی بہتر جانتا ہے کہ میں کا دانہ بھی اڑ کر منہ میں نہ گیا۔ پیاس کے مارے جان نکلی جاتی تھی مگر پانی کا پتہ نہ تھا کنوئیں تھے مگر تسی تھی نہ ڈول۔ شام کو خواجہ صاحب کے قریب ہم کا کا گایوں میں پہنچے۔ پنہاریاں ایک کنوئیں میں پانی بھر رہی تھیں۔ وہاں ٹھہر کر پانی پیا اور بیمار کو بھی پلایا۔ چاند نکل آیا تھا اور ہم بڑکے نیچے پڑے تھے کہ جاٹ آئے اور دونوں مردوں کو بیچڑ کرے گئے۔ میں اور خالہ کبڑی رہ گئے۔ سوچ رہے تھے کہ کیا کریں۔ اتنے میں دونوں مرد خالہ کے میاں اور لڑکا خوش خوش آئے۔ خشکے کا بھرا ہوا تھال تنسکر اور وہی پڑا ہوا ان کے پاس تھا۔ دیکھ کر جان میں جان آگئی اور اس جی طرح ڈو۔ ڈو کہ کنگیز کو بھی اس کی یاد راستہ ہم نہ دینی گناہی اونست ہم پانچوں آگے بڑھے دو پہر تک تو ہم راستہ پر چلے۔ بیمار کی وجہ سے آگے نہ چلا گیا باری باری

کر کے تھوڑی تھوڑی ڈور سب لے جا رہے تھے۔ دھوپ تیز ہو گئی تو ہمارے تھکنے سے پہلے ہی بیمار کی حالت ردی ہو گئی آنکھیں بند ہو گئیں اور سانس نام کو رہ گیا۔ خالہ کبریٰ نے دیکھ کر کہا، وارے خدا کے لئے ٹھیرو۔ ذرا ننھے دو لہا کو تو دیکھو کیا ہو رہا ہے، میں آگے تھی۔ ایسا معلوم ہوا کہ کسی نے کلیجہ میں گھونسا مارا۔ جان نکل گئی ٹھنکی تو کیا دیکھتی ہوں کہ منکانک ڈھل گیا ہے ایک کے کبخت درخت کے نیچے جہاں کانٹے ہی کانٹے پڑے تھے۔ ٹھیرے۔ میں نے اپنے ہاتھوں سے زمین صاف کی ان کو لٹایا۔ دوپٹوں سے پنکھے جھلے۔ تو خالہ نے کہا کہ ”پٹریاں بندھی ہوئی ہیں۔ دو گھونٹ پانی کے ہوں تو حلق تر ہو جائے۔ شاید آنکھ کھولیں،“ مگر وہاں پانی کہاں میں تو خدا کی قدرت کی اُس دن ایسی قائل ہوئی کہ عمر بھر یاد رکھوں گی۔ رو رو کر چاروں طرف دیکھ رہی تھی کہ سامنے سے دو گورے کندھیوں پر بندوق رکھے آؤ دکھائی دیئے۔ ہم سب کی روح فنا ہو گئی۔ اُن میں سے ایک آگے بڑھا۔ ہم نے آنکھیں بند کر لیں اور کلہ درو ڈیڑھنے لئے کہ اب یہ گولی مار دیں گے۔ وغنہ بھی نصیب نہ ہوا۔ چھینے کی کہیں جگہ نہیں پینے کا موقع نہیں۔ کھڑے کانپ رہے تھے کہ گورے سر پر آپہنچے پوچھا، ہرن ہرن ہرن آیا ہرن آیا۔ خالہ کبریٰ نے ہمت کی اور کہا ”نہیں صاحب ہم نے نہیں دیکھا، یہ سُکرا انھوں نے بیمار کو دیکھا اور پانی کی چھا گل دے کر کہا ”پانی۔ پانی۔ پانی“..... ہم لڑتے رہے اور دونوں گورے پانی دے چلنے ہوئے۔ ہم نے جس طرح ہوا چلو میں پانی لے کر بیمار کے حلق میں پینکایا۔ اور اس نے ذرا آنکھ کھولی تو جان میں جان آگئی۔ خدا اپنی قدرت کے کیا تماشے دکھاتا ہے۔ ملک الموت کو رحمت کا فرشتہ بنا دیا۔ بھوک کے مارے ہم بلبلارہے تھے کہ ہمارے سامنے ایک زخمی ہرن لنگڑاتا ہوا آیا اور گر پڑا۔ خالہ نے اسے پڑھایا تو سامنے سے ایک گڈریا بکریاں چراتا آیا اور کہنے لگا۔ ”یہ زخمی ہے

مر جائے گا۔ لاؤ ذبح کر دوں، ہم نے پوچھا، تو مسلمان ہے، اس نے کلمہ پڑھا ہم نے کہا بسم اللہ۔ اس نے چاقو نکال کر ذبح کیا۔ ہم کو خبر تھی نہیں سامنے ہی گاؤں تھا۔ بھاگا ہوا گیا اور سب چیزیں لے آیا۔ اسی نے کھال آٹاری۔ اسی نے آگ جلائی۔ اسی نے ہنڈیادی۔ وہ ہمارا جہان ہوا اور ہم اس کے جہان ہوئے سب نے بل کر خوب کھایا اور خدا کا شکر ادا کیا۔ گڈ ریئے کا یہ لڑکا اٹھارہ مہینہ برس کا ہوگا۔ گاؤں کا رہنے والا جس کو شہر کی آب و ہوا چھو تک نہ گئی کیسا نیک اور شریف کہ قلعہ کے ایک لڑکے کو یہ بات نصیب نہ تھی۔ ہم کھا چکے تو چار گھڑی دن باقی تھا ارادہ کیا کہ آگے بڑھیں۔ مگر اس نے نہ جانے دیا۔ مجھے اس کے بھولپن پر بہت ہنسی آئی کہتے لگا۔ ”میرا چھوٹا سا گھر ہے۔ ہم دو ماں بیٹے اس میں رہتے ہیں۔ تم لوگ رات کو مزے سے سوؤ میں بھی رہوں گا“ شام کو وہ اپنی ماں کو بھی لے آیا۔ اور دو گھڑے پانی بھی بھر دیئے۔ ایسی محبت کے لوگ میں نے تو عمر بھر نہیں دیکھے جب ہم جانے کا نام لینے وہ لڑکا منہ بنا کر کھڑا ہو جاتا اور کہتا

”مٹی اور باجر ا خدا کا دیا بہت ہے۔ یہیں رہو اور کھاؤ اللہ سب مشکل آسان کرے گا“

میرے میاں نے دو لہاجن کی حالت اتنی خراب ہو گئی تھی کہ پینے کی امید کیا گھڑی ساعت پر تھے۔ بغیر دوائی ٹھنڈائی کے ایسے اچھے ہوئے کہ اچنبا ہو گیا۔ بخار اُتر گیا اور جھک کی ہوا اور پانی نے وہ طاقت دی کہ سب ڈنگ رہ گئے۔

بچارے اہرو نے ہمارے واسطے نہر کے کنارے ایک جھونپڑی ڈال دی

وہ دونوں ماں بیٹے بھی وہیں آگئے۔ یہاں چھوٹا سا باغیچہ تھا۔ کوئی سات آٹھ نیم کے درخت تھے اور دو تین املی اور جامن کے۔ ہم یہاں خوش تھے۔ مگر ایک بات کا مجھ پر بڑا بوجھ تھا۔ کہ اس غریب سے رشتہ نہانا۔ مفت کی روٹیاں توڑ رہے ہیں، خالہ نے ایک دن اس سے کہا کہ تم مجھ کو تھوڑا ریشم اور ایک ریتہ کی ٹل

لا دو۔ وہ جا کر لے آیا تو انھوں نے تین چار ہی دن میں ایسا کاٹھا کہ وہ تو وہ جس نے دیکھا وہی تعریف کرنے لگا۔ اب تو یہ کیفیت ہوئی کہ چاروں طرف سے لوگ آنے لگے اور ہماری کرٹھانی کی ڈور ڈور خیر پہنچ گئی۔ اصرہ نے خرچ لینے سے انکار کر دیا تو ہم نے یہ ترکیب کی کہ اس کا پکڑا مفت کاٹھ دیتے تھے اور وہ اس کو بیچ لانا تو دام نہ لینے اس طرح اس کا خرچ بھی پورا ہوتا اور ہمارا بھی۔

اب ہماری گزران خوب ہونے لگی معلوم ہوا کہ شہر یہاں سے بیس اکیس کوس ہے اور امی جی بھی ہو گئی ہے۔ مگر دل کچھ ایسے مر گئے تھے کہ جانے کو جی نہ چاہتا تھا۔ دم بدم کی خبریں آنے جاتوں سے معلوم ہوتی رہتیں تھیں۔ جس کو پوچھا یہ ہی پتہ چلا کہ پھانسی ہو گئی یا بھاگ گیا۔ چچا ستمت میں جان پڑی تھی۔ کئی آہوں سے کہا کہ ان کی خبر لاؤ۔ مگر کسی کو گھر نہیں بلا۔ آخر ایک دن ننھے دو لہا ہی دل کو کڑا کر کے پہنچے۔ اُپلوں کی گاڑیاں شہر جا رہی تھیں اور ان کا چودہری اصرہ کا پھوپھا تھا وہ بھی ساتھ ہولیا اور دو بجے سے یہ لوگ روانہ ہو گئے کہ نو دس بجے تک ڈنڈی پر پہنچ جائیں گے اور سویرے ہی سویرے بیچ کھوتج بارہ ایک بجے چل کھڑے ہوں گے۔ رات کو کہیں گیارہ بجے گاڑیاں لوٹیں تو ننھے دو لہانے کہا کہ۔

”شہر تو آدھے سے زیادہ کھد گیا۔ گھروں کا پتہ ہے نہ گھرواؤں کا۔ چچا ستمت کا گھر تو باقی ہے مگر ان کا پتہ نہیں۔ برابر میں ایک روٹی والا رہتا ہے اس سے اتنا معلوم ہوا کہ بال بچوں کو لے کر کہیں نکل گئے اب تک کوئی خبر نہیں کہ جیتے ہیں یا مر گئے ہاں ایک مخبر نے یہ بھی کہا کہ ان کے چھوٹے رٹے کو تو پھانسی ہو گئی۔“

حسنو تو میری گودیوں کا کھیلا ہوا تھا۔ سنت ہی جان نکل گئی۔ روتے روتے پھلکی بندھ گئی۔ شہر جانے کا اول نوارا وہ ہی نہ تھا۔ اور اگر فقوڑا بہت خیال کبھی بھولے بسرے آ بھی جاتا تھا تو اب بالکل نفرت ہو گئی۔“

برجیس دولہن اپنی داستان یہاں تک پہنچا کر پان کھانے کے واسطے اٹھیں تو گوہری نمبو میں بیگو کی وہی صدا گونجی۔
 ”پلیس آرہی ہیں موتیا کی“

زفا کہہ کر بیگو نے چھیبوں سے کپڑے اٹھائے تو تہنو خوشبو سے جھک اٹھا گوہر لہا بیگو نے کہا ”پہلے درود پڑھو اور پھر حضور کی مغفرت کے واسطے دعا کرو“

اس وقت تین بج چکے تھے اور چاند خواتین مغلیہ کی بربادی ناموس پر ماتم کرنا ہوا بساط فلک سے لپٹ لپٹ کر وداع ہو رہا تھا۔ میری آنکھوں نے اس کے بعد بڑی بڑی مجلسیں دیکھیں اور کانوں نے اچھی اچھی تقریر سنیں مگر برجیس لہن کا نالہ سر زمین سنا جھہراں آباد پر اس درد سے گونجا کہ اس کی کسک اب تک دل میں موجود ہے۔ زندگی کی بہت سی بہاریں دیکھیں اور ماتم کئے مگر بیلہ میں جو بیلہ دیکھ لیا اب وہ سماں نظر نہ آئے گا۔ بد بخت شہزادیوں کی صدا سفید ڈاڑھیوں پر آنسوؤں کے موتی لٹا اور خانماں برباد بیبیوں کی داستان جوانوں کے کلچے توڑ رہی تھی! جس طرح موسم برسات میں پورا ہوا کے ساتھ جسم کی پُرانی چوٹیں اُبھرتی ہیں اسی طرح جب کبھی بیلے میں جانے کا اتفاق ہوتا ہے تو وہ رات اور وہ صورتیں آنکھ کے سامنے آجاتی ہیں۔ مگر بیلے والے خوش نصیب تھے کہ اپنے ساتھ بیلے کو بھی لے گئے اور آج اس کے گھنڈار دختوں اور جھاڑیوں کا جن کے دامن شہر آبادی کی تاریخ سے مالا مال تھے ایک ذرہ بھی موجود نہیں جو صحبت شب کا نشان دے اور حق یہ ہے کہ مکین و مکان سب فنا ہو گئے اور مجھے خواب کوئی صورت بھی ایسی نظر نہیں آتی جس نے اس بزم کی شمع جھللاتی دیکھی ہو۔
 بیلے میں بیلے کی آخری یادگار ”پھول والی بیگم“ اس کے بعد بیس سال

کے قریب زندہ رہی۔ مگر ٹھک گئی اور دانت بھی ٹوٹ چکے تھے۔ مگر ”بڑیوں کے کمرہ“ میں جن دوکانوں کے پاس شاید اب ڈاکخانہ ہے اس کی آواز نے رات کے سناٹے میں مدتوں گہرا مچایا ہے۔ میں اور میرے عزیز دوست شہزادہ مرزا محمد اشرف صاحب بی۔ اے گورگانی بیگم کے مرض الموت میں عیادت کو گئے تھے کہ شاہانِ مغلیہ کی اس جینی جاگتی تصویر کو آخری مرتبہ جی بھر کر دیکھ لیں۔ اس رات کے ذکر پر بیگم کے آنسو نکل پڑے۔ آج بیگم اور مرزا دونوں سنا بھریاں اباد سے کیا اس دنیا سے رخصت ہو چکے مگر بیگم کی زندگی اب بھی جب بیلے میں جاتا ہوں وہ اُجڑا ہوا سماں سامنے لاکھڑا کرتی ہے پھولوں کی جہک نے اور بیگم کی لہکانے کہ

”پلٹیں آرہی ہیں موتی ساکی“

برجیس دلہن کی پنا کو فراموش کر دیا۔ جب دُعا ہو چکی تو چارنج رہے تھے بادشاہ کا نام آتے ہی کوئی آنکھ ایسی نہ تھی جس سے آنسو نہ نکل رہے ہوں برجیس دلہن کی داستان ابھی ختم نہ ہوئی تھی اور خیال تھا کہ وہ نماز سے پہلے اپنی مصیبت سنا دیں گی لیکن گوہر را بیگم نے کہا۔

”میں جانتی ہوں کہ دلی والوں کو یہ راتیں پھر نصیب نہ ہوں گی اور ان کا جی نہ چاہتا ہوگا کہ جلسہ ختم ہو مگر زیادہ سے زیادہ گھنٹہ بھر رات اور سمجھ لو برجیس دلہن ٹھک گئی ہیں اس لئے اب باقی کتھارات کو“

سچ صاحب کے احاطہ والے خلیفہ رحیمو جھنن تیراک جن کے بیٹے شبلی اب بھی زندہ ہیں، اسی صبح کو جن میں ڈوب کر مرے۔ ان کی بابت سنا ہے کہ وہ پالنتی لگا کر اس پار سے اُس پار حُفہ پیتے نکل جاتے تھے۔ ان کے ڈوبنے کی بہت سی روایتیں مشہور ہیں مگر صحیح یہ ہے کہ مگر نے ان کا خاتمہ کیا۔

بسنت کا اصلی میلہ تو ایک دن کا تھا۔ دہلی والوں نے اپنی دھینگا دھنگلی دن بڑھائے تھے۔ خلیفہ جی کی موت سے میلہ کچھ اکھڑ سا گیا۔ قاضی کے حوض سے لے کر ادھر سے بانس، تنک اور ادھر بھانگ تہر اور موری دروازہ تک ”بھوری والوں“ نے دوکانیں کھولیں۔ ہاں ”خوجی والے“، ”چرنی والے“ اور شیخو والے، ”میلہ مناتے رہے مگر آج روز کی سی گھاگھی نہ تھی۔ لیکن شام ہوتے ہی خلقت ٹوٹ پٹی ”گوہری تمبو“ اور میدان آدمیوں سے پرٹ گیا۔

شہزادیاں قلعہ میں تو پہلے ہی پیدہ نہ کرتی تھیں اب غدر نے پردے کو بالکل ہی صفایا کر دیا تھا۔ عشا کی نماز وہ بگود دروازے، ہوئی اور دس بجے ہوں گے کہ بیگم کی آواز گونجی

”پلٹیں آرہی ہیں موتی سائی“

ٹھیک تعداد تو یاد نہیں مگر پھولوں کے پھیپے پندرہ بیس سے کم نہ ہونگے۔ وہ آج کل کے دن نہ تھے کہ ہر چیز پر آگ پڑ رہی ہے۔ پیسے پیسے کی ڈھیریاں الگ لگی ہوئی تھیں۔ دو گھنٹہ میں دو کے سوا سب پھیپے خالی ہو گئے تو بیگم کی آواز پھر گونجی۔

”پلٹیں آرہی ہیں موتی سائی“

گوہرارا بیگم نے مسکرا کر کہا۔

”بس بیگم اب بیان شروع کرو اور یہ تبرک رکھ لو، اتنا سنتے ہی بیگم نے پھیپے ڈھا بک دیئے۔ بوجیس دلہن آکر بیٹھیں اور کہا۔

”میں یہ تو کل کہہ چکی ہوں کہ حسنو میاں کی پھانسی کی خبر سے میرا دل زندگی سے بیزار ہو گیا تھا۔ اس بچے کو میں نے اپنے ہاتھ سے پالا تھا۔ بہنیرا بہنیرا تھی مگر دل کسی طرح ٹھیک نہ ہوتا تھا۔ آخر میں نے نئے دو لباس کہا کہ ”میرا می یہاں سے گھرا ہے اب یا تو شہر جاو یا بدھرنہ اٹھے، وہ راضی ہو گئے اور ہم نے جانے کا ارادہ کیا تو اچھا اور اس کا سارا گھر منبتیں کرنے لگا۔ مگر میرا دل

اُکھڑ گیا تھا آخر یہ صلح ٹھہری کہ صبر ٹھہریاں سے تین کوس ہے وہاں چلیں میری ایک رشتہ کی بھوپھی وہاں تھیں اور مجھ سے محبت بھی بہت کرتی تھیں پھر نے کاٹھکا نامو جو د تھا۔ چالیس پچاس روپے بھی پاس ہو گئے تھے۔ گاؤں والوں کو بتو چھوڑ آخیں اور ننھے دو لہا میرٹھ روانہ ہو گئے۔ گاڑی والا تھا نو بڑھا مگر مزاج کا بہت ہی کڑوا۔ ہم صبح ہی چلے تھے شام کو یگم آباد، میں قیام کیا۔ ایک ٹوٹی ہوئی سرائی میں ٹھہرے۔ رات گزری کھانا ہمارے ساتھ تھا۔ صبح اُٹھ کر آگے بڑھے اور چار بجے صبر ٹھہریاں پہنچ گئے۔ بھوپھی جان کی بہن تیرا ہی ڈھونڈھا مگر خاکسپتہ نہ ملا۔ ہاں اتنا ضرور معلوم ہوا کہ غریب دو نوں میاں بیوی وٹی جا کر مر گئے۔ اب اس کے سوا کیا ہو سکتا تھا کہ یہاں بھی سرائی گئے۔ بھٹیاری کجنت ایسی خود ماغ کہ خدا کی پناہ۔ بات کرو تو کاسٹے کو دوڑے ہر وقت یہ کہتی تھی کہ تم مجھ ہو۔ ہم کو وہاں ٹھہرے جو تھا روز تھا کہ ننھے دو لہا بخاری میں لوٹتے ہو گئے صبر ٹھہریاں خاصی امی جی ہو گئی تھی حکیم کا نسخہ تھا اس نے کہا دو موتی بھرا ہے، آٹھواں یا نوواں دن تھا کہ ان کی حالت بگڑتی شروع ہو گئی۔ گھس لگانے کو آدمی نہیں۔ آخر میں ہی باہر نکلی اور بفقہ اوڑھ حکیم کے ہاں پہنچی۔ انھوں نے انسائنت بتی کہ میرے ساتھ آگئے اور نبض دیکھ کر نسخہ بدلا۔ مجھ سے تو یہ کہا کہ مگر او نہیں اللہ مالک ہے، اور بھٹیاری سے کہہ دیا میرے مر جائیں گے۔ ہوستیار رہنا، وہ نامراد آئے تو جائے کہاں۔ ننھے پھلدا سامنے اُکھڑی ہوئی کہ کو ٹھہری ابھی خالی کرو، بیمار کی حالت بگڑ رہی تھی۔ میں نے بہت سزا بھجا یا منت خوشامد کی لیکن وہ کجنت کیا مانسنے والی تھی۔ اپنے دو بھٹیاریوں کو اور لے آئی کہ ہماری سزا بدنام ہوگی۔ نوح اس میں سے مردہ نکلے۔ میں روتی ہوئی سڑک پر جا بیٹھی۔ دو تین مرد میرے ساتھ آئے اور ان بے ایمانوں کو ڈانٹا۔ بیمار کو دیکھا سانس اُکھڑا ہوا تھا۔ وہ اتنے بھلے مانس تھے کہ

وہیں بیٹھ گئے۔ شہدائے یسین منائی۔ رات کے تین بجے ہونگے کہ ننگے دو لہانصفت ہوئے
 مہارٹھ کے یہ تینوں آدمی فرشتے تھے جن کو خزانے بھیجا تھا میرے پاس ایک پھوٹی
 کوڑی نہ تھی انھوں نے ہی اول منزل کیا۔ اور ہمارا کرایہ بھی ادا کیا۔ میں ٹھیک دوپہر کو
 باہر نکلی تین پیسے میرے پاس تھے۔ کہاں جاتی اور کہاں پڑتی۔ ایک پیسے کے چننے
 چاسے اور رات کو دم دار دروازہ کی سڑک پر بیٹھ کر صبح کر دی۔ یہ دن اور رات بھی
 یوں ہی گذری اور وہ دو پیسے بھی ختم ہو گئے مجھ پر دو وقت کا فائدہ تھا۔ مگر بھیک
 مانگنے کو جی نہ چاہتا تھا۔ ایک پختہ جو بلی دکھائی دی بسم اللہ کہہ کر اندر گھسی اور
 گھر والی بی بی سے کہا: ”آپ کو مانا کی ضرورت ہے؟“ وہ تو ایسی نکتوزی تھی کہ جواب
 بھی نہ دیا۔ ہاں میاں نے کہا کہ ”اندر آؤ بی بی کون ہو، کہاں کی رہنے والی ہو۔ کیا سخواہ لوگی؟“
 میں نے کہا ”جو آپ دینگے“ اس پر میاں بیوی میں کچھ صلح ہوئی اور مجھ کو ایک سو پیسے
 مہینہ کھانے پر نوکر رکھ لیا۔

میاں جس قدر شریف تھے بیوی اسی قدر کمینی۔ کجنت کی سمجھ میں کوئی کام ہی
 نہ آتا تھا۔ بڑی مشک سے میں نے تین چار حسینے کاٹے۔ ایک دن مرجوں پر جھنگڑا
 ہوا کہنے لگی ”تم نے مرجوں زیادہ کر دیں“ میں نے کہا نیکی بخت! انوکری طے کر رکھ لہتہ
 جیسے ہیں ذات نہیں بیچی“ میں اتنا کہہ برف اوڑھ باہر نکلی۔ پیچھے پیچھے میاں
 آئے۔ بہتیری منت خوشامد کی۔ مگر میرا دل اکھڑ گیا تھا۔ میں نہ ٹھیری۔ دو روپے میرے
 پاس تھے۔ ایک روپیہ چڑھا ہوا تھا وہ نہ ملا۔ نو آنہ اونٹ گاڑی کا کرایہ دے کر گھر آئی۔
 اب زندگی کا مزہ نہیں ہے۔ ہر نماز کے بعد دعا کرتی ہوں کہ یہاں سب گئے خدا
 مجھے بھی وہیں پہنچا دے ”اور میرا پردہ ڈھانک لے“

میری وہ راتیں جو جیلے میں بسر ہوئیں زندگی کی بہترین راتیں تھیں۔

شہزادیاں بھی قلعے اور بادشاہ کو اتنا نہ روئی ہونگی جتنا میں دلی اور دلی والوں کو
 روٹا ہوں۔ عمر گذشتہ کی یاد بڑھاپے میں سوہان روح ہوتی ہے۔ کلیجہ پر سانپ
 لوٹ جاتا ہے اور جب جوانی کی بہاریں سامنے آتی ہیں تو گزرے ہوئے دن اور
 بیتی ہوئی راتیں تیرن کر دل میں گھسٹی ہیں۔ مگر جس کی جوانی بھی بڑھاپے سے
 بدتر ہو، جو پیدا ہوا تو دبا ہوا، اور زندہ رہا تو روتا ہوا، جس کے تہقے بھی آنسوؤں
 میں شراورہ اور جس کی مسرت بھی افکار سے لبریز، وہ روئے گا تو اپنے آنسوؤں
 پر بلبلائے گا تو اپنے آلام پر ازنگی کا وہ فانی دور جو جوانی کے نام سے تعبیر ہوتا
 ہے۔ مجھ پر بھی گذرا ہے۔ فطرت انسانی کے اس اصول سے میں بھی مستثنیٰ نہیں
 ہوں۔ مگر جوانی جب یاد آتی ہے۔ اس کے پہلو میں ہمیشہ پھڑکی ہوئی صورتیں دیکھی
 ہیں۔ دلی اور دلی والے پیلے کے جیلے میں جن گھروں کو نور سے تھے وہ تو
 خیر نصبت ہو ہی چکے تھے۔ ستم پر ستم یہ ہے کہ وہ رونے والے بھی نہ رہتے اور
 میری آنکھوں کے سامنے ایک ایک کر کے سب اٹھ گئے! میں ان راتوں میں رونے
 والوں کا ہنوا تھا! آج تنہا ہوں اور کوئی اتنا بھی نہیں جو میرے آنسوؤں کی ہاں میں ہاں
 ملا دے!!

جی تو یہی چاہتا ہے کہ ”پھول والی بیگم“ کی لہکار اور ہکار پر جو کالوں میں گونج
 رہی اور دماغ میں بس رہی ہے جب تک زندہ ہوں عقیدت کے پھول چڑھا تا رہوں
 گر سننے والے اکتا جائیں گے اس لئے چھوڑتا ہوں اور اصل مقصد بد جو عکرتا ہوں
 برجیس دلہن کی داستان ختم ہو چکی تو پھر وہی صدا گونجی

”پلٹیں آ رہی ہیں موتیا کی“

خلفت پھر لوٹی جو ڈھیر باں باقی رہ گئیں تھیں وہ ختم ہو گئیں تو
 گوہر ارا بیگم نے کہا۔

مینا بازار

”بوجیس دو لہن کی داستان ادعوری رہ گئی تھی اس لئے پہلے وہ ختم ہو گئی بادشاہ کے لئے دعا ہو چکی۔ مگر دئی والوں! بادشاہ کہاں! بسبل اڑ گئی خالی پیجرے کو بیٹھو۔ روح بھل گئی جسم باقی ہے۔ تم نے صاحب عالم کا بگڑا ہوا وقت دیکھا۔ جن باتوں کو رو رہی ہوں یہ زوال کے دن تھے ہم خوش نصیب ہیں کہ ہم نے اچھے رنگ دیکھ لئے قطعہ میں مینا بازار کی سیر ایسی دیکھی کہ اب تم کو نظر نہ آئیگی چھینٹے کال کی وجہ یہ ہے جب آٹا ڈیڑھ من سے چھینٹیں سیر کا رہ گیا۔ مخلوق بیچ اٹھی اور کہہ دیا کال پڑ گیا۔ حضور نے حکم دیا کہ مینا بازار کی ساری آمدنی کنگلوں کو دے دو۔ بات فقط اتنی تھی کہ ساون کے تیرہ دن نکل گئے اور مینہ نہ برسنا۔ آدھا ساڑھ خاصا برسا تھا۔ مگر مینوں نے تیرہ ہی دن کو تیرہ برس بنا، آٹا گٹا دیا۔ یہ بادشاہ اور رعیت کے راز و نیاز میں چھینٹیں سیر کا آٹا ہوتے ہی رعیت نے چھینٹا کال اس کا نام رکھ دیا۔ اور حضور نے مینا بازار کی پوری آمدنی کنگلوں کی نذر کر دی۔ کوئی انگریز و کیم صاحب بھی آئے ہوئے تھے۔ انھوں نے جگہ جگہ کی تصویریں زار لیں۔ مینا بازار کی تصویر مجھے بھی صبح کو کوٹھری میں پٹنی مل گئی سنتی ہوں کہ اب ولایت میں اس کی بڑی قدر ہو رہی ہے“

تصویر کا نام سنت ہی لوگ کرنے شروع ہو گئے۔ لیکن گھنٹہ بھر سے زیادہ ہو گیا تو گوہر ارا بیگو نے ایک ہاتھ میں شمع لی اور دوسرے ہاتھ میں تصویر لیکر کہا دو دور سے نیت بھر کر دیکھئے۔ یہ مینا بازار کی تصویر ہے۔ آگے چل کر مینا بازار تو کیا تصویر بھی دیکھنی نصیب نہ ہوگی۔ یہ وہ تصویر ہے کہ حضور کی بھلی بہادری اور دلہن تاج رکھے موتیوں کا ہار خرید رہی ہیں اور عورتیں ان کو مال دکھا دکھا کر منہ مانگے دام لے رہی ہیں“

جب سب لوگ تصویر دیکھ چکے تو گھوڑا راہیگونے کہا، اب ہماری
 ننھی جیدری اپنی داستان سنائیں گی۔ تیرہ چودہ برس کی عمر میں خدا جانے
 کہاں کہاں کی خاک چھان لی“

بی ننھی جیدری مسکرا رہی تھیں کہ پھر آواز گونجی

”پلٹیں آ رہی ہیں موتیہ کی“

گھوڑا راہیگونے کہا ”اے ہے بیگم بس کرو۔ دیکھو تو آدھی سے زیادہ
 رات باتوں ہی باتوں میں گذر گئی خلقت بے چین ہو رہی ہے۔ بیگم نے قہقہہ
 مارا اور کہا ”آپا پھول تو ختم ہو گئے اب رکھا ہی کیا ہے۔ میں تو ہنس رہی ہوں“
 اس پر سب ہنس پڑے اور ننھی جیدری نے اپنی بیٹی اس طرح سنائی۔

ننھی جیدری کی آپ بیٹی

”میرے گھر میں سوائے آبائیاں کے اللہ کا نام تھا۔ باپ تھے تو وہ
 اور ماں تھے تو وہ۔ بہن جانی کوئی ہوا ہی نہیں۔ اپنی دادی کی صورت بھی نہ
 دیکھی کسی بڑی ضرورت کو بھی گھر سے نکلتے تو اوپر کی گنڈی لگا کر جاتے۔ جب
 غدک کا پہاڑ گر تو وہ بیچارے آس نہ پاس لیکن کالے مجرے میرے بے قصور
 آبائیاں کو پھڑوا دیا اور اتنی سی بات، پر کہ اس کے لڑکے سے انھوں نے میری
 شادی کیوں نہ کر دی۔ مجھ پر جو کچھ گذری کیوں کر کہوں اور کس سے کہوں، دو
 دن اور دو رات جا نماز پر بیٹھی تسبیح پڑھتی رہی۔ تیسرے دن صبح ہی اس نے
 آکر کہا ”تیرے باپ کو پھانسی ہو گئی۔ تو میری بھتیجی ہے۔ اب تیرا نکاح میں
 اپنے لڑکے سے کرونگا،“ اب کوئی اللہ کا بندہ بتائیے کہ میں کیا کرتی؟ آبائیاں
 کی پھانسی کالے بے ایمان کی بد معاشی، نکاح کا ڈر، کس کس چیز کو روتی۔ یہ

تیسرا دن بھی فاقہ سے گذرا۔ تیسرے پہر کو اس نے آکر کہا، آج مغرب عشا کے درمیان تیرا نکاح ہے۔ یہ سنتے ہی جان نکل گئی۔ شام بچڑنی مٹھیت تھی ادھر ٹھٹ پٹا ہوا ادھر میں نے آبامیاں کی اچکن پہن صافہ باندھا اور لکڑی ہاتھ میں لے باہر نکل گئی۔ ساری رات منہ اٹھائے چلی گئی۔ پلٹ کر نہ دیکھا صبح مجھے جنگل میں ہوئی مگر یہ معلوم ہوتا تھا کہ کالائینچھے آرہا ہے، پھر چلی شاید دس بجے ہوں گے۔ ایک گاؤں کے چوراہے پر مٹی کی چپنی میں خشک رکھا ہوا تھا۔ ڈرور سب بھول گئی۔ بڑے بڑے نوالے مار آگے بڑھی۔ پیلاؤ پر پانی پیلا اور چل دی۔

مجھے نہ تو یہ خبر تھی کہ دن کہاں ہے نہ یہ کہ رات کدھر آئی اور گئی۔ یہ بھی نہیں بتا سکتی کہ کتنے دن اور کتنی راتیں اس طرح گزریں۔ جس گاؤں پہنچی بیک سے پیٹ بھر لینی اور آگے بڑھ جاتی۔ ہہینہ ڈیڑھ ہہینہ اسی طرح گذرا ہوگا آخر تھک کر چور ہو گئی۔ پاؤں لہو لہان ہوئے اور جب ایک دن دوپہر کے وقت بخار شدت سے چڑھا تو ایک درخت کے نیچے ٹھٹکی۔ کالے کجنت کا ایسا ڈسوار تھا کہ بخار میں بھی اسی مردود کی صورت سامنے آتی دکھائی دیتی تھی۔ سامنے ایک پہاڑ تھا وہاں گئی تو اس کے نیچے ایک کھویں پڑ گئی۔ اب مجھے معلوم نہیں کہ میں کب تک وہاں سوئی۔ گھنٹہ بھر یا دن بھر۔ آنسو کھلی تو بخار اتر چکا تھا۔ مگر کمزوری کا یہ حال تھا کہ بات نہ کی جاتی تھی۔ چاروں طرف دیکھا آدمی نہ آدم زاد۔ پیاس کے مارے کانٹے زبان پر پڑ رہے تھے۔ مگر پانی کا کوسوں پتہ نہ تھا۔ اس جنگل بیابان میں اس سنسان پہاڑ پر ایک طرف سے کچھ گانے کی سی آواز آئی۔ اسی آواز پر چل کھڑی ہوئی۔ تھوڑی دور جا کر کیا دیکھتی ہوں کہ ایک آبشار ہے اور پیاس ہی ایک چشمہ صاف شفاف پانی کا لہریں لے رہا ہے۔ ادھر ادھر خوش رنگ پھولوں کے پردے

ہیں اور جس وقت ہوا ان پھولوں کو سرسراتی ہے تو ایسا معلوم ہوتا ہے کہ تمام پہاڑ ہنس رہا ہے کیسی بہارتھی کہ سبحان اللہ! میں نے پانی پیا تو کتنا شیریں کہ دل باغ باغ ہو گیا۔ پہاڑی درخت بموئل سے لے کھڑے تھے۔ بھوک کے مارے بیتاب تھی۔ خوب توڑے۔ خوب کھائے۔ مگر باجے گانے کی آواز اب تک برابر آرہی تھی اور اب تو بالکل صاف سنائی دے رہی تھی۔ آگے بڑھی تو دُور سے ایسا معلوم ہوا کہ وہ بلجے کی آواز بونگی ہے اور کوئی شخص تنہا کبھی بونگی بجاتا ہے کبھی گاتا ہے یہاں تک کہ ایک شخص دکھائی دے گیا۔ دُور سے کھڑے ہو کر دیکھا کہ کہیں کالا نہ ہو۔ جب دیکھ لیا کہ ایک بڑھا پیرا ہے تو پاس پہنچ گئی۔ پیرا اپنی بین میں سست خود ہی بھوم رہا تھا اور اس کے سامنے دو سانپ کاسے بھنور پھن اٹھا اٹھا کر اس کی گود میں کھیل رہے تھے۔ مجھے دیکھ کر پیرے نے بونگی چھوڑ دی اور ایک سانپ کو ہاتھ پکڑ کر مجھ سے پوچھا ”بابا کون ہے؟ کیوں آیا ہے؟“ میں ایک کونہ میں خاموش بیٹھ گئی۔ پیرا میرے قریب آیا۔ بڑھا پھونس تھا۔ پلکیں تک جگمگتیں اور تمام جسم پر جھڑباں پڑی ہوئی تھیں۔ میں نے اس سے تمام کیفیت بیان کی وہ ایسا مہربان ہوا کہ اسی وقت اپنے ہاتھ سے پھل توڑ کر کھانے کو دے دیا اور کہا ”بیٹی یہ نیلگری پر بت ہے تو شوق سے رہ۔ میں تجھ کو اپنی بیٹی سمجھوں گا“ اس نے مجھ سے اپنی حالت بیان کی کہ راجہ سمیر لوہر کا بھانجہ ہے۔ ایک جوان لڑکی عمر بھر کا سراپا تھی جس کو مرے پندرہ بیس برس ہو گئے اس کی موت کے سے گھر بار چھوڑ کر جنگلوں اور پہاڑوں میں نکل آیا اور یہاں زندگی بسر کر رہا ہے۔ مجھے اس کی زندگی پر رنک آتا تھا کہ کوئی رنج و غم اس کے پاس آ کر نہ پھٹکتا تھا۔ قدرت کا دسترخوان انواع اقسام کی نعمتیں ہر وقت اس کے واسطے حاضر تھیں اور ٹھنڈے میٹھے پانی کے چننے ہر لمحہ اس کی دعوت میں مصروف تھے۔ میں بھی ہر طرح سے بے فکر تھی۔ وہ مجھ کو

سے زیادہ چاہتا تھا اس کی محبوب و مرغوب چیزیں سانپ تھے ہر وقت کھیلتا اور مگن رہتا ایک روز اس نے مجھ کو ایک بوٹی دکھائی کہ کیسا ہی زہریلا سانپ ہو یہ تریاق ہے

اگر ایک قطرہ بھی حلق سے اتر گیا تو آدمی مر نہیں سکتا۔ کوئی دو جینے بعد میرا سپر ایئر سے اترتا ہوا لڑک گیا۔ اور ایسا گرا ہڈی پسلی چکنا چور ہو گئی۔ اب میرا یہاں ٹھیکنا فضول تھا اور میرا دل بھی اس کے بعد نہ لگا۔ میں یہ کہنا بھول گئی کہ میرے کپڑوں کی دھجیاں لگ گئی تھیں۔ ایک گیر و اجاد میرے نے مجھ کو دے دی تھی وہی میرے بدن پر تھی۔ صبح کے وقت ایک دن میں وہاں سے چل کھڑی ہوئی۔ شام کے قریب ایک شہر میں پہنچی۔ دلی چھوڑے مدینے ہو گئیں تھیں۔ شہر کی صورت دیکھتے ہی دل کی کیفیت کچھ اور ہو گئی اور اپنا گھریا دیا بلکہ گجا دئی اور کجا میں ٹھنڈا سانس بھر کر سڑک پر بیٹھ گئی۔ سامنے دیکھا تو آدمیوں کے ٹھٹھکے ٹھٹھکے ہوئے ہیں۔ دس جاتے ہیں اور میں آتے ہیں۔ ایک شخص نے مجھ سے کہنا "تمہیں سانپ کے کاٹے کا منتر بھی یاد ہے" میں نے پوچھا کیا معاملہ ہے تو اس نے کہا "ہمارے راجکار کو ناگ نے ڈس لیا تھا، میں نے کہا "کہہ رہے دیکھوں" بوٹی میرے ساکھ تھی۔ میں نے اندر جا کر دیکھا تو بائیس چوبیس برس کا لڑکا بہوش پڑا ہے اور سینکڑوں آدمی ادھر ادھر کھڑے افسوس کر رہے ہیں۔ اس کی ماں بچھاڑیں کھا رہی تھیں۔ میری صورت دیکھتے ہی قدموں میں گری اور کہا "ہا ہا ہا" دیا کیجئے" میں نے بوٹی پیکر حلق میں ڈالی۔ خدا کی شان راجکار نے آنکھیں کھول دیں۔ اب تو سارا شہر میرے قدموں میں تھا۔ راجکار کی ماں کو جب معلوم ہوا کہ میں لڑکی ہوں تو اس نے مجھ کو اپنے ہاتھ سے نہننا دھلا کر کپڑے بدلے۔ اب راجکار بالکل اچھا ہو گیا تھا۔ میں نے چلنا چاہا تو وہ کہنے لگا "اگر تم جاتی ہو تو مجھے بھی زندہ رہنے کی ضرورت نہیں۔ اسی سانپ کو بنا کر پھر ڈسوادو۔ میں نے

اُس سے حرف بہ حرف تمام داستان کہہ دی اور یہ بھی کہہ دیا کہ دلی کو دل ترس رہا ہے۔ اس کے حکم کی دیر تھی۔ وہ اور اس کے نوکر جا کر ساتھ ہو لئے۔ اور اب ہم سب آج سولہواں روز ہے کہ یہاں پہنچے، راجگڑا بڑا رئیس ہے۔ تھا تو ہندو گراہ سلمان سمجھ لو نکاح کا خواستہ گا ہے۔ جو تم سب کا فیصلہ ہو تعمیل کروں۔

نھی جیدی کی داستان ختم ہوئی تو رات بھی ختم کے قریب تھی گوہرا بابیکو نے فرمایا: ”بیویوں آج کی رات بھی ختم ہوگئی گراہی داستانیں بہت باقی ہیں۔ آپ لوگ اکتا جائیں گے سوچو چھو تو یہ داستانیں زبان پر نہیں تو دلوں میں اس وقت تک باقی رہیں گی جب تک شہر زندہ ہے اب اس کو ختم کرنا چاہیے۔ اصل یہ ہے کہ عمریں ختم ہو جائیں گی لیکن داستانیں ختم نہ ہوں گی دلی والوں پر جو خدا کا قہر ٹوٹا اور مصیبت آئی وہ خدا دشمن پر بھی نہ ڈالے مجھ سے اگر سچ پوچھو تو اس میں گوروں کا قصور ہے نہ فرنگیوں کا۔ سب سے پہلے تو تلنگوں نے آفت ڈھائی کہ شہر بھی لوٹا اور میموں کو بھی مارا۔ اس کے بعد مخبول نے جن کی جھوٹی خبروں سے سینکڑوں نہیں ہزاروں بے قصو پھا لسیوں پر پڑھ گئے اور گورو کھن تک نصیب نہ ہوا۔ قیامت برپا کر دی رہا صاحب عالم کا معاملہ وہ شہر کا بچہ بچہ جانتا ہے کہ ایسے بھولے بھالے ایسے سیدھے سادھے بادشاہ پر بغلی گھونسوں نے وار کیا اور جس کے نمک سے پیٹ بھر رہے تھے اس کو گھر سے نکال کر اپنے گھر میں گھی کے چراغ جلائے۔

یوں تو سارا شہر ہی مصیبت کا مارا ہے۔ بس آج اور کل دو راتیں اور یہی کل تک جن جن کی کتھا ہو جائے۔ باقی اب ختم کیجئے زندگی ہے تو پھر کبھی سہی، اگلے برس جب بیلہ میں بیلہ ہوگا تو دیکھی جائے گی۔

ہم تو پھول والی بیگو کے قائل ہیں۔ ایک ایکی نے سارے مخبولوں اور اشرافوں کو ناک چنے چھوادیے۔ دنیا شہر چھوڑ چھاڑ بھاگ گئی مگر یہ اسی طرح شہر

میں دن ذاتی رہی۔ مجال نہیں جو کوئی آنکھ ملا سکتا۔ دو کورٹی کھلا کر کھا رہی ہیں آدمی ہاتھ پاؤں ہائے تو سب کچھ ہو سکتا ہے اور اسی طرح عزت آبرو سے گذر سکتی ہے ہم شہزادیاں سچ بوجھ تو برقیج کو تر تھے۔ قلعہ سے چھوٹے نواڑ کر کہاں جانے جنم نہ دیکھا ہو یا۔ پینے آئی کھاٹ۔ عمر رنگ رلیوں اور ایسے مردوں میں گذری۔ جو قید سے بتر تھے اب جو اڑے تو بانو میں سکت نہ پاؤں میں ہمت نیچے سے بلیوں نے دو چا اوپر سے باز ہر یوں نے خیر اب جلسہ ختم کرو۔ زندگی بہ خیر ہے توکل رات کو گوری پہوچی اپنی داستان سنائیں گی۔ ہاں بی پھول والی بیگو لو اذان سے پہلے ایک صدا اور لگالو ہاں بیوی۔

”پلیٹیں آرہی ہیں موتیا کی“

بیویوں میں قہقہہ لگا۔ پھول والی بیگم بھی ہنسنے لگیں اور سب اپنے اپنے گھر رخصت ہوئے۔ مغرب کی نماز کے بعد ہی گوہر ارا بیگو آ موجود ہوئیں۔ دس گیارہ بجے رات تک کچریاں سی پختی رہیں۔ آدھی کا عمل تھا کہ بیگو کی آواز گونجی۔

”پلیٹیں آرہی ہیں موتیا کی“

بوجیس دو لہن برابر بیٹھی تھیں بیگو کی آواز جو ان کے برابر گونجی

تو چونک پڑیں اور کہنے لگیں۔

”اے ہے خالہ لکی پڑے موئی لیڈوں کو میرے تو پردے بھی پھٹ گئے“

گوہر ارا بیگو نے کہا ”اچھا بی خالہ! جو جلدی جلدی چھبے خالی کر لو۔ دیر زیادہ ہو گئی ہے“ خلقت ٹوٹ پڑی اور ایک آدھ ہی گھنٹہ میں پھول صاف ہو گئے تو گوہر ارا بیگو نے کہا ”اب سب سے پہلے ”گوری پہوچی جان“ اپنی بیٹی سنائیں گی“ اتنا کہہ کر انھوں نے گوری کا ہاتھ پڑ کر سامنے بٹھایا تو وہ ہنس کر کہنے لگیں۔

شہزادی و سمر جہاں کی پیتا

”سب نے اب تک آپ بنتی سنانی میں جگ بیٹی سنانی ہوں اور یہ ایسی ہے کہ سننے والوں کے رونگٹے کھڑے ہو جائیں گے۔ مجھ کو شہر آئے دو سال سے زیادہ ہوئے۔ میں نے کسی سے کچھ نہ کہا آج سب کے سامنے بیان کرتی ہوں۔“

مجھ پر ایسی پیتا نہیں پڑی جس کا روناؤں۔ ہاں میں نے بارہ دری والی چچی کی لڑکی فہر جہاں کی جو مصیبت دیکھی وہ خدا دشمن کو نہ دکھائے۔ میرے آکا آبا اجنٹی میں میر منشی تھے۔ کس مخبر کی مجال تھی کہ ہم سے آنکھ ملا لیتا بلکہ انھوں نے بیسول کو پھانسی سے چھسکارہ دہوا دیا۔ اور موئے نصیرا مخبر کو حث صاحب سے لکھنؤ بیچ بازار میں پھانسی دہوا دی۔ ان کو ایجا ایکی کا پنور جانے کا حکم ہو گیا۔ پچیس تیس آدمی ساتھ تھے اور بھی دو تین آدمیوں کے بال بچے تھے باقی سب مرد ہی مردہم شام کے لگ بھگ کا پنور اترے وہاں امی جچی ہو چکی تھی مگر شیورا ڈاکو یا باغی اب تک قبضہ میں نہ آیا تھا اس کے دو ڈھائی سو آدمی تھے۔ دن بھر جنگلوں میں رہتا اور رات کو جہاں جی چاہا پہنچا۔ مارا بیٹا اور جو ہاتھ لگا لے چلتا ہوا۔ کوئی دن ایسا نہ جاتا تھا کہ ایک آدھ ڈاکہ نہ ڈالتا ہو اور دو چار آدمی نہ مارتا ہو۔ آکا آبا، کی بہادری مشہور تھی جنٹ صاحب نے اسی لئے ان کو کا پنور بھیجا۔ جو لوگ ساتھ تھے وہ ان کے ماتحت تھے اور خوب رنگ رلیاں مٹا رہے تھے۔ رستے بھر انھوں نے جنگل میں منگل رکھا اور کا پنور پہنچ چھاؤنی میں ڈیرے ڈال دیئے۔

شام ہو گئی تھی اس لئے رات وہیں گزری صبح کو چھوٹے بوچڑخانہ میں آکا آبا نے مکان کا انتظام کیا اور ہم دونوں ماں بیٹیاں وہاں چلی گئیں۔ ہمارے برابر ہی دیوار بیچ رسالہ دار احمد نبی خاں کا مکان تھا۔ وہ آکا آبا سے مل کر

بہت خوش ہوئے اور ہماری دعوت کی ہم دوسرے دن شام کو ان کے ہاں گئے تو میں نے ان کی بیوی کو دیکھا بہت ہنس مکھ اور اچھے مزاج کی بیوی تھیں مگر میں یہ دیکھ کر حیران تھی کہ جو لونڈی ان کے ہاں کام کاج کر رہی تھی وہ مجھ سے اپنا منہ چھپائے لیتی تھی میں نے گھر والی بیوی سے پوچھنا مناسب نہ سمجھا مگر اس تاک میں رہی کہ کسی طرح اس چھوکری کو دیکھ لوں۔ جب میں کھانے کے واسطے ہاتھ دھونے اٹھی تو چھوکری کا گھونگھٹ اُلٹ دیا۔ دیکھتی ہوں تو قہر سہاں! اوپر کا سانس اوپر اور نیچے کا نیچے رہ گیا۔ اگر وہی مجھے نہ بچڑتی تو میں گر پڑتی۔ اس نے سنبھالا اور اشارہ سے کہا ”خبردار بولنا مت“ میں نے اما جان سے ذکر نہ کیا مگر کھانا کیا خال کھایا جاتا براے نام دوچار نوالے کھا اٹھ کھڑی ہوئی۔ قہر سہاں کا نام اس گھر میں آکر چھٹی ہو گیا تھا چلتے وقت میں نے رسالدارنی سے کہا اگر آپ اجازت دیں تو آپ کی چھٹی کو ساتھ لے جاؤں پرایا محلہ اور اکیلا مکان ہے آکا اباب پھاؤنی چلے جائیں گے“ رسالدار نے کہا ”بیٹی شوق سے لے جاؤ“ میں باغ باغ ہو گئی اور قہر سے لے کر آئی۔ اماں جان کو معلوم ہوا کہ یہ قہر ہے تو گلے سے لگا کر اس قدر دوس کہہ چکی بندھ گئی۔ میں نے اسی وقت اس کو اپنے کپڑے دیئے نہلوایا اور کہہ دیا کہ ”بس لونڈی گری ہو چکی اب کسی کی مجال نہیں کہ تم پر حکومت کر سکے۔ تم بتاؤ تو سہی یہاں کیونکر آگئیں“ قہر یہ سن کر بہت روئی جب میں نے زیادہ کہا تو کہنے لگی ”ہوا کیا بتاؤں تقدیر کا لکھا بھگت رہی ہوں اور دیکھئے کیا کیا لکھا ہے۔ لوسنوکیا بتی اماں جان تو تمہیں ہی نہیں، ابامیاں کو جب پھانسی ہو گئی تو گھر میں منٹھی بھر آتا بھی نہ تھا۔ دوراتیں تو میں نے جوں توں گذاریں مگر تیسرے دن دم آنکھوں میں آگیا اور پانی کی بھی بوند نہ رہی تو رضائی اوڑھ باہر نکلی بھوک اور پیاس کے مارے جان نکل رہی تھی۔ ایک کرینہ پا جامہ کی بچی بغل میں تھی۔ چاروں طرف

بھیک مانگی مگر خدا گواہ ہے جو کسی نے آنکھ اٹھا کر بھی دیکھا ہو۔ ہاں پیاؤ پر پیاؤ
 خوب ڈگڈگا کر پیا۔ آگے بڑھی تو سارا قلعہ جمعہ مسجد کے تلے جمع تھا وہاں پہنچی
 سب رشتہ دار ملنے جلنے والے، مگر کچھ ایسی نفسی نفسی پڑی تھی کہ کسی کو کسی کا
 نہ تھا۔ معلوم یہ ہوا کہ جنوں کی گاڑی گیارہ بجے آتی ہے اور سب کو مٹھی مٹھی بھرتے
 بی کیا بتاؤں کہ کیوں کر گزری۔ مجھ میں تو چلنے کی بھی سکت نہ تھی زمین پر بیٹھ گ
 اور آنکھیں بند کر لیں۔ گاڑی آئی تو خدا کی پناہ ایک پر ایک گر رہا تھا۔ دھکا ا
 مٹکا، لات اور گھونٹہ، مگر پیٹ بڑی بلا ہے۔ پٹی کٹتی پہنچی اور مٹھی بھر چنے ج
 اس وقت پلاؤ سے زیادہ تھے دوہی پھنکوں میں ختم کر لئے۔ چاروں طرف چ
 کی طرح منڈلائی لیکن ایک دانہ نصیب نہ ہوا۔

جب رات ہو گئی تو ایک آدمی جس کے پیچھے پیچھے دو لوگ نھے روٹیاں بانہ
 آیا اس نے مجھ کو بھی ایک روٹی دی۔ میں بے پانچویں روز روٹی کی صورت دیکھی ت
 امرت ہو گئی۔ کھا کر پانی پیا۔ کسی وقت کے بعد جو پیٹ بھرا تو ایسی تیند آئی کہ
 ہوش نہ رہا۔ وہیں سر رکھ کر میں لیٹ گئی۔ آنکھ کھلی تو خاصہ اُجالا تھا اس طرح تیر
 چار دن گذرے۔ شام کے وقت ایک دن دونیں فوجی آدمی آئے۔ ان میں
 سکھ بھی تھے اور مسلمان بھی۔ مسلمان نے میری طرف دیکھا اور کہا۔ چل ہمارے ساتھ
 آ۔ روٹی دیں گے۔ میں ساتھ ہوئی۔ اس نے اپنے گھر لاکر ایسا پٹخا کہ آج تک نہ
 اُبھری۔ یہ وہی رسالدار ہیں اور یہ رسالدارنی ان کی بیوی ہیں۔ کوئی آٹھ دس
 میں وہاں رہی۔ بھر یہ لوگ یہاں چلے آئے، اب چاہے لونڈی باندھی کھو یا
 اسیل۔ نماز کے وقت کی اٹھی ایک ٹانگ سے پھرتی ہوں۔ جب کہیں جا کر پیہ
 بھڑا ہے۔ بیوی تو خیر کچھ رحم بھی کر لیتی ہے۔ مگر رسالدار تو حقہ کو دم بھر دیر ہو جائے
 یا نہ سلگے تو چھوٹے ہی کوڑے سے بات کرتے ہیں۔ کوئی دن ایسا نہیں جانا کہ

کھال نہ اُدھڑے دیکھو سارا بدن نیلا ہو رہا ہے “

اتنا کہہ کر اُس نے کرایا اٹھا کر پیٹھ دکھائی تو اماں اور میں دہاروں رونے لگے اس کا جسم چوڑی تھا خدا خدا کر کے صبح ہوئی اماں جان نے آکا ابا کو ساری کیفیت سنائی۔ انھوں نے قہر کے سر پہ ہاتھ پھیرا اور کہا دربیٹی تم گھراؤ نہیں اپنے گھر آگئی ہو۔ اب رسالدار کے ہاں نہ جانے دوں گا، میں دیکھ رہی تھی کہ خوش ہونے کے بدلے قہر کچھ ڈرسی رہی تھی اس کا دل کچھ ایسا مر گیا تھا کہ ہنسی نام کو نہ آتی تھی۔ آکا ابا نے رسالدار سے کہا تو بہت پھیلے اور کہنے لگے کہ ”ہم نے آپ کی اچھی دعوت کی کہ اپنا آدمی ہی ہاتھ سے کھویا آپ اس کو لے جا کہاں سکتے ہیں اس کا نکاح تو میرے نوکر نبو سے ہو چکا ہے، آکا ابا کو بھی غصہ آ گیا اور انھوں نے کہا آپ کو معلوم بھی ہے یہ کون ہے۔ میری بیوی کی بھانجی! مرد خدا مسلمان ہو تو ہمارے آگے بھی بیٹی بھانجیاں ہیں۔ سدا دور ایک نہیں رہتا۔ خدا معلوم کل کیا ہو گا اس کے قہر سے ڈرو، رسالدار نے جیل و حجت تو بہت کی مگر آکا ابا نے ایک نہ سنی اور پوچر خانہ کا مکان چھوڑ قہر کو ساتھ لے چھاؤنی میں آگئے۔

جب ڈاکو پھرتا گیا اور اس کے ساتھی بھی پھانسی پر لٹک گئے تو آکا ابا دلی آگئے یہاں آئے شاید ساتواں مہینہ تھا کہ قہر کو بخار چڑھا۔ جب سے آئے دن کی بیمار ہے۔ بخار چڑھتا ہے پھر اتر جاتا ہے۔ پھر چڑھتا ہے۔ کسی طرح بیچھا نہیں چھوڑتا اب قہر ہڈیوں کی مالا ہے۔ ڈبلی پتلی نازک مزاج لڑکی کو رسالدار ظالم کے کوڑوں نے زندہ درگور کر دیا! اب کوئی دن کی ہمان سے یہاں آنے کو ترپسا رہی تھی مگر ایک قدم بھی نہیں چلا جاتا۔ خدا اس بد نصیب کا انجام بخیر کرے،

فائزہ

گوری کی داستان ختم ہوئی تو رات نضا آسمانی میں کروٹ بدل رہی تھی۔

طبیعتیں گوری کے بیان سے متاثر ہو چکی تھیں اس پر چند لمحہ کی خاموشی اور وداع شب کا درد انگیز سماں ادلوں کی کیفیت عجیب تھی۔ مشکل سے گھڑی بھر اس طرح گزری ہوگی کہ برجیس دلہن نے روتے ہوئے کہا۔

”بس دلی والوں ختم کرو روؤ گے تو ہمیشہ مگر اب طبیعتیں سنبھالو اور اپنے اپنے دھندے دیکھو جو ہونا تھا وہ ہو گیا“

برجیس دلہن دوسروں کو سمجھا رہی تھیں مگر ان کی اپنی حالت یہ تھی کہ بچکی بندھی ہوئی تھی آخر گوہر ارا بیگم نے ان کو پانی پلا کر خاموش کیا اور فرمایا ”ہم ختم ہو جائیں گے مگر ہماری داستائیں ختم نہ ہوں گی۔ جیت تک دنیا زندہ ہے ہمارا تذکرہ زندہ رہے گا۔ ہم پر جو قیامت ٹوٹی ہے یہ ایسی نہیں ہے کہ آدمی بھول جائے۔ ہماری پینا دوسروں کے دل دہلا دے گی۔ گورے یا کالے جو کچھ بھی تھے ایسی آفت ڈھائی ہے کہ دلی اور دلی والے عمر بھر روئیں گے۔ مجزول نے جو ستم توڑا ہے اور بیگناہوں کو پھانسیاں دلو کر جیسے جیسے گھرا جڑوائے ہیں اس کا بدلہ ہم اپنی آنکھ سے دیکھیں گے معصوموں کا خون اوپر ہی اوپر نہ جائے گا۔ ان چاروں نامراد مجزولوں میں سے ایک کالے کی کھڈیا تو کٹ چکی دوسرا جستو باؤں بیٹ رہا ہے باقی دونوں کا حشر بھی دیکھ لینا اب میلہ اور داستائیں ختم، زندگی ہے تو اگلے برس پھر دیکھ لیں گے۔“

برجیس دلہن پانی پی کر سنبھل گئی تھیں۔ وہ کچھ کہنا چاہتی تھیں کہ ایک دفعہ امد ”پلٹیں آرہی ہیں مونیکا کی“

آواز گونجی اور پھول والی بیگم نے کہا ”مرنے والے ایسے بد نصیب تھے کہ ان کے شہیدوں کو گوراکھن کچھ بھی نصیب نہ ہوا۔ پھول اور چالیسواں تو اگلے رہے ، ڈھونڈیں بھی تو پتہ نہیں کہ کس کی قبر کہاں ہے ای جتنی بندے ایسے بے وارث

تو نہ تھے کہ ان کی روحیں ترستی پھڑکتی سدھاریں اور دو روٹیاں تک نصیب نہ ہوں۔ میں چاہتی ہوں کہ غدر کے شہیدوں کا کل چالیسواں ہو جائے۔ بو آگھر آرا بیگو اگر منظور کریں تو اس سے بہتر موقعہ کونسا ہوگا سارا شہر جمع ہے لیکن اس خالی خولی رونے دھونے سے کیا حاصل جو جس کو نصیب ہوا اپنا اپنا کھانا لے آئے اور یہاں مل بیٹھ کر ان کے نام سے کھالیں۔“

”پہول والی بیگو،“ کی رائے سے سب نے اتفاق کیا اور جلسہ سے منفقہ آواز آئی کہ ”بہت خوب۔ ضرور چاہیے۔ کل ہم سب جو خدانے دیا ہے اللہ چاہے مغرب کے وقت لے کر حاضر ہو جائیں گے۔“

اب پوچھٹ رہی تھی اور ہوا اور پرند روز روشن کی آمد کا غلغلہ بلند کر رہے تھے گوہر آرا بیگو نے کہا ”اچھا بھائی بہنوں خدا حافظ اصل خیر سے شام کو پھر جمع ہوں گے اور آج اپنے مرنے والوں کا چالیسواں کریں گے۔“

جلسہ برخاست ہوا اور لوگ اپنے اپنے گھر رخصت ہوئے۔ شام سے پہلے ہی خلقت انواع و اقسام کے کھانے لے کر آپہونچی۔

افسوس ہے مجھے آج ٹھیک یاد نہیں مگر اتنا خیال ضرور ہے کہ دیگوں کی گنتی نہ تھی چاروں طرف زدہ بریانی پھیلا ہوا تھا بلا مبالغہ سو سو ادیگیں ہوں گی۔ یہ کہنا ہی مشکل ہے کہ کتنے اور کون سے خاندان شریک ہوئے تھے مجھے جہاں تک یاد ہے۔ شاید ہی کوئی گھر بچا ہوگا زمین آدمیوں کے کھانے سے پٹ رہی تھی۔ کھانا شروع ہونے سے پہلے حمید مجر اور اس کا چھوٹا بھائی جس کا نام مجھے اس وقت یاد نہیں۔ گوہر آرا بیگو کو دکھائی دے گئے دیکھتے ہی آپسے سے باہر ہو گئیں اور کہنے لگیں۔

”ارے جو انارگ حمید تو نے تھوڑی مصیبت توڑی ہے الم بخت پھلرواے

بچے تیری بدولت یتیم ہوئے! ہمینہ دودو ہمینہ کی دواہنیں تیرے ہاتھوں رانڈیں ہوئیں! تو نے بھرے پرے گھر اجاڑے اور جوان شیروں کو جو ہمارے آس نہ پاس پھانسی پر لٹکوا دیا! آج نیکہ بن کر کھانا کھلانے اور ثواب پہنچانے آیا ہے!! اسی وقت یہاں سے دور ہوا اور نکل جانہیں تو یاد رکھیو اتنی جوتیاں ماروں گی کہ بھیجا پلپلا ہو جائیگا تو سوچو ہے کھا کر بلی حج کو چلی۔ سارے شہر کو پچڑوا کر گھر گھر کھرام مچو اچکا اب چالیسویں میں شریک ہوا۔ موئے بے غیرت۔ غارت ہو یہاں سے“

گوہرا رابیگو کا غصہ لمحہ بہ لمحہ بڑھ رہا تھا۔ خلقت ان کے ساتھ ہو گئی اوہیں سمجھتا ہوں کہ دم بھر میں حمید کی نکابوٹی ہو جاتی کہ پھول والی بیگو نے آواز لگائی ”پلتیں آ رہی ہیں موتیا کی“

ایک صدا کے ساتھ ہی ایک تہقہہ گونجا اور خود گوہرا رابیگو کے چہرے پر مسکراہٹ آگئی، تو پھول والی بیگم نے کہا ”بڑی آیا جان اس ناشدنی نے جو کچھ کیا آپ بھگتے گا۔ یہ جانے اس کا خدا جانے۔ تم نے سنا نہیں۔ مردہ دو جوانوں کو رو چکا لڑکے کی عجیبائی لاش گھر سے نکلی۔ خاصی اچھی بھلی چنگی بیٹی گھڑی بھر میں چٹ پٹ ہو گئی۔ وہ کس بل سب نکل گیا اب تو اپنے کرتوتوں کو روتا ہے۔ یہ جانے اور اس کا خدا۔ آگیا ہے تو آجانے دیجئے۔ ایسا ہی ہے تو اس کے کھانے پر لعنت بیجئے اور گنتوں کو کھلا دیجئے۔ مگر زمین تو اللہ کی ہے ہم کیوں نکالیں دو پھول والی بیگو کے ساتھ بھی کچھ لوگ ہو گئے اور فیصلہ یہ ہوا کہ اس کے کھانے کو کوئی ہاتھ نہ لگائے بیٹھا ہے تو بیٹھا رہتے دو۔“

حمید کا نام سننے ہی چاروں طرف سے خلقت نے اسے گھورنا شروع کیا گو پھول والی بیگو کی رائے سے کچھ متفق بھی ہو گئے مگر ہر طرف سے ایسی لعن طعن ہوئی اس کو بیٹھنا مصیبت ہو گیا اور دونوں بھائی آنکھ بچا ایسے چہریت

ہوئے کہ پھر صبح تک ان کی صورت نہ دکھائی دی۔

دس بجے ہونگے یا بچنے والے ہونگے کہ مولوی نور اللہ خاں نے باوا زبند فرمایا۔ جب یہ کھانا چالیسویں کا ہے تو ایصالِ ثواب کے واسطے ختم ہو اس کے بعد کھانا کھایا جائے۔ ان کی رائے پسند کی گئی اور بسم اللہ انھوں ہی نے کی۔

دلی میں آج بھی بہت سے حافظ ہیں اور خدا کا شکر ہے رمضان المبارک میں یہ سینکڑوں مسجدیں آباد ہو جاتی ہیں اور شاید ہی کوئی مسجد ہو جہاں تراویح نہ ہوتی ہو۔ ختم بھی ہوتے ہیں۔ کلام اللہ بھی پڑھا جاتا ہے لیکن نہ معلوم اُس دور کے حافظ کیسے تھے ان کی آوازوں میں کیا جادو اور دل میں کیسا درد تھا کہ مجمع پر سناٹا اچھا گیا۔ ہزار ہا آدمیوں کا ٹھٹ مگر سانس تک کی آواز نہ تھی۔ شہر کے مشہور حافظ ابواللہ خاں کو پہلی مرتبہ میں نے وہیں سنا اور دیکھا۔ حافظ ذبیح نے باوجود بخار کے مصری لہجہ میں ایک رکوع اس طرح پڑھا کہ آنسو نکل پڑے۔ اس کے بعد تو مجلس کا رنگ ہی بدل گیا۔ سب کی ہچکیاں بندھی ہوئی تھیں۔ ختم کے بعد سلیمو سلطان نے نعت پڑھی اور دلوں کے ٹکڑے اڑا دیئے اور بیویاں بھی پڑھنے کا ارادہ کر رہی تھیں مگر گوہر ارا بیگم نے کہا کہ ”بس اب پہلے کھانا کھائیے۔ گیارہ بجے ہیں اسی ہو جائے گا۔“

کھانے میں خاصے ڈھائی تین گھنٹے صرف ہوئے۔ دو بجے کے قریب فارغ ہوئے تو اچھی خاں نے جو شہر کا مشہور گویا تھا بادشاہ کی ایک غزل سنانی اس وقت کی مجلس کا یہ حال تھا کہ کلیجہ منہ کو آ رہا تھا مجھے غزل یاد نہیں مگر قدسی کی غزل پر بادشاہ کی تفسیر تھی۔ اچھی کے بعد اور لوگوں نے بادشاہ ہی کی غزلیں پڑھیں اور یہ رات اسی طرح ختم ہوئی تو حافظ رحمت نابینا نے بلند آواز سے فرمایا۔

”ہمیشہ رہے نام اللہ کا“

وہ یہ لہکر کھڑے ہوئے۔ وضو کیا اور ایسی اذان دی کہ میلہ گونج اٹھا
نماز حافظہ سیکھنے پر رہائی اور اس کے بعد ایک دفعہ اور عذر میں مرنے والوں کی
پاک روحوں کو ثواب پہنچایا گیا اور بادشاہ کی مغفرت کی دعائیں ہوئیں۔

حمید مخبر

میلہ صبح ہی اٹھ گیا تھا اور دلی والے اپنے اپنے کاموں میں پھنس گئے
تھے کہ دو بجے کے قریب اسی حمید کی اچانک موت کی خبر شہر میں پھیل گئی اس
کی موت کے واقعات اس قدر تعجب انگیز ہیں کہ میا ختہ خدا کی قدرت یاد آجاتی ہے
خاصا بھلا چنگدان کے گیارہ بجے تک چاروں طرف پھرا محلہ کے ایک بڑھو
آدمی کو مارا۔ کئی ایک لوگ لیاں دیں، ایک ایک سے لڑا اور مرزا احمد سے
تو یہاں تک کہا۔

”اے کارات کو نو خوب پھیلے۔ تو سہی میرا نام حمید جو تم کو شہر کا رہنما ہی
نہ جھلوادوں جب میں مخبر ہی مشہور ہو گیا تو اب پوری مخبری کروں گا
اور سب کو چھٹی کا کھایا یاد دلا دوں گا“

فیل کا فیل بنا ہوا تھا جس کی طرف منہ کیا وہی سہم گیا۔ ایک بجے دونوں
ہاتھوں میں دو گتے لئے چوراہے کی طرف سے آ رہا تھا سیدھے ہاتھ کو چھکڑا تھا
اُٹے ہاتھ پر اوپوں کے گدھے۔ سامنے سے چھارنی شلجھوں کا ٹوکرا لئے آ رہی تھی
چکڑ بھٹکا تھا کہ بڑھیا کی ٹوکری اس کی بھٹی نیچے گری اور اس نے جوانی کے زوہیں
دو تین گتے سر پر ایسے مارے کہ غریب خونم خون ہو گئی مگر خزانٹ گا لیاں دیتا
ہوا آگے بڑھ گیا۔ عورت خون پوچھ اٹھ کھڑی ہوئی اور ٹوکرا سر پر رکھ آگے بڑھی
مگر نہ چلا گیا اور آگے جا کر پھر گری۔

حمید اینٹھتا ہوا چلا جا رہا تھا چلتے چلتے کلیجہ میں درد اٹھا۔ ”ہائے ہائے“

کہتا ہوا زمین پر گرا خون کی نئے ہوئی ہاتھ پاؤں ٹھنڈے ہو گئے۔ آنکھیں پھر گئیں لوگوں کا ٹھٹ کا ٹھٹ لگ گیا جو تھا وہ لعنت بھیج رہا تھا اور خدا کی قدرت کے نشانے دیکھ رہا تھا۔ اس کا بڑا بھائی چار پائی پر ڈال کر گھر لے گیا اور کسی حکیم کو لایا وہاں جا کر کیا گزری یہ تو خوب نہیں۔ ہاں یہ سنا تھا کہ کُتے کی طرح ڈیڑھ دو گھنٹہ بھونکا۔ آخر اسی طرح ترپ ترپ کر جان دیدی۔ عصر کی نمازیں اس کا جنازہ مسجد میں آیا۔ مگر ایک مسلمان نے بھی نماز نہیں پڑھی۔ بڑی مشکل سے 'اعاجبہ دار مولوی سلیمان صاحب کے سمجھانے بھجانے سے کوئی پانچ سات آدمی شریک ہو گئے اور اس طرح مغرب سے پہلے پہلے اس بد بخت کا جنازہ 'قدم شریف' میں پہنچا اور رات کے اندھیرے میں جب روشنی بھی برائے نام تھی گورکھوں نے اوندھا سیدھا دیا دیا۔ اس کی موت نے ساری دلی کو سبق دیا اور مدتوں اس کا چرچا شہر کے پچھ پچھ کی زبان پر رہا۔

اس کی مچھاتی لاش پر چاروں طرف سے لعنت برس رہی تھی اور اگر دو چار آدمی بیچ بچاؤ نہ کرتے تو خدا معلوم اس کا کیا حشر ہوتا۔ شاید شہر و اتے بگا بوٹی کر ڈالتے۔ بڑے بھائی کی جو شامت آئی تو پھول کر بیٹھا۔ لیکن شہر والے تو درکنار محلہ کا بھی کوئی آدمی جا کر نہ پھسکا مگر پھاٹک جیش خاں، میں مولوی احمد اللہ صاحب کا یتیم خانہ تھا سارا کھانا وہاں بھیجا مگر انہوں نے بھی لینے سے انکار کر دیا۔ اب نہ معلوم کتوں نے کھایا۔ یا بلیوں نے، بہر حال اس کی موت کا وہ حشر ہوا کہ خدا دشمن کو بھی نصیب نہ کرے۔

میلہ کے بعد

شہر میں اب امی جی تھی مگر دلی والوں کے دل بادشاہ کے ساتھ اس اطمینان، کورور سے تھے جو غدر سے پہلے نصیب تھا۔ گوروں کے رعب کی یہ کیفیت

تھی کہ اگر دور سے صورت نظر آجاتی تھی تو بعض اللہ کے بندے کانپ جاتے تھے۔
 غدر کے بعد جو انقلاب ہوا وہ ایسا نہ تھا کہ دلی اس کو آسانی سے فراموش
 کر دیتی۔ ہزاروں کھاتے پیٹنے دو دو دانوں کو محتاج ہو گئے۔ جن کے گھروں پر
 گھوڑے بندھے ہوئے تھے ان کو روٹی تک نصیب نہ تھی۔ جتنا ان بد نصیبوں
 کا پیٹ بھی بھر رہی تھی اور دل بھی بہلا رہی تھی۔ صبح اٹھے اور مچھلی کی ڈور کاٹے
 لئے اور دیا پر پہنچ گئے۔ کوئی رات کی سچی بچائی باسی کو سی روٹی بغل میں ماری دو
 چار پان کے ٹکڑے۔ مٹی کا حقہ ساتھ لیا اور وہیں شام کر دی۔ اگر کوئی مچھلی مل گئی تو فہما
 محلہ بھر میں عیب ہو گئی۔ کچھ بیچی کچھ بانٹی کچھ کھائی کچھ رکھی۔ نہ ملی تو چپکے سے کچھ
 موجود ہوا تو کھا کر ورنہ فافے سے چپکے سے پڑ رہے۔

شہزادوں کا یہ خاندان غدر کے بعد کچھ شادی بیاہوں کے اور کچھ کام کے
 سلسلہ میں منتشر ہو کر دوسرے شہروں میں پہنچ گیا۔ یہ جس وقت کا ذکر ہے
 اس وقت دلی شہزادوں سے کچھ کچھ بھری ہوئی تھی مگر افلاس نے ایسی بُری
 گت بنا دی تھی کہ روٹی تھی تو کپڑا نہ تھا اور کپڑا تھا تو روٹی نہ تھی۔

دلی میں جو بیٹلے اس سے پہلے ہوئے وہ بیٹے نہیں دیکھے مگر اس کے بعد
 بیٹلے بھی دیکھے دربار بھی دیکھے، جلسے اور محفلیں بھی دیکھیں۔ لیگیں اور کانفرنسیں
 بھی دیکھیں مگر جو صورتیں بیٹلے میں نظر آگئیں وہ تو پھر کیا نظر آتیں، اُن جیسی بھی
 دیکھنے میں نظر نہ آتیں! ہاں پہول والی بیگم جب تک زندہ رہیں ان کی لہکار
 اور اُن کے پھولوں کی ہکار وہ سماں یاد دلاتی رہی۔

برجیس دو لہن جو اس بیٹلے کی جان اور گوہر آرا بیگم جو اس برات
 کی دو لہن تھیں بہت روز تک زندہ رہیں برجیس دو لہن سماں محل کے پاس

رہتی تھیں مگر گوہر ادا بیگو اپنی نند کے ساتھ سلطان سچی پہلی گئیں تھیں کبھی کبھی پہول والی بیگو کے ہاں ان شہزادیوں کا جگھٹا ہو جاتا تھا۔ عید اور بقر عید پر سب کی سب پہول والی بیگو کے ہاں جمع ہوتی تھیں اور رنگ ریاں منالبتی تھیں قطب میں بھی ”اندھیری باغ“ میں ایک برسات میں نے اس میلے کے سات یا آٹھ سال بعد شہزادیوں کی دیکھی ہے۔ جھولے پڑے ہوئے تھے اور آم جاموں کی جھلیاں رکھی ہوئی تھیں۔ کڑھائیاں چڑھی ہوئی تھیں اور پینگیں بڑھ رہی تھیں۔ پہول والی بیگو، جس وقت جھولے میں بیٹھی تھیں سلطانہ بیگو اور برجیس دو لہن جن کے ساتھ اور بہت سی بیبیاں تھیں جھولا جھول رہی تھیں۔ پہول والی بیگو نے جس وقت یہ ملہا شروع کیا ہے۔

”جھلوا جھلاتے ناگن ڈس گئی“

نوباغ گونج اٹھا تھا۔ شام تک چہل پہل رہی گوہر ادا بیگو کو میں نے اس کے بعد نہیں دیکھا۔ سا ضرور کہ زندہ ہیں اسی طرح برجیس دو لہن بھی پھر نظر نہ آئیں ہاں پہول والی بیگو کی صد روز رات کو بلند ہوتی تھی۔ وہ کبھی کبھی جب جی چاہتا تھا، تو خود ہی بادشاہ کی کوئی غزل الایتی تھیں مگر جہاں انھوں نے غزل شروع کی اور دوکان کے آگے پھڑکی، رات کے سائے میں شاید ہی کوئی ایسا سنگ دل ہونا ہوگا جس کے کلیجہ میں بیگم کی آواز نہ گھسنی ہو۔

افسوس یہ ہے کہ بیگم کے سوا جن کو سرکار سے کچھ نہ ملتا تھا باقی اور سب شہزادیوں کی جن کو ماہانہ وظیفہ مل رہا تھا۔ حالت نہایت ردی تھی۔ ٹھیک یاد نہیں مگر گوہر ادا بیگو کے ہاں سب بل جل کر پچاس روپیہ سے کم کا وظیفہ نہ ہوگا مگر ان کے ننھی اور دیو بھنگ چرس، چنڈو، کبوتر، مرغ، گلدم، ہرزنگ میں رنگے نھے یعنی طور پر تو کہنا مشکل ہے مگر گمان غالب ہے کہ مہینہ میں ایک آدھ فافہ ضرور ہوتا ہوگا۔

بواقمرآ

گوہر ارا بیگم کی بھتیجی فمرا جس کو انھوں نے بیٹی بنا لیا تھا پہلی بیوی کے مرجانے کے بعد سلطان دولہا سے بیاہی گئی۔ یہ سب ہی گنوں پورے تھے۔ لمبی سفید ڈاڑھی تھی مگر چوک پر روزانہ کبوتر ہاتھ میں لئے موجود ہونے تھے ٹوپی تو چکٹ ہوتی تھی، مگر ہوتی وہی شاہانہ تھی۔ میں نے ان کو چوک پر لیٹرے پہننے اور ننگے پاؤں پھرنے دیکھا ہے۔ گوہر ارا بیگم اور سلطان دولہا کے بعد اس لڑکی فمرا کی حالت بہت ابتر ہو گئی۔ بچہ نہ تھا اور اس قابل بھی نہ رہی تھی کہ نکاح کر لیتی۔ چالیس پینتالیس برس کی عمر ہوگی مگر افلاس نے قبل از وقت بڑھاپے کے ڈیرے ڈال دیئے تھے وہ پھرتی پھرتی میرے ماموں کے ہاں ماما گیری کے واسطے آئی اور ایک روپیہ مہینہ اور روٹی پر نوکر ہوئی۔ اس کی عمر غدر میں سات آٹھ برس کی ہوگی مصائب کے تمام پہاڑ اس کے سر سے گند چلے تھے۔ خاندان نیمو دہا کی تباہی و بربادی میں وہ برابر کی شریک تھی اور اس کی زندگی تباہی تھی کہ کس طرح سبجوں پر سونے والیاں خاک میں اٹتی ہیں! رات کے وقت جب بواقمرآ جن کو نپتے خالہ خالہ کہتے تھے کام کاج سے فارغ ہو جائیں تو ان کے پاس جا بیٹھتے اور وہ غدر کی داستانیں اس طرح سناتیں کہ بعض دفعہ بڑے بوڑھے بھی شوق سے سنتے۔ انھوں نے اپنی آنکھ سے ایسے خاندانوں کی بربادی دیکھی تھی کہ سُنکر بدن کے رونگٹے کھڑے ہونے تھے اور میری رائے میں تو وہ خود بھی انقلاب کی پوری تصویر تھیں۔ اُن کا پھٹا ہوا برقع اور ٹوٹی ہوئی جوتی اُس وقت تو نہیں مگر آج عالمِ تخیل میں میرے واسطے درس عبرت ہے۔ { شروع ستمبر ۱۹۲۹ء ختم جنوری ۱۹۳۲ء }



مینا بازار



وہ کہے یہ تو عورت ہے، شہزادی مظفر سلطان کا بہن

